



अधिकतम : 28° C

न्यूनतम : 23° C

खबरें छुपाता नहीं, छापता है

शाह टाइम्स

लखनऊ, सोमवार 18 अगस्त 2025 लखनऊ संस्करण: वर्ष 16 अंक 287 पृष्ठ 12 मूल्य रुपये 5.00

विस्तृत खबरों के लिए QR कोड स्कैन करें।
मुफ्त पढ़ें E-paper

shahtimes2015@gmail.com

भाद्रपद कृष्ण पक्ष 8 विक्रमी संवत् 2082

23 सफर 1447 हिजरी

नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित



अखिलेश यादव ने चुनाव आयोग को दी नसीहत

पेज 2



सूर्य कुमार यादव ने फिटनेस टेस्ट किया पास

खेल टाइम्स



निर्वाचन आयोग की प्रेस कॉन्फ्रेंस, जवाब 'NEXT' संपादकीय

पाकिस्तान में बाढ़ से हालात हुए बेकाबू
327 लोग गंगा चुके जान

पेज 12

राहुल गांधी की मतदाता अधिकार यात्रा शुरू

भाजपा की साजिश एसआईआर कराने और बिहार के चुनाव भी चुराने की है: राहुल गांधी

सासाराम, वार्ता

राहुल गांधी ने रविवार को बिहार के सासाराम से मतदाता अधिकार यात्रा की शुरुआत की। यात्रा बिहार में 16 दिनों तक चलेगी और करीब 1,300 किलोमीटर की दूरी तय करेगी, लोकसभा में नेता प्रतिपक्ष एवं कांग्रेस सांसद राहुल गांधी ने कहा कि महाराष्ट्र में लोकसभा चुनाव जीतने के चार महीने बाद बीजेपी महाराष्ट्र में विधानसभा चुनाव जीत जाती है। जबकि ऑपिनियन पोल हमारे पक्ष में था। हालांकि जब हमने इसकी गहराई से पड़ताल की, तो पता चला कि



विधानसभा चुनाव से पहले हर विधानसभा क्षेत्र में लाखों वोट

जोड़े गए, जिसकी बदौलत भाजपा चुनाव जीत गई। अब यही कारनामा बिहार विधानसभा चुनाव से पहले एसआईआर के

■ बिहार में 16 दिनों तक चलेगी और करीब 1,300 किलोमीटर की दूरी तय करेगी यात्रा

जरिये बिहार में किया जा रहा है। उन्होंने पूछा कि आखिर भाजपा हर चुनाव कैसे जीत जाती है। उन्होंने कहा कि एसआईआर के माध्यम से जो वोट चोरी की जा रही है, उसे हम पूरे बिहार की जनता को दिखाएंगे। राहुल गांधी ने कहा कि यह संविधान और मताधिकार को बचाने की लड़ाई है। हम गरीबों के वोट की चोरी नहीं होने - **शेष पृष्ठ दो पर**

जम्मू-कश्मीर के कटुआ में तीन जगह बादल फटा, सात की मौत

नई दिल्ली, वार्ता



■ बीते तीन दिन में दूसरी घटना, कई घायल, हिमाचल के कुल्लू में भी बादल फटने से तबाही

जम्मू-कश्मीर व हिमाचल प्रदेश में रविवार सुबह बादल फटा है। जम्मू-कश्मीर में बादल फटने की बीते 3 दिन में दूसरी घटना है। रविवार को कटुआ जिले में बाँडर से सटे इलाके में 3 जगह बादल फटा। जोड़ घाटी इलाके में 7 लोगों की मौत हो गई और कई घायल हैं। जोड़ के अलावा मथरे चक, बगाई-चंगड़ा और दिलवान-हुटली में भी लैंडस्लाइड हुई। लैंडस्लाइड के बाद जोड़ गांव का शहर से संपर्क टूटा गया था, काफी मशक्कत के बाद रेस्क्यू टीम गांव पहुंची। घरों में कई फीट तक पानी-मलबा भरा है। घायलों को अस्पताल में भर्ती कराया गया है। कटुआ डिप्टी एसपी राजेश शर्मा ने कहा कि लैंडस्लाइड में 2 से 3 मकान क्षतिग्रस्त हुए हैं। 6 लोगों के फंसे होने की सूचना है। जांगलोट समेत नेशनल हाईवे पर कई जगह पर सड़क को नुकसान पहुंचा है। रेलवे ट्रैक भी बाधित है। वहीं - **शेष पृष्ठ दो पर**

उपराष्ट्रपति चुनाव में सीपी राधाकृष्णन होंगे एनडीए के उम्मीदवार



नई दिल्ली। महाराष्ट्र के राज्यपाल सीपी राधाकृष्णन एनडीए के उपराष्ट्रपति पद के उम्मीदवार होंगे। प्रधानमंत्री नरेंद्र मोदी, गृह मंत्री अमित शाह और भाजपा अध्यक्ष जेपी नड्डा की बैठक में इस पर सहमति बनी। नड्डा ने प्रेस कॉन्फ्रेंस कर इसका ऐलान किया। राधाकृष्णन 21 अगस्त को नामांकन दाखिल करेंगे। इस दौरान एनडीए शासित राज्यों के सभी मुख्यमंत्री और उपमुख्यमंत्री भी शामिल होंगे। उपराष्ट्रपति चुनाव के लिए 9 सितम्बर को वॉटिंग होगी। उसी दिन काउंटिंग भी होगी। नामांकन दाखिल करने की आखिरी तारीख 21 अगस्त है। 25 अगस्त तक उम्मीदवारी वापस ली जा सकती है। दरअसल, जगदीप धनखड़ ने 21 जुलाई को रात अचानक उपराष्ट्रपति के पद से इस्तीफा दे दिया था। 74 साल के धनखड़ का कार्यकाल 10 अगस्त 2027 तक था।

सीईसी की राहुल गांधी को चेतावनी

सीईसी ने कांग्रेस नेता के आरोपों को किया सिरे से खारिज

शाह टाइम्स ब्यूरो

नई दिल्ली। मुख्य चुनाव आयुक्त ज्ञानेश कुमार ने कांग्रेस नेता राहुल गांधी पर बड़ा हमला बोला है। सीईसी ने लोकसभा में विपक्ष के नेता के आरोपों को सिरे से खारिज किया। उन्होंने कहा कि सिर्फ पीपीटी दिखाने से, वो भी जिसमें आंकड़े चुनाव आयोग के नहीं हैं, झूठ सच नहीं हो जाता। आपको सबूत देना होगा। उन्होंने राहुल गांधी पर बड़ा हमला बोलते हुए चेतावनी दी कि हलफनामा दें या देश से माफी मांगें? तीसरा कोई रास्ता नहीं है। उन्होंने यह भी कहा कि सात दिन में हलफनामा नहीं दिया, तो आरोप निराधार मान लिए जाएंगे। उन्होंने बिहार एसआईआर की कवायद में जल्दबाजी के आरोप पर कहा कि कुछ लोग गुमराह कर रहे हैं कि एसआईआर की कवायद इतनी जल्दी क्यों की जा रही है? आप बताइए कि मतदाता सूची को चुनाव से पहले दुरुस्त करना चाहिए या बाद में? ऐसे में चुनाव आयोग अपना काम ही कर रहा है। जनप्रतिनिधित्व कानून कहता है कि आपको हर चुनाव से पहले मतदाता सूची को दुरुस्त करना



■ कहा: हलफनामा दें या देश से माफी मांगें, तीसरा कोई रास्ता नहीं

सीईसी ने वार्ता में पत्रकारों के सवाल का कोई जवाब नहीं दिया: कांग्रेस

नई दिल्ली। कांग्रेस प्रवक्ता पवन खेड़ा ने कहा कि चुनाव आयोग ने जिंदा लोगों को मरा हुआ घोषित कर दिया। इस पर पत्रकार वार्ता में पत्रकारों के सवाल का कोई जवाब नहीं दिया गया है। उन्होंने कहा कि चुनाव आयोग ने उन लोगों को भी वोट रोलिस्ट से हटा दिया, जिन्होंने अभी लोकसभा चुनाव में वोट डाला था। इस आरोप का भी कोई जवाब नहीं दिया गया। चुनाव आयोग की प्रेस कॉन्फ्रेंस बैक फायर कर गई है। कांग्रेस प्रवक्ता ने कहा कि चुनाव आयोग ने एक बार फिर डिजिटल, मशीन-रोडबल वोट रोल देने से इन्कार कर दिया। उन्होंने कहा कि चुनाव आयोग अब सीसीटीवी फुटेज न देने के लिए बहाने पर बहाना बना रही है। पहले वोट चोरी दबे पांव, दुबक कर की, अब एसआईआर के नाम पर खुलेआम को जा रही है।

होगा। यह चुनाव आयोग की कानूनी जिम्मेदारी है। फिर सवाल उठा कि क्या चुनाव समिति बिहार के सात करोड़ से ज्यादा मतदाताओं तक पहुंच पाएगी? सच्चाई यह है कि यह काम 24 जून को शुरू हुआ था। पूरी प्रक्रिया लगभग 20 जुलाई तक पूरी हो गई थी। दो एपिक वाले मतदाता कार्ड

पर मुख्य चुनाव आयुक्त ज्ञानेश कुमार ने कहा कि डुप्लिकेट ईपीआईसी दो तरह से हो सकते हैं। एक तो ये कि एक व्यक्ति जो पश्चिम बंगाल में है, जो अलग व्यक्ति है, उसके पास ईपीआईसी नंबर है और दूसरा व्यक्ति जो हरियाणा में है, उसके पास वही ईपीआईसी नंबर है।

SIR विवाद के बीच मोदी का विपक्ष पर तंज

दिल्ली-एनसीआर को लगभग 11 हजार करोड़ की दी सौगात

शाह टाइम्स ब्यूरो

नई दिल्ली। पीएम मोदी ने रविवार को दिल्ली और राष्ट्रीय राजधानी क्षेत्र (एनसीआर) को लगभग 11 हजार करोड़ रुपये की सौगात दी।

उन्होंने दो महत्वपूर्ण राष्ट्रीय राजमार्ग परियोजनाओं का उद्घाटन किया। इन परियोजनाओं में दिल्ली खंड का द्वारका एक्सप्रेसवे और अर्बन एक्सपेंशन रोड-2 (यूईआर-2) शामिल हैं। इस मौके पर केंद्रीय मंत्री नितिन गडकरी, दिल्ली की मुख्यमंत्री रेखा गुप्ता और हरियाणा के मुख्यमंत्री नाथन

■ दो महत्वपूर्ण राष्ट्रीय राजमार्ग परियोजनाओं का किया उद्घाटन

■ जनता का आशीर्वाद हमारे साथ है, यही आशीर्वाद कुछ लोग बर्दाश्त नहीं कर पा रहे, वे जनता से दूर हो चुके हैं



सिंह सैनी भी उपस्थित रहे। इस दौरान पीएम मोदी ने एक जनसभा को भी संबोधित किया। उन्होंने कहा कि आज भाजपा की सरकार दिल्ली के चारों तरफ है। यह दिखाता है जनता का आशीर्वाद हमारे साथ है। यही

आशीर्वाद कुछ लोग बर्दाश्त नहीं कर पा रहे हैं। वे जनता से दूर हो चुके हैं। जमीन से दूर हो चुके हैं। जहां ये कार्यक्रम हो रहा है, उस स्थान का नाम रोहिणी, जन्माष्टमी का उल्लास और संयोग से मैं भी द्वारिकाधीश की हमारे - **शेष पृष्ठ दो पर**

DOON GROUP OF COLLEGES

DEHRADUN

AFFILIATED TO: HNB GARHWAL CENTRAL UNIVERSITY, SDS UNIVERSITY

NORTH INDIA'S BEST & OLDEST AGRICULTURE & PARAMEDICAL INSTITUTE

COURSES OFFERED

- ❖ AGRICULTURE
- ❖ PARAMEDICAL
- ❖ FORESTRY
- ❖ HORTICULTURE
- ❖ FISHERIES SCIENCE
- ❖ FOOD TECHNOLOGY
- ❖ CHEMISTRY

- ❖ MANAGEMENT
- ❖ B.Ed. ❖ BBA
- ❖ COMPUTER SCIENCE
- ❖ ENVIRONMENTAL SCIENCE
- ❖ BOTANY ❖ ZOOLOGY
- ❖ D. PHARMA and many more...

ADMISSION OPEN 2025-26

Admission Helpline: +91-7017809991, +91-9548001418, +91-9837008360
28 Chakrata Road, Behind Bindal Petrol Pump Dehradun

For more information visit: www.dpmc.in

26 Years OF ACADEMIC EXCELLENCE

संक्षिप्त समाचार

सोशल मीडिया पर विधायक पूजा पाल के खिलाफ अभद्र टिप्पणी, केस दर्ज

प्रयागराज। विधायक पूजा पाल को लेकर सोशल मीडिया प्लेटफार्म 'एक्स' (पूर्व में ट्विटर) पर अभद्र भाषा और आपत्तिजनक टिप्पणी करने वाले उमेश यादव के खिलाफ पुलिस ने एफआईआर दर्ज कर ली है। यह कार्रवाई अधिवक्ता श्याम चन्द्र पाल की ओर से दी गई तहरीर के आधार पर की गई है। उमेश यादव के ही खिलाफ कौशाम्बी के पिपरी थाने में भी मुकदमा दर्ज कराया गया है। तहरीर में आरोप लगाया गया है कि उमेश यादव ने कई बार एक्स पर विधायक पूजा पाल के लिए अपमानजनक शब्दों का प्रयोग किया। इससे न केवल चायल क्षेत्र की महिलाओं की भावनाएं अहत हुईं बल्कि समूचे समाज को ठेस पहुंची। विशेष रूप से सेफर्ड, पाल, बघेल, धनगर, गडरिया एवं चरवाहा समाज के लोगों ने इस पर आपत्ति जताई। कर्नलगंज थाना प्रभारी राजेश ने बताया कि तहरीर के आधार पर उमेश यादव के खिलाफ गंभीर धाराओं में प्रथम सूचना रिपोर्ट दर्ज कर जांच शुरू कर दी है।

गांव की गाय, गांव की तरक्की विजन को साकार करने की तैयारी लखनऊ।

ग्रामीण अर्थव्यवस्था को नई उड़ान देने की दिशा में उग्र गो सेवा आयोग ने पतंजलि योगपीठ के साथ साझा रणनीति बनाई है। हरिद्वार स्थित पतंजलि योगपीठ में उग्र गो सेवा आयोग के अध्यक्ष श्याम बिहारी गुप्ता ने योग गुरु बाबा रामदेव और पतंजलि आयुर्वेद लिमिटेड के सह-संस्थापक एवं प्रबंध निदेशक आचार्य बालकृष्ण से विस्तृत चर्चा की। इस बातचीत में उग्र में गो संरक्षण, पंचगव्य उत्पाद, प्राकृतिक खेती और बायोगैस संयंत्रों के प्रसार को बढ़ावा देने पर सहमति बनी है।

उत्तर प्रदेश में सुदृढ़ हो रही बैंकिंग व्यवस्था

शाह टाइम्स ब्यूरो

लखनऊ। उग्र में वित्तीय समावेशन की नीति और सरकार की योजनाओं को बैंकों से जोड़ने की रणनीति ने आमजन का विश्वास बैंकिंग व्यवस्था पर और मजबूत किया है। इसके चलते शहरों के साथ-साथ कस्बों और गांवों तक बैंकों का नेटवर्क मजबूत हुआ है। इसके साथ ही, बैंकों का सीडी रेशियो भी बेहतर हुआ है।

जून 2025 के आंकड़ों में इसे स्पष्ट रूप से देखा जा सकता है, जो प्रदेश की आर्थिक मजबूती और बैंकिंग गतिविधियों में आई तेजी को साफ दर्शाते हैं। अधिकृत सूत्रों के अनुसार जून 2025 तक राज्य में बैंकों की जमा राशि 1.86 लाख रुपए करोड़ वृद्धि के साथ 19.39 लाख करोड़ तक पहुंच गई है।

अखिलेश ने चुनाव आयोग को दी नसीहत

कहा- आयोग के साहसी कदम पर टिका कई पीढ़ियों का भविष्य

शाह टाइम्स ब्यूरो

लखनऊ। समाजवादी पार्टी के राष्ट्रीय अध्यक्ष अखिलेश यादव ने रविवार को कहा कि चुनाव आयोग को नसीहत देते हुए कहा है कि उनका एक सही और साहसिक कदम देश की अनंत पीढ़ियों का भविष्य और कल्याण सुनिश्चित कर सकता है।

अखिलेश यादव ने चुनाव आयोग से यह अपील ऐसे समय में की है, जब लोकसभा में विपक्ष के नेता राहुल गांधी ने बिहार के सासाराम जिले से वोट अधिकार यात्रा की शुरुआत की है। कुछ दिनों पहले ही संसद के मानसून सत्र के दौरान एसआईआर के मुद्दे को लेकर समूचे विपक्ष ने ज़ोरदार प्रदर्शन किया था। यादव ने अपने सोशल

मीडिया अकाउंट पर आयोग से अनुरोध करते हुए लिखा- चुनाव आयोग को सुधार ही नहीं, आमूलचूल परिवर्तन की अपरिहार्यता है। आज लोकतंत्र को बचाने का ऐतिहासिक दायित्व उनके कंधों पर है। माना उनके ऊपर कई प्रकार के अवांछित दबाव काम कर रहे हैं, लेकिन वो ये न समझें कि वो अकेले हैं। उन्होंने लिखा है कि जब चुनाव आयोग

सही रास्ते पर चल निकलेगा, तो करोड़ों भारतवासियों का साथ उसका रक्षा कवच बन जाएगा। सत्य के मार्ग पर चलनेवालों के साथ जनता और जन विश्वास स्वयं चलने लगता है। यादव ने कहा है कि चुनाव आयोग का एक सही और साहसिक कदम देश की अनंत पीढ़ियों का भविष्य और कल्याण सुनिश्चित कर सकता है। सबको अंतरात्मा की आवाज़ सुनी चाहिए।

सुनवाई में देरी न्याय की नींव पर आघात: हाईकोर्ट

प्रयागराज। इलाहाबाद हाईकोर्ट ने 21 साल पुराने दहेज उत्पीड़न के मुकदमे में अब तक ट्रायल शुरू नहीं होने पर नारा जगी जताई है। कोर्ट ने कहा कि सुनवाई में देरी न्याय की नींव पर आघात है। इस टिप्पणी संग न्यायमूर्ति विनोद दिवाकर की अदालत ने मेरठ की सुधा अग्रवाल उर्फ सुधा गर्ग की याचिका स्वीकार कर ली।

मामला मेरठ के नौचंदी थाना क्षेत्र का है। कोर्ट ने मुरादाबाद की अदालत को आदेश दिया कि मुकदमे की सुनवाई दिन-प्रतिदिन या साप्ताहिक आधार पर हो, बिना वजह स्थगन न दिया जाए। साथ ही आरोपी अगली तारीख से हर पेशी पर मौजूद रहें। गैर हाजिरी पर आरोपी का बेल बान्द जब्त कर गैर-जमानती वारंट जारी किए जाएं और जरूरत पड़ने पर आरोपी को हिरासत में लेकर

■ 21 साल बाद भी दहेज उत्पीड़न के मुकदमे का ट्रायल न शुरू होने पर अदालत ने जताई नाराजगी

पेश किया जाए। याचिका में बताया गया कि पीड़िता का विवाह 2003 में हुआ। आरोप है कि 2004 में ससुराल वालों ने दहेज की मांग के चलते उसे घर से निकाल दिया। इसके बाद बच्चों से भी अलग कर दिया गया। पत्नी ने ससुरालियों के खिलाफ एफआईआर दर्ज कराई। पुलिस ने विवेचना के बाद आरोप पत्र दाखिल कर दिया। इसी दौरान आरोपियों ने हाईकोर्ट से स्थगन आदेश ले लिया, जो वर्ष 2010 तक चला। स्थगन आदेश खत्म होने के बाद अब तक न गवाही हुई, न आरोप तय हुआ।

भाजपा के साथ मिलीभगत कर काम करने का आरोप

चुनाव आयोग ने फिर बड़ा झूट बोला: कांग्रेस

नई दिल्ली, वार्ता

चुनाव आयोग ने फिर बड़ा झूट बोला। ये कहना है कांग्रेस पार्टी का। मुख्य निर्वाचन आयुक्त (सीईसी) ज्ञानेश कुमार ने रविवार को जब प्रेस वार्ता कर राहुल गांधी को कई शब्दों में माफी मांगने को कहा तो देश की मुख्य विपक्षी पार्टी ने आयोग पर भाजपा के साथ मिलीभगत कर काम करने के आरोप लगाए।

ख़ास बात ये रही की प्रेस वार्ता के बीच ही कांग्रेस पार्टी ने पलटवार किया और सोशल मीडिया मीम के सहारे देश की शीर्ष चुनावी संस्था पर हमला बोला। कांग्रेस ने कहा कि चुनाव आयोग का यह दावा कि वह सत्ताधारी पार्टी और विपक्ष के बीच कोई अंतर नहीं करता, हास्यास्पद है। पार्टी ने कहा कि सीईसी ने राहुल गांधी की तरफ से उठाए गए किसी

■ सीईसी ज्ञानेश कुमार की प्रेस वार्ता के बीच ही मुख्य निर्वाचन आयुक्त पर पार्टी ने बोला हमला

भी प्रश्न का सार्थक उत्तर नहीं दिया। कांग्रेस महासचिव जयराम रमेश ने कहा कि चुनाव आयोग न केवल अपनी अस्पष्टता बल्कि पक्षपात के लिए भी पूरी तरह से उजागर हो गया है। कांग्रेस महासचिव जयराम रमेश ने सवाल किया कि क्या चुनाव आयोग बिहार एसआईआर प्रक्रिया पर सुप्रीम कोर्ट के 14 अगस्त के आदेश को अक्षरशः लागू करेगा? श्वेत चोरीश के आरोपों पर सीईसी ज्ञानेश कुमार की प्रतिक्रिया पर उन्होंने कहा कि राहुल गांधी ने केवल चुनाव आयोग की तरफ से

राहुल गांधी की मतदाता अधिकार यात्रा पर भाजपा का तंज

नई दिल्ली। बिहार के सासाराम से शुरू हुई राहुल गांधी की मतदाता अधिकार यात्रा पर भाजपा ने तंज कसा है। भाजपा नेता सीआर केसवन ने इसे संविधान बदनाम यात्रा करार दिया। वहीं भाजपा सांसद प्रवीण खंडेलवाल ने कहा कि राहुल गांधी झूठ की नींव कहानी गढ़ने की कोशिश कर रहे हैं। इसके अलावा बिहार भाजपा के अध्यक्ष दिलीप जायसवाल ने यात्रा को पंक्चर टायर कहा। राहुल गांधी और कांग्रेस की मतदाता अधिकार यात्रा बिहार में 16 दिनों तक चलेगी और करीब 1,300 किलोमीटर की दूरी तय करेगी। भाजपा नेता सीआर केसवन ने राहुल गांधी पर अलोकतांत्रिक और छलपूर्ण तरीके से भय फैलाने की रणनीति के तहत संविधान खत्म करने का प्रयास करने का आरोप लगाया।

पीएम मोदी की एआई जेनरेटेड फोटो का इस्तेमाल किया है। इसमें मुख्य चुनाव आयुक्त ज्ञानेश कुमार के साथ दो अन्य निर्वाचन आयुक्तों डा. विवेक जोशी और डा. सुखवीर सिंह को भी दिखाया गया है। कार्टून जैसी इस प्रस्तुति में कांग्रेस पार्टी ने पीएम मोदी की तस्वीर के सामने

सरकारी अस्पतालों में भर्ती मरीजों को मिलेगी निःशुल्क एसडीपी

लखनऊ। उग्र के सरकारी अस्पतालों में इलाज कराने वाले मरीजों को सिंगल डॉनर प्लेटलेट्स (एसडीपी) निशुल्क उपलब्ध होगा। इसके लिए उन्हें डॉनर उपलब्ध कराना होगा। वहीं निजी अस्पतालों में भर्ती मरीजों को इसके लिए 9500 रुपए देने होंगे। इस बावत प्रमुख सचिव स्वास्थ्य एवं परिवार कल्याण पार्थ सारथी सेन शर्मा ने आदेश जारी कर दिया है।

प्रदेश के मंडलीय चिकित्सालयों में राष्ट्रीय स्वास्थ्य मिशन के तहत एफरेसिस मशीन लगी हुई हैं। यह मशीन शरीर से प्लेटलेट्स और प्लाज्मा सहित रक्त के विभिन्न तत्वों को अलग करती है। इसके जरिए सिंगल डॉनर प्लेटलेट्स (एसडीपी) भी तैयार की जाती है। चिकित्सा स्वास्थ्य एवं परिवार कल्याण विभाग के प्रमुख सचिव पार्थ सारथी सेन शर्मा ने स्वास्थ्य महानिर्देशक को पत्र भेजकर इसका शुल्क निर्धारित कर दिया है। उन्होंने बताया कि सरकारी चिकित्सालयों में भर्ती मरीजों को एफरेसिस मशीन द्वारा एसडीपी की जरूरत पड़ने पर कोई शुल्क नहीं लिया जाएगा। यह सुविधा डॉनर उपलब्ध कराने की स्थिति में ही दी जा सकेगी। वहीं निजी अस्पतालों में इलाज करा रहे मरीजों को एसडीपी कनलिए भुगतान करना होगा।

सेसेक्स 80597.66

निफ्टी 24631.30

सोना रु. 100023

प्रति 10 ग्राम (24 कैरेट)

चांदी रु. 114933

प्रति किलो

जीएसटी सुधार का दिखेगा बाजार पर असर

मुंबई, वार्ता

घरेलू शोयर बाजारों में पिछले सप्ताह रही तेजी के बाद आने वाले सप्ताह में निवेशकों का रुख मुख्य रूप से घरेलू स्तर पर जीएसटी सुधारों की घोषणा के साथ वैश्विक कारकों से प्रभावित होगा।

उम्मीद की जा रही है कि वस्तु एवं सेवा कर (जीएसटी) में होने वाले बड़े बदलावों की घोषणा का बाजार पर अनुकूल प्रभाव होगा, हालांकि निवेशक और ज्यादा विवरण की प्रतीक्षा कर सकते हैं। इसके अलावा ट्रंप-पुतिन वार्ता के बाद रूस-यूक्रेन संघर्ष के समाधान की दिशा में गति तेज होने की उम्मीद जगी है। देखने वाली बात होगी की दुनिया भर के शोयर बाजारों में इस पर कैसी प्रतिक्रिया रहती है। ट्रंप-पुतिन वार्ता से पहले बीते सप्ताह शोयर बाजारों में तेजी रही। बाजार में चार दिन कारोबार हुआ, जिसमें सोमवार, बुधवार और शुक्रवार को तेजी रही, जबकि मंगलवार को गिरावट रही। शुक्रवार को स्वतंत्रता दिवस के मौके पर बाजार बंद

प्रतिशत) की साप्ताहिक बढ़त में 80.597.66 अंक पर बंद हुआ। नेशनल स्टॉक एक्सचेंज (एनएसई) का निफ्टी-50 भी 268 अंक यानी 1.10 प्रतिशत चढ़कर 24,631.30 अंक पर पहुंच गया। लगातार छह साप्ताहिक गिरावट के बाद शोयर बाजारों में तेजी आई है। वहीं 100 शोयर्स पर आधारित निफ्टी-100 सूचकांक में 1.17 प्रतिशत की साप्ताहिक तेजी दर्ज की गयी। निफ्टी मिडकैप-50 सूचकांक 0.89 प्रतिशत और स्मॉलकैप-100 सूचकांक 0.68 प्रतिशत बढ़त में रहा। संसेक्स की 30 में

से 23 कंपनियों में साप्ताहिक तेजी रही, जबकि सात अन्य कंपनियों में गिरावट दर्ज की गयी। सप्ताह के दौरान इटनल का शोयर सबसे अधिक 5.83 प्रतिशत चढ़ा। टाटा मोटर्स में 4.93 फीसदी, महिंद्रा एंड महिंद्रा में 3.79 फीसदी और सनफार्मा में 3.52 फीसदी की तेजी रही। भारतीय स्टेट बैंक का शोयर 2.75 प्रतिशत, मारुति सुजुकी का 2.72 प्रतिशत और एंशियन पेंट्स का 2.18 प्रतिशत की बढ़त में रहा। एलएंडटी, इफॉसिस, कोटक महिंद्रा बैंक, एनटीपीसी, पावरग्रिड, अल्ट्राटेक सीमेंट, टैट, एचडीएफसी बैंक, भारती एयरटेल, टेक महिंद्रा और रिलायंस इंडस्ट्रीज में साप्ताहिक बढ़त दर्ज की गई। अडानी पोर्ट्स ने सबसे ज्यादा 1.79 प्रतिशत का नुकसान उठाया। बजाज फाइनेंस में 1.76 प्रतिशत, टाटा स्टील में 1.71 प्रतिशत और आईटीसी में 0.72 प्रतिशत की साप्ताहिक गिरावट रही। आईसीआईसीआई बैंक, हिंदुस्तान यूतीलिवि और टीसीएस के शोयर भी गिर कर बंद हुए।

रुपये में दो पैसे की मामूली मजबूती

मुंबई। घरेलू शोयर बाजारों में लौटी तेजी और विदेशी संस्थागत निवेशकों के फिर लिवाल होने से बीते सप्ताह रुपए में भी साप्ताहिक तेजी दर्ज की गई। अंतरबैंकिंग मुद्रा बाजार में शुक्रवार को स्वतंत्रता दिवस के अवकाश के कारण गत सप्ताह चार दिन ही कारोबार हुआ। इस दौरान भारतीय मुद्रा उतार-चढ़ाव से गुजरती हुई दो पैसे की मजबूती के साथ 87.61 रुपए प्रति डॉलर पर बंद हुई। इससे पहले के सप्ताह में रुपया 0.49 प्रतिशत टूटकर 87.59 रुपए प्रति डॉलर पर बंद हुआ था। शोयर्स बाजारों की साप्ताहिक तेजी से रुपए को समर्थन मिला। गत सप्ताह प्रमुख सूचकांकों में करीब एक प्रतिशत की बढ़त देखी गयी। इसके अलावा बैंकों ने भी डॉलर की बिकवाली की जिससे रुपए को समर्थन मिला।

चावल-चीनी नरम, गेहूं महंगा, दालें सस्ती

नई दिल्ली, वार्ता

घरेलू थोक जिस बाजारों में बीते सप्ताह गेहूं के औसत भाव बढ़ गए, जबकि चावल में गिरावट रही। गेहूं और चीनी के साथ दालों में भी नरमी रही। खाद्य तेलों में उतार-चढ़ाव देखा गया।

घरेलू थोक बाजारों में सप्ताह के दौरान चावल की औसत कीमत 17 रुपए घटकर सप्ताहांत पर 3,785.57 रुपए प्रति किंवटल पर रही। वहीं गेहूं पांच रुपए महंगा होकर 2,854.79 रुपए प्रति किंवटल के भाव बिक। आटे की कीमत आठ रुपए उतर गई और यह 3,09.36 रुपए प्रति किंवटल हो गया गया। वनस्पति की औसत कीमत में 38 रुपए प्रति किंवटल की साप्ताहिक तेजी देखी गई। पाम ऑयल भी 19 रुपए प्रति किंवटल महंगा हुआ। सप्ताह के दौरान सूरजमुखी तेल 23 रुपए और सोया तेल 49 रुपए प्रति किंवटल सस्ता हुआ। सरसों तेल और मूंगफली तेल के दाम स्थिर रहे। बीते

सप्ताह दाल-दलहनों के औसत भाव टूट गए। दलहन बाजार में चना दाल औसतत 21 रुपए प्रति किंवटल सस्ती हुई। मसूर दाल 20 रुपए और तुवर दाल 76 रुपए प्रति किंवटल सस्ती हुई। उड़द दाल और दाल मूंग 43.43 रुपए प्रति किंवटल उतर गयी। गुड़-चीनी: बाजार में गुड़ की औसत भाव करीब 28 रुपए प्रति किंवटल उतर गए। चीनी भी 16 रुपए प्रति किंवटल सस्ती हुई। सरकारी वेबसाइट पर जारी खाद्यान्नों के औसत थोक भाव शनिवार को इस प्रकार रहे: दाल-दलहन: दाल चना 7937.43 रुपए, मसूर काली 8120.61 रुपए, मूंग दाल 10109.35 रुपए, उड़द दाल 10421.31 रुपए, अरहर दाल 10757.94 रुपए प्रति किंवटल। अनाज : (भाव प्रति किंवटल) गेहूं दूदा 2854.79 रुपए और चावल 3785.57 रुपए प्रति किंवटल। चीनी-गुड़: चीनी एस 4311.90 रुपए और गुड़ 4964.94 रुपए प्रति किंवटल बोले गए।

प्रथम पृष्ठ के शेष...

राहुल गांधी देंगे। मतदाता अधिकार यात्रा कार्यक्रम में कांग्रेस सांसद राहुल गांधी ने कहा कि मैं इस मंच से आपको बता रहा हूँ कि पूरे देश में विधानसभा और लोकसभा के चुनाव चुराए जा रहे हैं। बीजेपी की ताजा साजिश बिहार में एसआईआर कराने और बिहार के जनता भी चुराने की है। हम सब इस मंच पर आपको यह बताने आए हैं कि हम उन्हें यह चुनाव नहीं चुराने देंगे। सांसद राहुल गांधी ने कहा कि पूरा देश जानता है कि चुनाव आयोग क्या कर रहा है। पहले देश को पता नहीं था कि वोट कैसे चुराए जा रहे हैं, लेकिन हमने प्रेस कॉन्फ्रेंस में साफ कर दिया कि वोट कैसे चोरी किए जा रहे हैं। मुझे पता है कि पीएम मोदी सही मायने में जातिगत जनगणना नहीं करवाने जा रहे हैं, लेकिन इंडिया ब्लॉक देश में सही मायने में जातिगत जनगणना सुनिश्चित करेगा। हम वोट चोरी को खत्म करेंगे और एसआईआर की सच्चाई को उजागर करेंगे। साथ ही उन्होंने कहा कि लालू जी, डाक्टर की सलाह के बावजूद यहाँ आने के लिए आपका तहे दिल से शुक्रिया।

जम्मू-कश्मीर... हिमाचल प्रदेश में मानसून की बारिश में नवाही नहीं थम रही। रविवार सुबह 4 बजे के करीब कुल्लू के टकाली में बादल फटा। कुल्लू के पनारसा, नगवाई में भी फ्लेश फ्लड के बाद चारों तरफ मलबा बिखरा है। वहीं, मौसम विभाग ने

जम्मू-कश्मीर में 19 अगस्त तक तेज बारिश की संभावना जताई है। 11 जिलों जम्मू, रियासी, उधमपुर, राजौरी, पुंछ, सांबा, कठुआ, डोडा, किरतवाड़, रामन और कश्मीर के कुछ हिस्सों में बादल फटने और लैंडस्लाइड की भी चेतावनी है। रविवार सुबह करीब 4 बजे के करीब कुल्लू के शालानाला में बादल फटा। इससे कुल्लू और मंडी के कई इलाकों में भारी नुकसान हुआ है।

एसआईआर.... व्यापारी, कारोबारी और किसानों को विशेष लाभ होने वाला है। प्रधानमंत्री मोदी ने कहा कि आज का भारत क्या सोच रहा है, उसके सपने और संकल्प क्या हैं? ये सब कुछ आज पूरी दुनिया अनुभव कर रही है। दुनिया, जब भारत को देखती है, परखती है, तो उसकी पहली नजर हमारी राजधानी दिल्ली पर पड़ती है। दिल्ली को हमें विकास का ऐसा मॉडल बनाना है, जहाँ सभी को महसूस हो कि हाँ, ये विकसित होते भारत की राजधानी है।

दिल्ली को बेहतरीन शहर बनाने का जो बीड़ा हमने उठाया है, वो निरंतर जारी है। आज भी हम सभी इसके साक्षी बने हैं। द्वारका एक्सप्रेस वे हो या फिर अर्बन एक्सप्रेसवे रोड, ये दोनों सड़कें शाहनगर बनी हैं। पेरिफेरल एक्सप्रेस वे के बाद अब अर्बन एक्सप्रेसवे रोड से दिल्ली को बहुत मदद मिलने वाली है। उन्होंने कहा कि अर्बन एक्सप्रेसवे रोड की एक और विशेषता है। ये दिल्ली को कुड़े के पहाड़ों से मुक्त करने में मदद कर रही है।

शाह टाइम्स

क्लासीफाईड्स Sale

स्त्री के सामने लज्जित होने से बेहतर है

आज ही इलाज करा लेना खोई हुई मर्दाना ताकत दोबारा प्राप्त करने के लिए आज ही मिलें या फोन करें।

कमपोजीशन, अमरुकी-एफ

हाशमी दवाखाना

9997161320, 8272800800

Cipzer HEALTHY WITH CARE

जॉन्डिस कथोर लिवर का जिगरी दोस्त

पूरा को कभी, बरफजुबी जॉन्डिस, सेटी लिवर

एल्कोहलिक लिवर किजीव

बाइसे तलने की लाकड़ पेता है टाकि

आप इसे फिट एप्स रूटिय

मनुष्य मरिदाना स्पीड पर चलाना।

86 8484 5757 info@cipzer.com

काम कोर्स उदास क्यों?

अधिक रागुनि, डेटाअंग्रेज पावर, शीप्रपतन, गुपुसकला, बचनन की गुलियरी से हमेशा के लिए छुटकारा।

फोन कर घर बैठे ऑफिशियल डाक द्वारा प्राप्त करें।

ऋषि इंटरनेशनल

08899787114

09808917010

वैधानिक सूपना

पठकों को मुझ रिच जगत है कि इस अवसर में प्रकाशित होने वाले सभी विचारों पर कार्यवाही करने से पहले पूरी खबर-पड़ताल कर से तथा चिंतन लगाते से। कोई भी ऑपिनियन जो इस अवसर में प्रकाशित किसी भी विचारण के संदर्भ में कोई एंगल प्रकट है। किसी चिकित्सीय सलाह पर कोई डॉक्टर की सलाह से या कोई सलह देना है, जो ऐसा न हो, व्यक्तिगत, कुटुंब तथा चरित्र पर कानि। कसमें, प्रत्यक्ष या उल्ला कोई कर्मचारी विचारणन या उल्ला किसी उल्ला का सेवा से किने से किसी राय को सच नहीं का अनुमान नहीं से तथा ऐसे विचारण विचारण करके किसी व्यक्ति को हुरी क्षति, हानि, परीक्षण से लिह विचारण नहीं होने।

राव नदीम एडवोकेट ज़िन्दाबाद

आवाम-ए-हिन्द पार्टी ज़िन्दाबाद

ऑल इण्डिया आवाम-ए-हिन्द पार्टी

मिशन-2027

नया विजयन-हमारा मिशन हिन्दू-मुस्लिम साथ चलेगा, एकता का राज चलेगा।

साथियों हक और इंसाफ के लिए अपनी आवाज बुलंद करने के लिए आवाम-ए-हिन्द पार्टी से जुड़कर राव नदीम एड. के हाथों को मजबूत करें।

राष्ट्रीय अध्यक्ष

Ph. 9027879829, 9411626066

लखनऊ और आसपास बाढ़ से मिली राहत

मौसम खुला, राहत कार्य तेज

शाह टाइम्स ब्यूरो
लखनऊ। राजधानी, देहात- , गांवऔर आसपास के जनपदों में कई दिनों की लगातार बारिश के बाद आज मौसम साफ रहा और चटक धूप निकली। दिनभर कहीं भी भारी वर्षा नहीं हुई, केवल हल्की बूँदाबांदी की ही सूचना मिली। मौसम विभाग ने भी संकेत दिया है कि अगले एक-दो दिन चित्रकूट समेत कुछ हिस्सों में हल्की बारिश की संभावना है, लेकिन व्यापक स्तर पर भारी वर्षा की आशंका नहीं जताई गई है।

इससे उम्मीद की जा रही है कि अब हालात धीरे-धीरे संभल जाएंगे। नेपाल सीमा से छोड़ा गया पानी नियंत्रण में दिख रहा है और गंगा, घाघरा व गोमती नदी का



जलस्तर अब उतरने लगा है। बाढ़ से घिरे गांवों में पानी घटने पर किसानों और ग्रामीणों ने राहत की सांस ली है। शासन-प्रशासन की ओर से लगातार राहत और बचाव कार्य जारी है।

जहां नाव न होने की शिकायतें मिली थीं, वहां तुरंत नावों की व्यवस्था कराई गई। जिलाधिका. रियों ने खुद संज्ञान लेकर आवश्यक

सामग्री जैसे मोमबत्तियां, माफिस, तेल, पेट्रोलैक्स, बैटरियां और सौर लाइट उपलब्ध कराई हैं ताकि प्रभावित इलाकों में रात के समय रोशनी का संकेत न रहे। बाढ़ प्रभावित इलाकों में दवाइयां भी वितरित की जा रही हैं। संक्रामक रोगों की आशंका को देखते हुए एनडीआरएफ और स्वास्थ्य विभाग की टीमों ने मोर्चा संभाल लिया है।

गांवों में छिड़काव कराया जा रहा है और चिकित्सालयों को निर्देश दिए गए हैं कि डायरिया अथवा अन्य संक्रामक रोगों की स्थिति में तुरंत दवा उपलब्ध कराई जाए। प्रभावित लोगों को सुरक्षित स्थानों पर ले जाया जा रहा है और कैंपों में रहने-खाने की व्यवस्था की गई है। जो मकान जर्जर स्थिति में हैं और गिरने की संभावना है, उनसे परिवारों को हटाकर सुरक्षित जगहों पर भेजा जा रहा है। साथ ही फसलों के नुकसान का आकलन कराया जा रहा है ताकि किसानों को शीघ्र मुआवजा मिल सके। विभागीय काम से वे बाइक से महोली गए थे। महोली से बाइक से वापस अपने घर आ रहे थे। रास्ते में महोली कोतवाली क्षेत्र की रिछाई पुलिस चौकी क्षेत्र में राष्ट्रीय राजमार्ग पर अज्ञात वाहन ने बाइक में टक्कर मार दी। इससे सिपाही सुरजीत सिंह गंभीर रूप से घायल हो गए। उधर से गुजर रहे रागीरों ने घायल सिपाही को जिला अस्पताल पहुंचाया। यहां पर इलाज के दौरान सिपाही ने दम तोड़ दिया। शहर कोतवाल अनूप शुक्ल ने बताया कि सुरजीत करीब तीन साल से कोतवाली में तैनात था।

अज्ञात वाहन की टक्कर से सिपाही की मौत

सीतापुर। पीलीभीत जनपद के बीसलपुर के देवतिया कला थाना क्षेत्र के ग्राम नागौनिया आकोड़ा निवासी सुरजीत उम्र 29 वर्ष शहर कोतवाली में तैनात थे। उनकी तनाती शहर कोतवाली क्षेत्र की जय चौकी में थी। विभागीय काम से वे बाइक से महोली गए थे। महोली से बाइक से वापस अपने घर आ रहे थे। रास्ते में महोली कोतवाली क्षेत्र की रिछाई पुलिस चौकी क्षेत्र में राष्ट्रीय राजमार्ग पर अज्ञात वाहन ने बाइक में टक्कर मार दी। इससे सिपाही सुरजीत सिंह गंभीर रूप से घायल हो गए। उधर से गुजर रहे रागीरों ने घायल सिपाही को जिला अस्पताल पहुंचाया। यहां पर इलाज के दौरान सिपाही ने दम तोड़ दिया। शहर कोतवाल अनूप शुक्ल ने बताया कि सुरजीत करीब तीन साल से कोतवाली में तैनात था।

लोकदल ने वोटर अधिकार आंदोलन को दिया पूरा समर्थन

शाह टाइम्स ब्यूरो

लखनऊ। लोकसभा चुनाव में इंडिया गठबंधन के अंतर्गत प्रभावी भूमिका निभाने के बाद अव लोकदल ने बिहार की धरती पर वोट अधिकार की लड़ाई में मजबूती से खड़े होने का ऐलान किया है। कांग्रेस नेता राहुल गांधी की वोट अधिकार यात्रा को लोकदल ने पूरा समर्थन दिया है।

पार्टी के वरिष्ठ नेता इस अभियान में शामिल होकर जनता की आवाज़ को बुलंद करेंगे। लोक. दल का कहना है कि वोट का अधिकार ही लोकतंत्र की सबसे बड़ी ताकत है और इसे बचाना व मजबूत करना हर राजनीतिक दल की जिम्मेदारी है। लोकदल अध्यक्ष सुनील सिंह ने कहा कि आज सबसे बड़ी चुनौती मतदाता सूची में

रामपुर पांवरा के पूरे चौबे गांव में भव्य जन्माष्टमी उत्सव सम्पन्न'

शाह टाइम्स ब्यूरो

अमेठी/तिलोई। तहसील तिलोई क्षेत्र के अंतर्गत रामपुर पांवरा के पूरे चौबे गांव में जन्माष्टमी का पर्व बड़े ही धूमधाम और श्रद्धा-भक्ति के साथ मनाया गया। पूरे गांव में आकर्षक सजावट, झांकियों और भक्ति गीतों ने वातावरण को पूरी तरह खूणमय बना दिया। मध्यरात्रि में भगवान श्रीखृष्ण का जन्मोत्सव मंत्रोच्चार और आरती के साथ सम्पन्न हुआ। इस अवसर पर महिलाओं, पुरुषों और बच्चों ने श्रद्धापूर्वक भाग लिया।जन्माष्टमी के साथ-साथ भजन और कीर्तन का कार्यक्रम भी आयोजित किया गया।

गडबड़ी, फर्जी नाम जोड़ने और असली मतदाताओं को वॉचत करने की साजिश है।

उन्होंने आरोप लगाया कि चुनाव आयोग की कार्यशैली पर लगातार सवाल उठ रहे हैं, जबकि उसका दायित्व निष्पक्ष और पारदर्शी व्यवस्था सुनिश्चित करना है। लोकदल ने संकल्प व्यक्त किया

कि हर नागरिक का नाम मतदाता सूची में सही तरीके से दर्ज हो और कोई भी भारतीय अपने मताधिकार से वंचित न रह जाए।

पार्टी ने जनता से अपील की कि वे अपने अधिकार के प्रति सजग रहें, क्योंकि लोकतंत्र की असली ताकत मतदाता के हाथ में है।

न्यायालय की चारदीवारी से बाहर

लखनऊ में स्ट्रीट हॉग्स को लेकर सड़कों और चौराहों पर उठी आवाजें

शाह टाइम्स ब्यूरो
लखनऊ। राजधानी के पशु-प्रेमियों ने आज लोहिया चौराहा से शुरू होकर मानवीय संवेदना की एक नयी मिसाल पेश की। 1090 चौराहा तक पैदल मार्च और ईको-गार्डन में मानव श्रृंखला बनाकर उन्होंने सुप्रीम कोर्ट के उस आदेश का विरोध किया, जिसमें शहरों से स्ट्रीट डॉग्स को हटाकर उन्हें शेल्टर हाउस में भेजने का निर्देश था।

प्रदर्शनकारियों की मांग थी कि सुप्रीम कोर्ट इस फैसले पर पुनर्विचार

करे क्योंकि उनका मानना है कि यह अमानवीय और व्यवहार में असंभव है। उन्होंने जोर दिया कि कुत्ते समाज के साथ गहरे भावनात्मक संबंध रखते हैं और कई बार वे सुरक्षा का भी स्रोत बनते हैं। प्रदर्शनकारियों ने कहा कि भय केवल कुत्तों से नहीं बल्कि बंदरों से भी है, और कई बार बंदरों से होने वाली हिंसा कुत्तों की तुलना में ज्यादा भयावह होती है। दूसरी ओर, कुछ नागरिकों का यह तर्क भी सामने आया कि हाल के वर्षों में शहर में आवारा कुत्तों के बढ़ते व्यवहार में हिंसक घटनाएं हुई हैं। बच्चों और वरिष्ठ नागरिकों पर हमले, रेबीज के जोखिम के साथ कुछ दुखद मौतों के मामले भी दर्ज हुए हैं।

रानी अवंतीबाई की जयंती पर अखिलेश यादव ने किया माल्यार्पण

भाजपा पर साधा निशाना

शाह टाइम्स ब्यूरो
लखनऊ। समाजवादी पार्टी के राष्ट्रीय अध्यक्ष एवं पूर्व मुख्यमंत्री अखिलेश यादव ने शनिवार को 1857 की क्रांति की वीरगंगा रानी अवंतीबाई लोधी की जयंती के अवसर पर विधान भवन, हजरतगंज स्थित उनकी प्रतिमा पर माल्यार्पण कर श्रद्धांजलि अर्पित की।

इस मौके पर उन्होंने कहा कि अवंतीबाई का अंग्रेजों के खिलाफ विद्रोह में योगदान हमेशा देशवा. सियों को आजादी की लड़ाई की याद दिलाता रहेगा। अखिलेश यादव ने मीडिया से बातचीत में भाजपा सरकार पर तीखा प्रहार करते हुए



कहा कि सत्ता में आने के बाद से फर्जी काम बढ़े हैं और भाजपा की कोई ठोस विचारधारा नहीं है। उन्होंने आरोप लगाया कि भाजपा पिछड़ों, दलितों, अल्पसंख्यकों और गरीबों के साथ भेदभाव कर रही है, जबकि उद्योगपतियों को बढ़ावा

मिल रहा है।

सड़कों और एक्सप्रेसवे के गड्ढों का जिक्र करते हुए उन्होंने कहा कि भ्रष्टाचार चरम पर है और भाजपा सरकार नौ साल में बुनियादी काम भी पूरे नहीं कर पाई। उन्होंने चुनाव आयोग की भूमिका पर भी



सवाल उठाए और कहा कि आयोग की निष्पक्षता पर लगातार उंगलियां उठ रही हैं। समाजवादी पार्टी ने डिलीट किए गए अठारह हजार वोटों के नाम शपथपत्र के साथ चुनाव आयोग को सौंपे थे, लेकिन अभी तक किसी अधिकारी के

अवधेश वर्मा, राजेन्द्र लोधी, पूर्व विधायक अम्बरीष पुष्कर और रोशन लाल वर्मा सहित कई वरिष्ठ नेताओं ने अखिलेश यादव का स्वागत किया।

लोधी वीरेंद्र शास्त्री ने उन्हें रामगढ़ की लड़ाई सन् 1857 की क्रांति रानी अवंतीबाई का अंग्रेजों से घोर संग्राम‘ शीर्षक से अपनी स्वलिखित पुस्तक भेंट की। रूकार्यक्रम में बड़ी संख्या में समा. जवादी पार्टी के पदाधिकारी और कार्यकर्ता मौजूद रहे, जिनमें जिलाध्यक्ष जयसिंह जयंत, महानगर अध्यक्ष फाखिर, प्रदेश उपाध्यक्ष सीएल वर्मा, प्रवक्ता नाहिद लारी खान, विजय यादव, मोहम्मद एबाद, पूजा शुक्ला सहित अनेक नेता और कार्यकर्ता शामिल रहे।

टैंक में उतरे तीन ग्रामीणों की जहरीली गैस से मौत

शाह टाइम्स ब्यूरो
सीतापुर। सकरन थाना क्षेत्र के ग्राम सुकेठा जालिम नगर निवासी पूरन का सेफ्टी टैंक चोक हो गया था।

रविवार की सुबह साढ़े दस बजे पूरन का भतीजा अतुल उम्र 14 वर्ष पुत्र सोहन सेफ्टी टैंक का पत्थर हटाकर पाइप को साफ कर रहा था। तभी वह टैंक में अचेत हो गया। उसको बेहोश देखकर अनिल उम्र 30 वर्ष पुत्र पूरन, पड़ोस के राज. कुमार भागव उम्र 45 वर्ष पुत्र श्रीराम, रंगीलाल उम्र 55 वर्ष पुत्र चक्कर व दीपू टैंक में उतरे। टैंक में

जहरीली गैस की चपेट में आकर यह तीनों लोग फंस गए। शोर मचाने पर ग्रामीण एकत्र हुए और किसी तरह सभी को बाहर निकालने का काम शुरू किया गया। ग्रामीणों ने कड़ी मशक्कत से सभी को बाहर निकाला।

तब तक अनिल, राजकुमार भागव व रंगीलाल की मौत हो चुकी थी। सभी लोगों को जब निकट के अस्पताल पहुंचाया गया, तब डॉक्टर ने अनिल राजकुमार भागव और रंगलाल को मृत घोषित कर दिया। जबकि अतुल व दीपू को अस्पताल में भर्ती कराया गया है।

इकाना स्टेडियम में यूपी टी-20 लीग

की भव्य शुरुआत
शाह टाइम्स ब्यूरो
लखनऊ। अटल बिहारी वाजपेयी इकाना अंतर्राष्ट्रीय क्रिकेट स्टेडियम रविवार को रोशनी और रंगारंग प्रस्तुतियों से जगमगा उठा। उत्तर प्रदेश टी-20 लीग के तीसरे संस्करण का उद्घाटन समारोह फिल्मि सितारों की मौजूदगी से बेहद खास रहा। मशहूर अभिनेत्री तमन्ना भाटिया और दिशा पटानी ने मंच पर अपने शानदार नृत्य से दर्शकों को मंत्रमुग्ध किया, वहीं गायिका सुनिधि चौहान को प्रस्तुति ने समां बांध दिया। इस अवसर पर भारतीय क्रिकेट कंट्रोल बोर्ड के उपाध्यक्ष राजीव शुक्ला, उत्तर प्रदेश क्रिकेट संघ के अध्यक्ष निधि. पति सिंघानिया सहित कई गणमान्य लोग उपस्थित रहे।

धूमधाम से मनाया गया जन्माष्टमी पर्व

शाह टाइम्स ब्यूरो
सीतापुर। जिले भर में जन्माष्टमी पर्व धूमधाम से मनाया गया। श्रद्धालुओं ने भगवान श्री कृष्ण के जन्मदिन पर मंदिर सजाए, झांकियां बनाई और जन्मदिन मना कर प्रसाद वितरण किया। जन्माष्टमी पर्व पर सरकारी विभाग भी पीछे नहीं रहे। जन्माष्टमी पर्व पर पुलिस लाइन में कार्यक्रम आयोजित किया गया। जिला कारागार में भी झांकी सजाई गई। खासकर 11वीं वाहिनी, 27 वाहिनी पीएससी मंदिर आकर्षण का केंद्र बने रहे। इन दोनों मंदिरों में पाक के जवानों ने भव्य झांकियां सजाई थीं। इसी तरह से जिले के सभी मंदिरों में भगवान श्री कृष्ण की झांकी सजाई गई।

रात के 12 बजते ही झांकियों से पदें उठा दिए गए। झांकियों में भगवान श्री कृष्ण के जन्म की सीन

दिखाई गई। मथुरा कारागार दिखाया गया। वासुदेव – देवकी की सीन दिखाई गई। वासुदेव का कान्हा के साथ गोकुल गमन दर्शाया गया। माखन चोरी की सीन भी दर्शाई गई। राधा रानी और भगवान श्री खृष्ण की विभिन्न लीलाओं को दर्शाया गया। श्रद्धालुओं ने पटाखे दगा कर भगवान श्री कृष्ण के जन्मदिन की खुशियां मनाई गईं। आरती वंदना श्रद्धा भाव से पूजा कर प्रसाद वितरण किया गया। नैपालापुर में विश्वकर्मा नगर में शिव मंदिर को सजाया गया था। ब्लॉक प्रमुख अजय विश्वकर्मा, भारतीय जनता युवा मोर्चा के जिला महामंत्री अनूप विश्वकर्मा ने श्रद्धालुओं के साथ पूजा अर्चना की। मास्टर शिव मंदिर पर भी झांकी सजाई गई। आनंद नगर स्थित शिव मंदिर को भी भव्य रूप से सजाया गया। बाबा जंगली

नाथ मंदिर में भी झांकी सजाई गई। पूरे जिले में जन्मोत्सव की धूम रही। पुलिस लाईंस में पुलिस अधीक्षक अंकुर अग्रवाल ने पूजा अर्चना की। जेल में जेल अधिकारियों ने पूजा अर्चना की। जन्माष्टमी पर रात के 12रु00 बजाते ही पूरा जिला घंटे घड़ियालों की आवाज से गुंज उठा। जय कन्हैया लाल के उद्घोष से पूरा जिला गुंजता रहा। पूरे जिले में भगवान श्री खृष्ण की भक्ति की बयां बहती रही। पूजा अर्चना के उपरंत प्रसाद वितरण किया गया। इस दौरान सोशल मीडिया पर भी जन्माष्टमी की घूम देखने को मिली। सोशल मीडिया के विभिन्न प्लेटफार्म पर लोगों ने भगवान खृष्ण की भक्ति के गीत लगाए, तस्वीरें साझा कीं। इस दौरान लोगों ने अपने बच्चों को भगवान श्री कृष्ण और राधा रानी के रूप में सजाया।

जन्माष्टमी पर गोवंश का डीएम ने किया पूजन

शाह टाइम्स ब्यूरो

सीतापुर। जिलाधिकारी अभिषेक आनंद द्वारा विकास खंड-हरगांव के मल्लापुर गौशाला पर योग योगेश्वर भगवान श्रीखृष्ण एवं गोवंश की पूजा-अर्चना की गई। जिलाधिकारी द्वारा 2 गौवंशों को रोली लगाकर माल्यार्पण, पूजन कर गुड़ एवं केला खिलाया गया। इस गौशाला में कुल 279 गौवंश संरक्षित हैं। जिलाधिकारी द्वारा भूसा भण्डारण एवं बुआई किए गए हरे चारे को भी देखा। भूसा भण्डारण कक्ष में टीन शेड लगावये जाने के निर्देश भी संबधित अधिक. री को प्रदान किये।

उन्होंने कहा कि गौवंश हमारी सांस्कृतिक एवं आस्था का प्रतीक है, इनके संरक्षण एवं संवर्धन में किसी भी प्रकार की लापरवाही



बर्दाश्त नहीं की जाएगी। जिला. धिकारी द्वारा निरीक्षण के दौरान गौवंश हेतु पानी की नांद, भूसा की नांद, शेड, दाना एवं चोकर स्थिति के साथ गौशाला में कहीं जल भराव/कीचड़ न हो, सभी का

बारीकी से निरीक्षण किया गया एवं पशुओं को पीने के लिए प्रतिदिन पानी बदलकर स्वच्छ पेयजल उपलब्ध कराते हुए एक अतिरिक्त पानी की नांद, भूसा नांद को और बेहतर तरीके से बनाने हेतु भी

निर्देशित किया गया। मौके पर उपस्थित पशु चिकित्सा अधिकारी को नियमित धूमण कर गोवंशों के चिकित्सकीय परीक्षण कर तत्काल इलाज हेतु भी निर्देशित किया गया। इसके साथ ही गौशालाओं में लगे हुए सीसीटीवी के बार में जानकारी लेते हुए संबंधित को निर्देश दिये कि गौशालाओं को निरीक्षण करते रहें। जो भी पशु बीमार हैं, उन्हें समुचित उपचार उपलब्ध कराया जाये। सभी पशुओं की समय से टैगिंग करनी जाने हेतु भी निर्देश संबंधित को प्रदान किये।

जिलाधिकारी ने रजिस्टर का भी अवलोकन करते हुए आवश्यक दिशा निर्देश संबंधित को प्रदान किये। पशुओं की देखरेख करने वाले केंयर टेकर के मानदय के बारे में भी जानकारी ली।

सेवा भारती जिला कार्यकारिणी का गठन

शाह टाइम्स ब्यूरो
सीतापुर। सेवा भारती जिला कार्यकारिणी के गठन को लेकर प्रेम नगर स्थित संघ कार्यालय में बैठक हुई। बैठक में मुख्य वक्ता कुछ सेवा प्रमुख प्रचारक युद्धवीर एवं अन्य वक्ता में विभाग कार्यवाह खृष्ण कुमार जिला कार्यवाह आशीष सेवा भारती अवध प्राप्त महामंत्री रजनीश रहे।

बैठक के दौरान मुख्य वक्ता क्षेत्र सेवा प्रमुख प्रचारक युद्धवीर ने कहा सेवा भारती शिक्षा, संस्कार, स्वास्थ्य व स्वावलंबन के अपने ध्येय को पूरा करने के लिए निरंतर प्रयासरत हैं। सेवा भारती के कार्यकर्ता हर परिस्थितियों में जरूरतमंद लोगों की सेवा के लिए तत्पर रहते हैं। बैठक में सर्वसम्मति से जिला कार्य विस्तार के लिए नई



जिम्मेदारियां सौंपी गई। जिसकी घोषणा राष्ट्रीय स्वयं सेवक संघ के विभाग कार्यवाह खृष्ण कुमार ने की। इसमें सर्वसम्मति से विभाग

पालक सुभाष गुप्ता, संरक्षक वी पी सिंह, जिला अध्यक्ष विश्ववीर गुप्त, उपाध्यक्ष हरीश पटेल, अशोक अवस्थी, महामंत्री रत्नेश

द्विवेदी, प्रचार प्रमुख आकाश राय, मंत्री मनीष कुमार सिंह, बाबू राम गोशी, कोषाध्यक्ष अनिल अग्रवाल, स्वावलंबन आियाम प्रमुख दिनेश राय, सामजिक आयाम प्रमुख नागेंद्र वैश्य, किशोरी प्रमुख प्रमुख सीमा जैन, मातृ कार्य प्रमुख सरिता जैन, कार्य समिति सदस्य वेद प्रकाश कश्यप, कमलेश मेहरोजा को दायित्व दिया गया।

इस दौरान सेवा भारती के विभाग अध्यक्ष महेन्द्र अग्रवाल, विभाग महामंत्री सेवा विभाग ज्ञानेन्द्र सिंह, उपाध्यक्ष विजय वर्मा, कोषाध्यक्ष शैलेश गुप्ता आमर्णित सदस्य विमलेश, मुख्य ट्रस्टी राजकुमार तिवारी, प्रमुख ट्रस्टी डॉ हरपाल सिंह, जिला प्रचारक आकाश आदि रहे।

ट्रेलर की टक्कर से ई-रिक्शा सवार की मौत ग्रामीणों ने 3 किमी पीछा कर पकड़ा चालक

शाह टाइम्स ब्यूरो

अमेठी। जगदीशपुर कोतवाली क्षेत्र के रायबरेली रोड पर सरसर गांव के पास रविवार सुबह करीब 11 बजे एक दर्दनाक सड़क हादसा हो गया।

एक तेज रफ्तार ट्रेलर ने ई-रिक्शा को पीछे से टक्कर मार दी। हादसे में गडहरी गांव निवासी पवन कुमार (35) की मौके पर ही मौत हो गई। प्रत्यक्षदर्शियों के मुता. बिक, ट्रेलर की टक्कर लगते ही पवन कुमार सड़क पर गिर पड़े। इसी बीच ट्रेलर उनके ऊपर से गुजर गया, जिससे उन्होंने घटनास्थल पर ही दम तोड़ दिया। हादसे के बाद चालक ने भागने की कोशिश की

और रास्ते में एक और ई-रिक्शा को टक्कर मार दी। घटना से गुस्साए स्थानीय लोगों ने साहस दिखाते हुए ट्रेलर का पीछा किया। लगभग तीन किलोमीटर तक दौड़ाने के बाद ग्रामीणों ने चालक को वाहन समेत पकड़ लिया और इसकी सूचना पुलिस को दी।

सूचना मिलते ही पुलिस मौके पर पहुंची और चालक को हिरासत में ले लिया। ट्रेलर को भी कब्जे में लेकर कोतवाली ले जाया गया। मृतक को शव को पोस्टमार्टम के लिए भेजा गया है। हादसे से क्षेत्र में आक्रोश का माहौल है। ग्रामीणों का कहना है कि भारी वाहनों की तेज रफ्तार के कारण आए दिन हादसे

होते रहते हैं। बावजूद इसके प्रशासन इस पर अंकुश लगाने में नाकाम साबित हो रहा है।

एक ई-रिक्शा चालक ने घटना का विवरण देते हुए बताया कि ट्रेलर इतनी तेज रफ्तार में था कि पहले उसने एक ई-रिक्शा को टक्कर मारी और फिर सवार व्यक्ति पवन कुमार उसकी चपेट में आ गए। उन्होंने कहा कि यदि चालक समय रहते वाहन रोक लेता तो शायद एक निर्दोष की जान बच सकती थी। पुलिस का कहना है कि मामले की जांच की जा रही है। चालक से पृछताछ की जा रही है और आगे की कार्रवाई विधिक रूप से की जाएगी।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक **एस.ए.** राना द्वारा शाह पब्लिकेशन प्रा. लि. सुजुड़ चुंगी, मेरठ रोड, मुजफ्फरनगर से मुद्रित एवं पृ. 22, स्टेशन रोड, शाह टावर लखनऊ - २२६००१ (उप्र) से प्रकाशित।

सम्पादक:

एस.एन. राना

*कार्यकारी सम्पादक
आनन्द बजा 'सुनप'
☎ 0522-4041004

मुख्यालय:

मोबाइल-9720007290
RNI.No. UPHIN/2009/31463
www.shaatimesnews.com
email:shahtimes2015@gmail.com

*इस अंक में प्रकाशित समस्त समाचारों के चयन एवं सम्पादन हेतु **PRB** दृक् के अंतर्गत उत्तरदायी। समस्त विवाद मुजफ्फरनगर न्यायालय के अधीन ही होंगे।

तीन बहनों के इकलौते भाई की बुखार से मौत

घर में मचा कोहराम

शाह टाइम्स संवाददाता

हसनपुर। 3 दिन से बुखार पीड़ित युवक की उपचार को ले जाते समय मेरठ पहुंचते ही मौत हो गई। मौत की सूचना से परिजनों में कोहराम मचा है। कोतवाली क्षेत्र के गांव हथिया खेड़ा निवासी रवि पुत्र स्वर्गीय परसा. त्तम 22 वर्षीय को 3 दिन से बुखार आ रहा था। परिजनों के द्वारा बुखार पीड़ित को निजी चिकित्सक के यहां उपचार कराया गया। लेकिन हालत में सुधार नहीं हुआ तो परिजन बुखार पीड़ित युवक को अपने घर ले आये। रविवार की सुबह युवक की हालत बिगड़ गई तो परिजनों के द्वारा नौज चिकित्सक के यहां भर्ती कराया गया।लेकिन हालत में सुधार न होने पर परिजन बुखार पीड़ित युवक को मेरठ ले गये। जहां मेरठ पहुंचते ही



उसकी मौत हो गई। मौत की सूचना से परिजनों में कोहराम मचा है। बुखार से पीड़ित मृतक युवक तीन बहनों का अकेला भाई था। मृतक युवक की चार माह पहले शादी हुई थी। पत्नी भूपेंद्री व मा हरदेई का रो रो कर बुरा हाल है। परिजनों द्वारा बिना कानूनी कार्यवाही मृतक के शव का अंतिम संस्कार कर दिया गया है।

फिरोज अब्बासी ने किया स्वागत



अमरोहा। कृष्ण जन्माष्टमी पर निकाली गई शोभायात्रा रामडोल शोभा यात्रा में लार्सेन क्लब के अध्यक्ष फिरोज कमाल अब्बासी ने जगह-जगह घूम कर रामडोल शोभा यात्रा का स्वागत किया। कैप कार्यालय मोहल्ला कोट में बैठकर सबका आतिथ्यादन किया और ईश्वर से प्रार्थना की की हमेशा की तरह अमरोहा क्षेत्र में ईश्वर की कृपा बनी रहे। उन्होंने रामडोल कमटी के अध्यक्ष पंडित कपिल शर्मा को बधाई दी एवं उनके भतीजे मयंक शर्मा को भी बधाई दी साथ में लार्सेन क्लब के सेक्रेटरी राहुल सिंह छाबड़ा अरविंद यादव राजवीर सिंह यादव विमल यादव नीलकमल राजकुमार और बहुत से सदस्य मौजूद रहे।

युवक की मौत में अज्ञात चालक पर मुकदमा

दो दोस्तों का अभी भी चल रहा इलाज

शाह टाइम्स ब्यूरो

अमरोहा। हाईवे पर 20 दिन पूर्व हादसे में हुई युवक की मौत के मामले को अज्ञात चालक के खिलाफ रिपोर्ट दर्ज कर ली गई है। इस हादसे में मृतक के दो दोस्त भी गंभीर घायल हुए थे, जिनका अभी भी उपचार चल रहा है।

मुरादाबाद जिले के कटघर थाना क्षेत्र के गांव मिलक धौवी वाला में किसान धर्मवीर सिंह का परिवार रहता है। उनका 27 वर्षीय बेटा पुष्पेंद्र बीती 27 जुलाई को किसी जर्जरी काम से बाइक पर सवार होकर अमरोहा आया था। गांव में ही रहने वाला दोस्त तरुण पुत्र सुरेश व योगेश ठाकुर पुत्र संतोष भी उसके साथ में था। हादसे के समय यह तीनों दोस्त डिंडौली कोतवाली क्षेत्र में हाईवे

स्थित भोले नाथ ढाबा से लगभग 100 मीटर की दूरी पर बाइक सड़क किनारे खड़ी कर सर्विस रोड पर खड़े हुए थे। उसी दौरान तेज रफ्तार कार ने तीनों को रौंद दिया था। हादसा अंजाम देने के बाद चालक मौके पर कार छोड़कर भाग गया था। घटनास्थल पर जमा हुए स्थानीय लोगों ने तीनों को तुरंत ही एक निजी अस्पताल में भर्ती कराया था, जहां चिकित्सक ने पुष्पेंद्र को मृत घोषित कर दिया था वहीं हालत चिंताजनक देखते हुए योगेश व तरुण को मुरादाबाद रेफर कर दिया था। प्रभारी निरीक्षक हरीश वर्धन सिंह ने बताया कि मामले में मृतक के पिता की तहरीर पर कार के अज्ञात चालक के खिलाफ रिपोर्ट दर्ज कर ली गई है। आरोपी को जल्दी ही गिरफ्तार कर लिया जाए

किशोरी को बहलाकर ले गया युवक

शाह टाइम्स संवाददाता हसनपुर।

नाबालिग युवती को युवक बहला फुसलाकर अपने साथ ले गया। पुलिस ने आरोपी के खिलाफ मुकदमा दर्ज कर लिया है। थाना आदमपुर इलाके के एक मजदूर ने पुलिस को तहरीर देते हुए आरोप लगाया था कि उसकी 14 वर्षीय नाबालिक बेटी परशुओं के लिए खेत चारा लेने के लिए गई थी। लेकिन गांव के पड़ोसी युवक कोशिश्वर पुत्र हरिद्वारी उसकी बेटी को बहला फुसलाकर अपने साथ ले गया। पुलिस ने तहरीर के आधार पर आरोपी के खिलाफ संबंधित धाराओं में मुकदमा दर्ज कर लिया है।

बिकने के लिए आये थे फनकार बहुत से...

बज्जे फरोग की ओर से गजल की महफिल



जब था के खुद को बेहर में ले आते। मेहरबान अमरोहवी ने कहा... मैं एक लफ्ज भी मर्जी से कह नहीं सकता, और एक तुम हो के आजाद कह रहे हो मुझे। महफिल में इनके अलावा सरताज अमरोहवी, अनीस अहमद, नाजिश मुस्ताफा, कासिम अमरोहवी, फैज आलम ने भी अपना-अपना कलाम पेश किया। कार्यक्रम की

अध्यक्षता कर रहे नदीम अब्बास जैदी ने कहा अमरोहा इल्म-ओ-अदब की बस्ती है यहां की नौजवान नस्ल बड़ी तेजी से मैदाने गजल में आगे बढ़ रही है और मुझे उम्मीद के साथ यकीन है कि ये सिलसिला आगे भी जारी रहेगा। आखिर में महफिल के कन्वीनर बख्तियार-उल-इस्लाम ने भी सभी का शुक्रिया अदा किया।

भाकियू लड़ रही किसानों की लड़ाई

शाह टाइम्स संवाददाता,

गजरीला। भारतीय किसान

यूनियन टिकैत गुट द्वारा 'युवा किसान पंचायत' में किसानों की समस्याओं पर चर्चा की गई। बैठक में वरिष्ठ नेताओं की संस्तुति पर युवा जिलाध्यक्ष मोहन सिंह बेनीवाल ने अरूण कुमार को तहसील अध्यक्ष धनौरा व अब्दुल्ला चौधरी को तहसील उपाध्यक्ष मनोनीत किया।

रविवार को दोपहर एक बजे से बैठक आयोजित हुए जिसमें प्रदेश उपाध्यक्ष दानवीर सिंह उर्फ पिंदू चौधरी ने कहा कि, भाकियू ने हमेशा किसानों की समस्याओं को

युवा किसान पंचायत

अरुणतहसील अध्यक्ष व अब्दुल्ला तहसील उपाध्यक्ष मनोनीत

उठाने का काम किया है। उन्होंने कहा कि केन्द्र व प्रदेश सरकार किसानों की समस्याओं को लेकर गंभीर नहीं है। एमएसपी समेत ऐसे अनेकों मुद्दों हैं जो किसान हित में सरकारों को पूरे किए जाने चाहियें। उन्होंने युवा प्रकोष्ठ में मनोनीत होने वाले पदाधिकारियों से आह्वान किया कि पूरी मेहनत से काम करें और युवा साथियों



को टीम में जोड़ें। इस अवसर पर जिलाध्यक्ष चौ.चंद्रपाल सिंह, युवा मंडलाध्यक्ष धर्मेन्द्र चौधरी,

जिला उपाध्यक्ष युवा हर्षित गिल, सुरेंद्र सिंह, रामपाल सिंह आदि मौजूद रहे।

वन विभाग की टीम से भिड़ी महिलाएं

तीन नामजद समेत अज्ञात के खिलाफ रिपोर्ट

शाह टाइम्स ब्यूरो

अमरोहा। प्रतिबंधित पेड़ों का कटान कर रहे लोग पुलिस व वन विभाग की टीम को देखकर फरार हो गये। जबकि बड़ी संख्या में पहुंची महिलाओं ने टीम को घेर लिया। वन दरोगा की तहरीर पर तीन नामजद समेत महिलाओं व पुरुषों के खिलाफ अज्ञात में मुकदमा दर्ज कराया गया है।

डिंडौली कोतवाली क्षेत्र के गांव डाईडौरी की घटना 13 अगस्त की रात करीब आठ बजे की है। क्षेत्रीय वन दर.

गा नेपाल सिंह को मुखबिर ने सूचना दी थी कि गांव में रहने वाले रिहासत, विपिन व सचिन द्वारा जंगल में अवैध तरीके से प्रतिबंधित प्रजातियों के पेड़ों का कटान किया जा रहा है। सूचना मिलते ही वन दरोगा नेपाल सिंह टीम लेकर मौके पहुंचे।उनके पहुंचते ही पेड़ों का कटान कर रहे लोग मौके से भाग खड़े हुए। वन विभाग की टीम को वहां एक आवासीय परिसर के पास ट्रैक्टर खड़ा हुआ मिला, जिसमें जुड़े ट्रिपलर में शीशम के दस व तुन

के पांच पेड़ों की लकड़ी लदी हुई थी। लकड़ी देखकर लग रहा था कि पेड़ों का कुछ समय पहले ही कटान किया गया है। आरोप है कि उसी दौरान गांव की ओर से आई भीड़ ने टीम को घेर लिया। लकड़ी कच्चे में लेने का विरोध करते हुए महिलाएं ट्रैक्टर-ट्रिपलर के आगे लोट गईं। भारी विरोध के बीच हालात गाली-गलौज से आगे बढ़ते हुए धक्कामुक्की और मारपीट तक पहुंच गए। चारों तरफ से घिरने पर वन दरोगा नेपाल सिंह

ने कोतवाली में सूचना दे दी। थोड़ी देर में ही पुलिस गांव पहुंच गई और हंगामा कर रहे लोगों को दीड़ते हुए बिगड़ती स्थिति को काबू किया। सीओ सिटी शक्ति सिंह ने बताया कि मामले में वन दरोगा नेपाल सिंह की तहरीर पर रिहासत, विपिन व सचिन के अलावा अज्ञात महिलाओं व पुरुषों के खिलाफ संबंधित धाराओं में मुक. दमा दर्ज कर लिया गया है। आरोपियों को जल्दी गिरफ्तार कर चालान किया जाएगा।

पीएम व सीएम के बारे में दिया था विवादित बयान

सचिन पर चलेगा देशद्रोह का मुकदमा

शाह टाइम्स ब्यूरो

अमरोहा। कोरोना महामारी के दौरान प्रधानमंत्री नरेन्द्र मोदी व मुख्यमंत्री योगी आदित्यनाथ के बारे में विवादित बयान देने के मामले में कांग्रेस नेता सचिन चौधरी को सचिन चौधरी की याचिका खारिज कर दी है। जिसके खिलाफ सचिन सुप्रीम कोर्ट का दरवाजा खटखटाया है। बताते चलें कि वर्ष 2020 में कोरोना महामारी के दौरान कांग्रेस के प्रदेश महासचिव



सचिन चौधरी ने प्रधानमंत्री नरेन्द्र मोदी व प्रदेश के मुख्यमंत्री योगी आदित्यनाथ के खिलाफ विवादित बयान दिया था। जिस पर राज्यपाल ने

हाईकोर्ट ने खारिज की कांग्रेस नेता की याचिका

उनके खिलाफ देशद्रोह का मुकदमा चलाने की अनुमति दी थी। सचिन चौधरी ने हाईकोर्ट में याचिका दायर की जिसे कोर्ट द्वारा खारिज कर दिया गया। सचिन चौधरी वर्ष 2019 में कांग्रेस प्रत्याशी के रूप में लोकसभा का चुनाव भी लड़ चुके हैं। हाईकोर्ट से उनकी याचिका खारिज होने पर वह सुप्रीम कोर्ट की शरण में जाने की तैयारी कर रहे हैं।

शेयर बाजार में मुनाफे का झांसा दे ठगे 2.12 लाख

पुलिस ने रिपोर्ट दर्ज कर जांच शुरू की

शाह टाइम्स ब्यूरो

अमरोहा। साइबर ठगों ने शेयर मार्केट में मुनाफे का झांसा देकर युवक से 2.12 लाख रुपये ठग लिये। मामले की सूचना पुलिस को दे दी गयी है। पुलिस जांच में जुट गयी है।

गजरीला के मोहल्ला जवाहर नगर में स्व.विक्रम सिंह रावत का परिवार रहता है। उनका बेटा अर्जुन सिंह शेयर मार्केट में इन्वेस्टमेंट करता है। एफ.आई.आर के मुताबिक बीती 31 जुलाई को अर्जुन के पास एक अज्ञान नंबर से कॉल आई। रिसीव करते ही दूसरी तरफ से बात करने वाले शख्स बोला कि उसे शेयर मार्केट में होने वाले उतार-चढ़ाव का अच्छा तजुर्बा है। अगर इस समय ऐसे इन्वेस्ट किए गए तो ठीक-ठाक फायदा हो सकता है लेकिन इसके बदले में मुनाफे का 30

प्रतिशत हिस्सा देना पड़ेगा। लालच में फंसकर अर्जुन ने उसी दिन अपना स्टॉक ट्रेड अकाउंट क्रिएट कर लिया। इसके बाद 31 जुलाई से 6 अगस्त के बीच अकाउंट में लगभग 2.12 लाख रुपये ट्रांसफर कर दिए। इसके बाद अर्जुन ने फिर उसी नंबर पर कॉल की तो बताया गया कि मार्केट वस्तु ठीक नहीं चल रही है। शेयर ट्रेडिंग में घाटा चल रहा है, फिलहाल जमा रकम को बचाने के लिए अभी और ऐसे इन्वेस्ट होने हैं, ये बात सुनकर अर्जुन के होश उड़ गए, इसके बाद उसे अपने साथ हुई धोखाधड़ी का एहसास हुआ। पीड़ित ने मामले की शिकायत साइबर थाने में की थी। प्रभारी निरीक्षक जितेंद्र बालियान ने मामले में मोबाइल नंबर के आधार पर अज्ञात के खिलाफ मुकदमा दर्ज कर जांच शुरू करने की बात की।

शोभायात्रा के दौरान गायब रही बिजली

अमरोहा। रामडोल शोभायात्रा के कारण नगर में विद्युत आपूर्ति भी बाधित रही। गर्मी में लोगों का बुरा हाल हो गया। जिन रस्तों से शोभायात्रा निकाली जा रही थी वहां को आपूर्ति सुरक्षा के लिहाज से बंद करा दी गई। रविवार को लोगों को बिजली की परेशानी भी झेलनी पड़ी। रामडोल शोभायात्रा के कारण आधे शहर की आपूर्ति दोपहर तीन बजे से बंद कर दी गई। चूकि शहर में कई स्थानों पर विद्युत तार नीचे है इस कारण सुरक्षा के लिहाज से सप्लाई को बंद करा दिया गया। इसके अलावा बरसात में खंभों में करंट का खतरा रहता है। प्रशासन से आपूर्ति का बंद कराना ही बेहतर समझा।

पुलिस ने 11 वारंटियों को पकड़ा

द्वारसी।

आदमपुर पुलिस ने 11 वारंटियों को गिरफ्तार कर जेल भेज दिया। एसपी अमित कुमार आनन्द के निदेश पर पुलिस द्वारा वारंटियों के खिलाफ अभियान चलाया गया। जिसमें देशराज, राधेश्वर पुत्र पोपी, अरर सिंह पुत्र देवी, हरपाल पुत्र टेका, रूपा, रम्यामलाल पुत्र चंदर, गजराज पुत्र कन्हैई, सुखवीर, रामवीर पुत्र देवी, पृथ्वी पुत्र डाली, ब्रजपाल पुत्र नारायण निवासी आदमपुर मझरा बहादुरपुर को गिरफ्तार कर जेल भेज दिया। टीम में एसओ प्रेमपाल सिंह, वरिष्ठ उपनिरीक्षक, सुभाषचंद्र, दोगा रामकाश, हेड कॉन्स्टेबल कपिल देव, सुधीर, अनूप सिंह, हैदर अली शामिल रहे।

शादी का झांसा देकर युवती से बलात्कार

पिता-पुत्र समेत चार के खिलाफ मुकदमा

शाह टाइम्स संवाददाता

हसनपुर। शादी का झूठा वादा कर युवती को गर्भवती कर उसका गर्भपात कराने के बाद आरोपी युवक उसे छोड़ गया। युवती की मां की तहरीर पर पुलिस ने आरोपी युवक उसके पिता और दो अन्य समेत 4 के खिलाफ मुकदमा दर्ज किया है।

रहरा थाता क्षेत्र के गांव निवासी एक युवती का गांव के ही युवक से प्रेम प्रसंग चल रहा था। युवती की विधवा मां का कहना है कि 26 मई को आरोपी युवक उसकी बेटी को शादी का झूठा वादा कर हसनपुर से बहला फुसलाकर अपने साथ ले गया। आरोपी युवक ने उसकी बेटी के साथ शादी नहीं की बल्कि हसनपुर के आलावा कई अन्य स्थानों पर उसके साथ बलात्कार करता रहा। इस दौरान उसकी पुत्री गर्भवती हो गई।

जब आरोपी सुहैल व उसके अन्य रिश्तेदारों को इसका पता चला तो उन्होंने उसकी बेटी का जबरदस्ती गर्भपात करा दिया। महिला का कहना है कि 28 मई को आरोपी उसकी बेटी को हसनपुर में छोड़कर परिवार को जान से मारने की धमकी देते हुए फरार हो गया। 13 अगस्त को गांव में आरो. पियों ने प्रामीणों के सामने गंदी-गंदी गालियां देते हुए अंजाम भुगतने की धमकी भी दी थी। विधवा महिला का तहरीर पर पुलिस ने आरोपी सुहैल पुत्र नन्दे, उसके पिता नन्दे पुत्र यासीन, रिहाना पत्नी नन्दे ग्राम शकरगढ़ी थाना रहरा जाकिर पुत्र ताहिर ग्राम बुरावली थाना रहरा के खिलाफ मुकदमा दर्ज कर लिया था। पुलिस ने आरोपी सुहैल उसके पिता नन्दे को गिरफ्तार कर लिया है। दो आरोपी अभी पुलिस पकड़ से बाहर है।

कामिल सैफी बने जिला प्रवक्ता



शाह टाइम्स संवाददाता मंडी धनौरा। रविवार को नगर के ब्राइट वे इंटर कॉलेज में पसमादा मुस्लिम समाज की बैठक आयोजित हुई। बैठक की अध्यक्षता जिलाध्यक्ष रहशी मंसूरी ने की। उन्होंने समाज के लोगों से संगठन से जुड़ने और मजबूती देने का आह्वान किया। बैठक में जिले की कार्यकारिणी का गठन किया गया। इसमें कामिल खान सैफी को जिला प्रवक्ता बनाया गया। वहीं नदीम मलिक, गफ्फार सैफी, अय्यूब अली और जुबैर खान को जिलाउपाध्यक्ष की जिम्मेदारी सौंपी गई। साजिद अली, इसराईल मलिक और कामिल खान को जिला महासचिव चुना गया। इरफान खान को जिला कोषाध्यक्ष बनाया गया। इसके अलावा इमरान मेवाती, जोशान मंसूरी, हुसैन मेवाती, नासिम मलिक और शाहिद अली जिला सचिव नियुक्त किए गए। सदस्य पद पर अब्बार सलमानी, कैफ मंसूरी, मुस्ताकिम अली और जुनैद सलमानी को शामिल किया गया। जबकि अमजद सैफी को नगर अध्यक्ष धनौरा चुना गया। बैठक में जिला उपाध्यक्ष गफ्फार सैफी, कोषाध्यक्ष इरफान खा कस्सार, महासचिव इसराईल प्रधान, अय्यूब अली, अहसान मंसूरी, अब्बार सलमानी, डॉ. इमरान मेवाती, जुबैर मेवाती, साजिद अली रंगरेज, कैफ मंसूरी, इमेष कस्सार, अमजद सैफी, नदीम अल्वी समेत बड़ी संख्या में पदाधिकारी और कार्यकर्ता मौजूद रहे।

तीन रुपये को लेकर मारपीट, युवक घायल

शाह टाइम्स संवाददाता जोया। तीन रुपये को लेकर शुरू हुआ विवाद मारपीट में बदल गया। घटना में एक युवक घायल हो गया। पुलिस ने पीड़ित पक्ष की तहरीर पर दो आरोपियों के खिलाफ मुकदमा दर्ज किया है। बीती देर शाम की घटना क्षेत्र के गांव जिवाई की है। गांव निवासी दीपक नन्हु की दुकान पर माचिस लेने गया था। आरोप है कि दुकानदार ने उसे तीन रुपये कम लौटाए। इस पर दोनों के बीच कहासुनी शुरू हो गई जो देखते ही देखते गाली-गलौज और मारपीट में बदल गई। मारपीट में दीपक घायल हो गया। परिजनों ने उसे जोया सीएससी भर्ती कराया, जहां उसका उपचार चल रहा है। घायल युवक की भाभी राममूर्ति ने डिंडौली में कोतवाली में तहरीर दी थी। प्रभारी निरीक्षक हरीश वर्धन सिंह ने मामले में आरोपी नन्हु व कलावती के खिलाफ संबंधित धाराओं में मुकदमा दर्ज कर जांच शुरू करने की बात कही।

सम्मानित होकर लौटी प्रधान का स्वागत

शाह टाइम्स संवाददाता

अमरोहा। स्वतंत्रता दिवस पर दिल्ली में सम्मानित ग्राम प्रधान मनु यादव का गांव लौटने पर ढोल नगाड़ों व फूल मालाओं से जोरदार स्वागत किया गया। मंडी धनौरा ब्लाक क्षेत्र के गांव फौलादपुर की ग्राम प्रधान मनु यादव को स्वतंत्रता दिवस के मौके पर दिल्ली में केन्द्रीय पंचायत राज्य मंत्री प्रोफेसर एसपी सिंह बघेल ने प्रतीक चिन्ह देकर सम्मानित किया था। रविवार को ग्राम प्रधान अपने गांव लौटी जहां ग्रामीणों ने उनका ढोल नगाड़ों से स्वागत किया। ग्रामीण हाथों में तिरंगा लेकर चल रहे थे।



उनके स्वागत में फूल बरसाये गये। गांव ही नहीं आसपास के गांवों में भी ग्रामीण प्रधान के स्वागत में उमड़ पड़े।

एमबीबीएस पास कर लौटे छात्र का किया स्वागत



शाह टाइम्स संवाददाता हापुड़। रूस के साथ युद्ध होने के कारण यूक्रेन छोड़कर उज्बेकिस्तान में जाकर एमबीबीएस की पढ़ाई पूरी करने वाले छात्र के वापस घर लौटने पर परिजन, सगे संबंधी और मोहल्ले वालों ने जोरदार ढंग में अभिनंदन कर उसके हौसले को जमकर सराहा। सैफ अली ने बताया कि रूस के साथ युद्ध प्रारंभ होने पर वहां एमबीबीएस की पढ़ाई कर रहे

गढ़ के मोहल्ला चौधरियान में रहने वाले साजिद फौजी का बेटा चौधरी सैफ अली एमबीबीएस की पढ़ाई कर वापस घर लौटा तो परिजन और सगे संबंधी समेत मोहल्ले वालों ने जोरदार ढंग में अभिनंदन कर उसके हौसले को जमकर सराहा। सैफ अली ने बताया कि रूस के साथ युद्ध प्रारंभ होने पर वहां एमबीबीएस की पढ़ाई कर रहे

भारत समेत अन्य देशों के हजारों मेडिकल छात्रों को देश छोड़ना पड़ा था। चार साल की पढ़ाई यूक्रेन में पूरी करने के बाद उसे पड़ोसी देश उज्बेकिस्तान में दाखिला लेकर दो साल की पढ़ाई करनी पड़ी थी। युद्ध के दौरान कई सप्ताह तक खीफ के साये में रहने के बाद भारत लौटना पड़ा था। जिसके बाद उज्बेस्तान में जाकर पढ़ाई करनी पड़ी। सैफ अली ने बताया कि रूस के साथ युद्ध

प्रारंभ होने पर भारत समेत कई देशों के हजारों मेडिकल छात्र बुरी तरह फंस गए थे, परंतु भारतीय सरकार ने सराहनीय ढंग में प्रभावी कदम उठाते हुए भारत के सभी छात्रों को सकुशल तरीके से देश में वापस बुला लिया था। जिसके बाद वैकल्पिक तौर पर व्यवस्था कराते

हुए मेडिकल छात्रों का दाखिला उज्बेकिस्तान यूनिवर्सिटी में करा दिया गया था। जहां से एमबीबीएस के कोर्स की पढ़ाई पूरी करते हुए भारत में आकर गरीब मजदूरों समेत सीमित आय वर्ग वाले मरीजों का सुलभ और सस्ते ढंग में उपचार करने का मौका प्राप्त हुआ है।

सर्राफा कारोबारी ने 2086 ग्राम सोना हड़पने का लगाया आरोप

शाह टाइम्स संवाददाता

हापुड़। सराफ कारोबारी ने बंधेल के गहनों का कारोबार करने वाले व्यापारी पर 2086 ग्राम सोना हड़पने का आरोप लगाया है। पुलिस ने तहरीर के आधार पर आरोपी के खिलाफ मुकदमा दर्ज कर लिया है।

सराफा बाजार निवासी कुश गोयल ने कोतवाली में मुकदमा दर्ज कराते हुए बताया कि उसकी गोयल जुलर्स के नाम से गंगा मार्केट सराफा बाजार में दुकान है। छत्रजूपुरा निवासी प्रमोद कंसल उनके नियमित ग्राहक रहे हैं। प्रमोद कंसल बंधेल के गहने बनवाते थे। उनका पुत्र आकाश कंसल भी अपने पिता के साथ व्यापार करता था। वर्तमान में प्रमोद कंसल का देहांत हो चुका है। प्रमोद कंसल के समय और उनके बाद का आकाश पर 2086 ग्राम सोना बाकी चला आ रहा है। आरोप है कि बार बार तकावा करने पर वह बहकाता रहा। आकाश कंसल की माता विनीता भी यह कहती रही कि धीरे-धीरे तुम्हारा सोना या इसके बदले में तुम्हारे पैसे दे देंगे, लेकिन सख्ती से तकावा करने पर आरोपी अभद्रता और झूठे मुकदमे में फंसवाने की धमकी दे रहे हैं। पीड़ित का कहना है कि सोने की कोमत करीब दो करोड़ से अधिक है।

हिस्ट्रीशीटर पुलिस को चकमा देकर हुआ फरार

एसएसपी ने किया सिपाहियों को सस्पेंड



शाह टाइम्स ब्यूरो
बदायूं। इस्लामनगर थाना क्षेत्र के गांव मौसमपुर निवासी हापुड़ जिले में बहादुरगढ़ चौकी इंचार्ज मनवीर सिंह यादव के मां रानाजी उर्फ जानदेवी (70 वर्ष) की 11 अगस्त की देर रात घर में चाकू से गला रेतकर निर्मम हत्या कर दी गई थी। दशरोगा की मां का

को हाथ से निकलकर रविवार को सुबह करीब पांच बजे पुलिस को चकमा देकर जिला अस्पताल से भाग निकला। उसे दो सिपाहियों की अभिरक्षा में अस्पताल के हड़्डी वार्ड में भर्ती कराया था। एसएसपी डॉ. ब्रजेश सिंह ने लापरवाही करने वाले सिपाही धर्मेन्द्र व कुशहर को तत्काल निलंबित कर दिया है। एसएसपी आदेश पर सदर कोतवाली पुलिस ने लापरवाही बरतने पर दोनों सिपाहियों के खिलाफ मुकदमा दर्ज किया है। पुलिस अधिकारी सिपा. हियों को हिरासत में लेकर पूछताछ कर रहे हैं। वहीं, एसएसपी ने जिला अस्पताल पहुंचकर सीसी कैमरे की जांच की है। डॉक्टर व मरीज व तीमारदारों से हिस्ट्रीशीटर व सिपा. हियों की गतिविधि की जानकारी जुटाई है। एसएसपी ने धीरे-धीरे की गिरफ्तारी के लिए एसओजी समेत छह टीमें लगाई है।

केंद्रीय मंत्री बीएल वर्मा का हुआ भव्य स्वागत



शाह टाइम्स संवाददाता
कुंवर गांव। शनिवार को कुंवर गांव में केंद्रीय मंत्री बीएल वर्मा का भव्य स्वागत हुआ। बीएल वर्मा शनिवार को वीरगंगा रानी अवंतीबाई लोधी की जयंती पर उड़ानी से चलकर कुंवर गांव होते हुए आंवाला में प्रतिमा का लोकार्पण करने जा रहे थे। इस दौरान साईं हॉस्पिटल के डॉक्टर भीकम सिंह ने रोककर केंद्रीय मंत्री का फूल मालाओं से भव्य स्वागत किया। इस दौरान उनके साथ सदर विधायक महेश चंद्र गुप्ता भी मौजूद रहे। वहीं स्वागत करने के दौरान कुंवर गांव क्षेत्र के पोपी राम वर्मा, डॉक्टर मुनेन्द्र वर्मा, भूपराम, मंडल अध्यक्ष नौरंग पाल रमेश प्रधान मौजूद रहे।

बेखौफ चोरों ने ताले तोड़कर हजारों रुपये का सामान किया चोरी

नलकूपों में हो रही लगातार चोरियों से किसान परेशान



शाह टाइम्स ब्यूरो
बदायूं। थाना कुंवर गांव क्षेत्र के गांव कासिमपुर, मोंगर, मुराव गौंटिया निवासी डाक्टर भीकम सिंह, सुम्मेरी सिंह, अशोक कुमार, मुकेश कुमार सुरेंद्र सिंह, धनपाल सिंह समेत आधा दर्जन किसानों के नलकूपों के ताले तोड़कर नलकूपों स्टार्टर, हेलपर, केबिल समेत अन्य हजारों रुपए का इलेक्ट्रॉनिक सामान चोरी कर ले गये मुकेश कुमार के नलकूप से तो कई वार चोरी हो चुकी है किसानों का कहना है कि नलकूपों में बार-बार चोरी होने से खेतों में खड़ी गन्ने की

फसल कि सिंचाई भी प्रभावित होती है नलकूपों में लगातार हो रही चोरी की घटनाओं से किसान दहशत में है। इस संबंध में निरीक्षक वेदपाल सिंह ने बताया घटना के संबंध में थाने पर कोई शिकायत नहीं आई है फिर भी रात्रि गस्त पर विशेष ध्यान दिया जायेगा।

तीव्र बारिश होने की संभावना



शाह टाइम्स ब्यूरो
बदायूं। सचेत एप के माध्यम से प्राप्त जानकारी के अनुसार अगले 03 घंटों में निम्न जनपदों में कुछ स्थानों पर आंधी/मध्यम से तीव्र बारिश होने की संभावना के ऑरेंज अलर्ट की सूचना प्राप्त हुई है। ललितपुर, गोरखपुर, कुशी नगर, अमेठी, अयोध्या, सुल्तानपुर, अमरौहा, बदायूं, बागपत, बरौली, बिजनौर, बुलन्दशहर, जी.बी. नगर, गाजियाबाद, हापुड़, मेरठ, मोरदाबाद, पीलीभीत, रामपुर, संभल, शाहजहांपुर।

ट्रांसफार्मर में अचानक लगी आग



आसफपुर सब्जी बाजार में मची भगदड़

धर्मेन्द्र कुमार दीक्षित, शाह टाइम्स
आसफपुर। बीते दिन रविवार को विकास खंड क्षेत्र के बड़ी आबादी वाले गांव सीकरी की पैठ में स्थित विद्युत ट्रांसफार्मर में अचानक स्पाकिंग होने से आग लग गई। जिससे विद्युत ट्रांसफार्मर भीषण आग की चपेट आ गया। विद्युत ट्रांसफार्मर में अचानक आग लगने से

सीकरी गांव में लगने वाले सब्जी बाजार में भगदड़ मच गई। आकस्मिक आग लगने से विद्युत सप्लाई बाधित हुई। हालांकि इस घटना के दौरान किसी के हताहत होने की कोई खबर नहीं है। यह आकस्मिक घटना बीते रविवार देर शाम की बताई जा रही है। इस घटना की जानकारी सीकरी वाशिंगटन ने दी है।



धर्मेन्द्र कुमार दीक्षित, शाह टाइम्स
आसफपुर। कस्बा आसफपुर में श्रीकृष्ण जन्माष्टमी के पावन अवसर पर रविवार को भव्य शोभायात्रा निकाली गई। कस्बे के रामलीला

मैदान से सायं 7 बजे प्रारम्भ हुई शोभायात्रा देर रात तक नगर एवं आसपास के क्षेत्रों में भक्तिमय वातावरण बिखेरती रही। शोभायात्रा में शामिल आकर्षक झांकियों ने

श्रद्धालुओं का मन मोह लिया। भगवान श्रीकृष्ण के विभिन्न लीलाओं को दर्शाती झांकियां जैसे माखनचोरी, कंस वध, रासलीला व गीता उददेश श्रद्धालुओं के लिए

विशेष आकर्षण का केन्द्र बनीं। कस्बेवासी और आस-पास के गांवों से आए हजारों श्रद्धालु इन झांकियों को देखने के लिए सड़कों पर उमड़ पड़े। यात्रा में बिलारी और बहेड़ों से आए बेंडों ने धार्मिक भजनों की मधुर धुनें निकाल कर वातावरण की ओर अधिक भक्तिमय बना दिया। बेंड की धुनों पर श्रद्धालु झूमते और नाचते नजर आए। यात्रा का मार्ग कस्बे की प्रमुख गलियों से होते हुए निकटवर्ती ग्राम दुन्दुपुर तक गया। रात लगभग 12 बजे यह शोभायात्रा पुलिस चौकी आसफपुर पर संपन्न हुई। सुरक्षा व्यवस्था को लेकर पुलिस प्रशासन पूरी तरह से सुसज्जित रहा। पुलिस चौकी आसफपुर के उपनिरीक्षक चंद्रशेखर सिंह के नेतृत्व में पुलिस बल के साथ-साथ पोएसी भी तैनात रही। पूरी यात्रा शांति और सौहार्दपूर्ण वातावरण में सम्पन्न

हुई। शोभायात्रा के समापन के बाद श्री सनातन धर्म सेवार्थ समिति की ओर से बैंड प्रतियोगिता का परिणाम घोषित किया गया। इसमें उत्कृष्ट गायन और वादन के लिए। भारत बैंड को प्रथम पुरस्कार तथा मां भगवती बैंड को द्वितीय पुरस्कार से सम्मानित किया गया। आयोजन में समिति के सदस्य रामेन्द्र दीक्षित, राघवेंद्र शर्मा, हर्षित मिश्रा, आशीष दीक्षित, प्रवीण दीक्षित, अमित दीक्षित, राकेश दीक्षित, राजेश दीक्षित फौजी, इंद्रेश गुप्ता, जितेंद्र शर्मा, रवि पाराशरी, विनीत दीक्षित, नन्हें फूलमाली सहित बड़ी संख्या में लोग उपस्थित रहे और शोभायात्रा की सफलता में सहयोग दिया। कस्बे में निकली इस भव्य शोभायात्रा ने न केवल धार्मिक आस्था को प्रबल किया बल्कि सामा. जिक्र एकता और सांस्कृतिक धरोहर को भी मजबूती प्रदान की।

कसना डायमंड एंड गोल्ड ज्वेलरी ने किया वृक्षारोपण



आई एम खान, शाह टाइम्स
बिसौली। रोटरी क्लब द्वारा पर्यावरण संरक्षण के लिए एक पेड़ मां के नाम रविवार को वृक्षारोपण कार्यक्रम आयोजित किया गया। क्लब के सदस्यों ने कई दर्जन पौधे लगाए और उनकी देखभाल करने का संकल्प लिया। रविवार को कोतवाली परिसर में रोटरी क्लब के अध्यक्ष संजय गर्ग के नेतृत्व में वृक्षारोपण किया गया। श्री गर्ग ने कहा की पेड़ पौधों को लगाने के लिए सभी को आगे आना चाहिए। पौधे लगाएंगे तो पर्यावरण स्वच्छ रहेगी। कार्यक्रम के प्रायोजक किसना डायमंड एंड गोल्ड ज्वेलरी के मालिक उदित गोयल ने कहा कि पर्यावरण को बचाने के लिए ज्यादा से ज्यादा पौधे लगाए। क्लब के सचिव मुदित अग्रवाल ने कहा कि पौधे लगाना जितना जरूरी है। उतना ही उसकी देखभाल करना भी। इस दौरान पुलिस इंस्पेक्टर हरेंद्र सिंह, संपोजक देवेंद्र चौहान, इनरव्हील क्लब की सचिव भारती अग्रवाल, अर्चना वाण्ये, शुभम गर्ग आदि मौजूद रहे।

एसडीबी पब्लिक स्कूल में स्वतंत्रता दिवस अत्यंत ही हर्षोल्लास से मनाया

शाह टाइम्स आई एम खान
बिसौली। एस.डी.बी. पब्लिक स्कूल में स्वतंत्रता दिवस का आयोजन बड़े ही गरिमामय एवं उच्च स्तर पर किया गया। विद्यालय की प्रधानाचार्या मीनू बत्रा के संचालन एवं विद्यालय निदेशक अखिलेश वाण्येय द्वारा ध्वजारोहण के साथ कार्यक्रम का शुभारंभ हुआ। इस अवसर पर छात्रों ने देशभक्ति से ओत-प्रोत गीत, नृत्य, कविताएं एवं रंगारंग वेशभूषा प्रदर्शन प्रस्तुत किए, जो अत्यंत सराहनीय रहे। कार्यक्रम का संचालन नमामी द्वारा किया गया, जिसमें छात्र कैबिनेट का अनुशासन बनाए रखने एवं संपूर्ण आयोजन को सफल बनाने में विशेष सहयोग रहा। प्रधानाचार्या मीनू बत्रा ने अपने संदेश में कहा कि स्वतंत्रता दिवस हमें अपने महान स्वतंत्रता सेनानियों के बलिदान को याद दिलाता है और हमें प्रेरित करता है कि हम देश की प्रगति और एकता के लिए सदैव तत्पर रहें। उन्होंने छात्रों से आह्वान किया कि वे शिक्षा, अनुशासन और संस्कारों के साथ देश के सच्चे नागरिक बनें। समस्त विद्यालय स्टाफ की पूर्ण उपस्थिति रही। अंत में उपस्थित सभी को मिठाई वितरित की गई तथा राष्ट्रगान के साथ कार्यक्रम की गरिमामय समाप्ति हुई।

श्रीराम कृष्ण दास अग्रवाल धर्मशाला में दही हांडी का हुआ आयोजन



आई एम खान, शाह टाइम्स
बिसौली। अग्रवाल सभा एवं अग्रवांशिका जागृति सभा द्वारा कृष्ण जन्माष्टमी के अवसर पर श्रीराम कृष्ण दास अग्रवाल धर्मशाला में नन्हें मुन्ने बच्चों द्वारा कृष्ण भगवान की वेशभूषा में दही हांडी उत्सव मनाया गया। गोविंदा आलारे से आला ...मच गया शोर सारी नगरी में नगरी

में आया बिरज का छोरा संभसल अपनी गंगरी... शोर मच गया शोर देखो आया माखन चोर... गीतों पर कृष्ण बने बच्चों ने खूब मस्ती की और दही हांडी को फोड़ा। भगवान को फलहारी पंजीरी फूट चढ़ धनिया का प्रसाद भोग में अर्पण कर भक्तों में प्रसाद का वितरण किया गया। कार्यक्रम में गूजन अग्रवाल, शुभम अग्रवाल, सोहेल अग्रवाल, निशांत अग्रवाल, अध्यक्ष संजय कुमार अग्रवाल, सीमा अग्रवाल, रश्मि अग्रवाल, सोनम अग्रवाल, नीलम अग्रवाल, हिमानी अग्रवाल, प्राची अग्रवाल एवं श्रद्धालु बंधु उपस्थित रहे।

छात्रवृत्ति वितरण हेतु समय सारणी जारी

शाह टाइम्स ब्यूरो
बदायूं। जिला पिछड़ा वर्ग कल्याण अधिकारी प्रणव कुमार पाठक ने जानकारी देते हुए बताया कि पूर्वदर्शम (कक्षा 9-10) एवं दर्शमोत्तर (कक्षा 11-12) के समस्त वर्गों के छात्र-छात्राओं को छात्रवृत्ति वितरण 02 अक्टूबर 2025 को कराए जाने हेतु प्राथमिकता के आधार पर कार्यवाही किए जाने के शासन द्वारा निर्देश दिए गए हैं। उन्होंने बताया कि छात्रवृत्ति योजनान्तर्गत प्राप्त समय सारिणी की प्रक्रियात्मक कार्यवाही के अन्तर्गत विद्यालय द्वारा मास्टर डाटा तैयार करना, पूर्वदर्शम (कक्षा 9-10) एवं दर्शमोत्तर (कक्षा 11-12) विद्यालयों को मास्टर डाटाबेस में सम्मिलित होने तथा जिला समाज कल्याण अधिकारी बदायूं से पासवर्ड प्राप्त करने की तिथि 01 जुलाई, 2025 से

05 अक्टूबर, 2025 तक निर्धारित की गयी है। जिला विद्यालय निरीक्षक द्वारा उनकी अधिकारिता में आने वाले समस्त विद्यालयों की मान्यता, स्वीकृत सीटों की संख्या एवं प्रोफाइल को ऑनलाईन डिजिटल हस्ताक्षर से सत्यापित करने की तिथि 02 जुलाई, 2025 से 15 अक्टूबर, 2025 तक निर्धारित की गयी है। कक्षा 9-10 एवं कक्षा 11-12 में अध्ययनरत छात्र-छात्राओं द्वारा छात्रवृत्ति हेतु रजिस्ट्रेशन करार ऑनलाईन आवे. दन करने की तिथि 02 जुलाई, 2025 से 30 अक्टूबर, 2025 तक निर्धारित की गयी है। छात्र-छात्राओं द्वारा ऑनलाईन आवेदन पत्र की हार्ड कॉपी वांछित संलग्नकों सहित विद्यालय में जमा करने की तिथि 03 जुलाई, 2025 से 04 नवम्बर, 2025 तक निर्धारित की गयी है।

विद्यालयों द्वारा छात्र-छात्राओं के आवेदन पत्रों को वांछित अभिलेखों से मिलान करके ऑनलाईन सत्यापित व अग्रसारित करने की तिथि 03 जुलाई, 2025 से 06 नवम्बर, 2025 तक निर्धारित की गयी है। उन्होंने बताया कि प्रथम चरण में 02 अक्टूबर 2025 को छात्रवृत्ति वितरण हेतु की जाने वाली कार्यवाही में माह अगस्त 2025 तक छात्र-छात्राओं द्वारा ऑनलाईन किए गए आवेदन पत्रों को विद्यालयों द्वारा डिजिटल सिग्नेचर से ऑनलाईन सत्यापित व अग्रसारित करने की अन्तिम तिथि 31 अगस्त, 2025 तक है तथा जिला विद्यालय निरीक्षक द्वारा वर्गवार वास्तविक छात्र संख्या आदि की प्रमाणिकता को ऑनलाईन सत्यापित करने की तिथि 01 सितम्बर 2025 से 09 सितम्बर 2025 तक निर्धारित की गयी है।

18 अगस्त को बिसौली में होगा सम्पूर्ण समाधान दिवस



शाह टाइम्स ब्यूरो
बदायूं। जिलाधिकारी कार्यालय से प्राप्त सूचना के अनुसार माह अगस्त 2025 में तृतीय शनिवार 16 अगस्त

2025 को जन्माष्टमी पर्व पर सांख्यिक अवकाश होने के कारण 16 अगस्त 2025 को आयोजित होने वाला सम्पूर्ण समाधान दिवस अगले कार्य दिवस 18 अगस्त 2025 दिन सोमवार को आयोजित किया जायेगा। इस अवसर पर जनपद स्तरीय अधिकारी मौजूद रहेंगे व आमजन की शिकायतों का गुणवत्तापरक निस्तारण सुनिश्चित कराया जाएगा।

एक नजर 30 सितम्बर तक चलेगा राष्ट्रीय मध्यस्थता अभियान

शाह टाइम्स ब्यूरो
बदायूं। राष्ट्रीय विधिक सेवा प्राधिकरण, नालसा नई दिल्ली तथा मीडियेशन एवं कंसोलियेशन प्रोजेक्ट कमेटी, सर्वोच्च न्यायालय, नई दिल्ली एवं उ040 राज्य विधिक सेवा प्राधिकरण, लखनऊ के तत्वाधान में सम्पूर्ण राष्ट्र में 01 जुलाई से 30 सितम्बर 2025 तक राष्ट्रीय मध्यस्थता अभियान संचालित किया जा रहा है जिसके अन्तर्गत न्यायालयों में लम्बित विभिन्न प्रकार के वादों यथा वैवाहिक विवाद के मामले, दुर्घटना दावे के मामले, धरोलू हिंसा के मामले, चौक बाउन्ड के मामले, वाणिज्यिक विवाद के मामले, सेवा विवाद के मामले, शमनीय आपराधिक मामले, उपभोक्ता विवाद के मामले, ऋण वसूली के मामले, सम्पत्ति के बंटवारे से संबंधित मामले, बेरखली से संबंधित मामले, भूमि अधिग्रहण के मामले, अन्य दीवानी मामले आदि को सुलह समझौते के आधार पर निस्तारित होने योग्य मामलों का निस्तारण कराने हेतु अधिक से अधिक संख्या में जिला विधिक सेवा प्राधिकरण, बदायूं के अधीन संचालित मध्यस्थता केन्द्र, बदायूं को सन्दर्भित करा सकते हैं। जनपद न्यायाधीश/अध्यक्ष, जिला विधिक सेवा प्राधिकरण, बदायूं, विवेक संलग्न के निर्देशानुपालन में अपर जिला एवं सत्र न्यायाधीश/सचिव, जिला विधिक सेवा प्राधिकरण, बदायूं, शिव कुमारी द्वारा 01 जुलाई से 30 सितम्बर 2025 तक राष्ट्रीय मध्यस्थता अभियान के सफल क्रियान्वयन हेतु समस्त न्यायालयों में यह सूचना प्रचालित की जा चुकी है ताकि अधिक से अधिक सुलह योग्य वादों को मध्यस्थता केन्द्र हेतु सन्दर्भित कराये जा सकें तथा जिला विधिक सेवा प्राधिकरण, बदायूं के द्वारा समय समय पर विधिक जागरूकता शिविरों के माध्यम से जन-सामान्य को जागरूक करने हेतु व्यापक स्तर पर प्रचार-प्रसार किया जा रहा है। इसके अतिरिक्त उक्त अभियान को सुचारु रूप से धरातल पर उतारने के लिए बैनर, पोस्टर, पम्पलेट्स आदि प्रचार सामग्री भी उपयुक्त स्थानों पर वितरित एवं चस्पा करायी जा रही है। इसी क्रम में अपर जिला एवं सत्र न्यायाधीश/सचिव, जिला विधिक सेवा प्राधिकरण, बदायूं, शिव कुमारी द्वारा जनपद में आवासित समस्त आम जन-मानस/वादकारियों से अपील है कि मध्यस्थता अभियान को सफल बनाने हेतु सुलह योग्य वादों को मध्यस्थता केन्द्र, बदायूं में सन्दर्भित कराना सुनिश्चित करें।

लोकप्रिय हिंदी दैनिक शाह टाइम्स समाचार पत्र में समाचार एवं विज्ञापन / सूचनाओं के लिए निम्न नम्बरों पर सम्पर्क करें।			
भगवान दास	संवाददाता	बदायूं सिटी	9411010546
कैलाश मिश्रा	संवाददाता	इस्लामनगर	9458213331
राजीव सक्सेना	संवाददाता	उगती	9761005266
नईम आजाद	संवाददाता	बिल्सी	9808271513
अंकित गुप्ता	संवाददाता	रुदायन	8430206061
अजीत शर्मा क्राइम	संवाददाता	बीके तोमर संवाददाता	बदायूं मे न्यूज एजेंसियों के लिए संपर्क करें
खड़ा नवादा बदायूं	9259362222	9412302152	जिला प्रभारी
धर्मेन्द्र कुमार दीक्षित संवाददाता आसफपुर	7830155078	अनुराग मिश्रा	7500110219
आतिफ निसार जैजू संवाददाता सहस्रवन	8954188786	संवाददाता वजीरगंज	9759558639
			9411827221

पुलिस ने चोर को चोरी के माल सहित पकड़ा, भेजा जेल



शाह टाइम्स संवाददाता फतेहगंज पश्चिमी। पुलिस ने चोर को चोरी के माल सहित पकड़ा। पुलिस ने मामला दर्ज कर जेल भेज दिया।

मिली जानकारी के अनुसार अतुल गुप्ता पुत्र सतीश गुप्ता निवासी चनेटा ने पुलिस को दी तहरीर में बताया कि वह घनेटा फाटक पर पार्सल लेने आया जिसमें सेमसंग के दस चार्जर थे इस दौरान वह अपनी दुकान के सामने चाय पीने लगा तभी अभियेक सिंह पुत्र विजय बहादुर सिंह ने मेरी बाइक

की डिग्री से चार्जर निकाल लिए अतुल गुप्ता ने इसको पकड़ लिया और मौके पर प्रधान जगतपाल भी आ गए इन्होंने पुलिस को सूचना दी गुप्ता पर पहुंची पुलिस ने आरोपी को पकड़कर थाने ले आई।

पुलिस ने आरोपी युवक के विरुद्ध विधिक कानूनी कार्यवाही कर न्यायालय के समझ पेश कर जेल भेज दिया। गिरफ्तार करने वाली पुलिस टीम में थाना प्रभारी सुरेंद्र पाल सिंह, एसआई पुनीत मेहरा, कांस्टेबल चित्रसेन मौजूद रहे।

सर्वोदय विद्यालय के मरम्मत कार्य की गुणवत्ता से मंत्री नाराज

आउटसोर्सिंग पर कार्यरत जेई की सेवाएं समाप्त

■ भोजीपुरा में विद्यालय के मरम्मत हेतु सरकार ने स्वीकृत किया है 1.5 करोड़ रुपया



शाह टाइम्स ब्यूरो बरेली। समाज कल्याण विभाग द्वारा संचालित जयप्रकाश नारायण सर्वोदय विद्यालय (बालक) गोपालपुर, भोजीपुरा का समाज कल्याण राज्यमंत्री (स्वतंत्र प्रभार) असीम अरुण ने रविवार को निरीक्षण किया। निरीक्षण के दौरान राज्यमंत्री ने विद्यालय में चल रहे भवन मरम्मत कार्य का जायजा लिया। उन्होंने पाया कि कार्य की गुणवत्ता संतोषजनक नहीं है। इस लापरवाही को गंभीरता से लेते हुए राज्यमंत्री ने आउटसोर्सिंग पर

कार्यरत जूनियर इंजीनियर (जेई) माज खान को तत्काल हटाने के निर्देश दिए। इसके साथ ही उन्होंने विभागीय अधिकारियों को मरम्मत कार्य को तय मानकों के अनुसार समयबद्ध ढंग से पूरा कराने के निर्देश भी दिए।

राज्यमंत्री असीम अरुण ने कहा कि मुख्यमंत्री योगी आदित्यनाथ ने सर्वोदय विद्यालय में पढ़ रहे बच्चों को बेहतर शिक्षा एवं सुविधाएं उपलब्ध करवाने के लिए 1.5 करोड़ रुपये की राशि स्वीकृत की है। इस राशि से विद्यालय भवन को नया स्वरूप देने का कार्य किया जा रहा है। हमारा उद्देश्य है कि यहां

पढ़ने वाले बच्चों को फर्नीचर से लेकर भोजन तक सभी व्यवस्थाएं गुणवत्तापूर्ण ढंग से मिलें। हालांकि भोजीपुरा सर्वोदय विद्यालय में टाइल्स लगाने के कार्य में लापरवाही बरतने पर संबंधित जेई को हटा दिया गया है। इन संस्थानों से जुड़ा प्रत्येक कार्य गुणवत्तापूर्ण और समयबद्ध होना चाहिए। किसी भी स्तर पर लापरवाही बर्दाश्त नहीं की जाएगी।

गौरतलब है कि समाज कल्याण विभाग द्वारा प्रदेश भर में आर्थिक रूप से कमजोर परिवारों के छात्र-छात्राओं के लिए कक्षा 6 से 12 तक आवासीय सुविधा से युक्त 101 सर्वोदय विद्यालय संचालित हो रहे हैं। इन विद्यालयों में समय-समय पर मरम्मत कार्य करवाए जाते हैं।

उर्स-ए-रजवी एवं मां गंगा महारानी की शोभायात्रा आयोजन को लेकर प्रशासन मुस्तैद

■ आयोजन में लगाए गए मजिस्ट्रेट अधिकारियों के साथ डीएम ने की बैठक, दिए आवश्यक दिशा निर्देश

शाह टाइम्स ब्यूरो बरेली। डीएम अविनाश सिंह की अध्यक्षता में कलेक्ट्रेट सभागार में आला हजरत उर्स एवं मां गंगा महारानी शोभायात्रा के सफल आयोजन हेतु ड्यूटी में लगाये गये अधिकारियों के साथ ब्रीफिंग सम्पन्न हुई।

18,19 व 20 अगस्त को आयोजित होने वाले आला हजरत उर्स एवं मां गंगा महारानी की शोभायात्रा आयोजन को लेकर प्रशासन ने कमर कस ली है, आयोजन को सफल बनाये जाने हेतु जनपद में चार सुपर जॉन, आठ जॉन बनाये गए हैं, 16 जौनल मजिस्ट्रेट,

28 मजिस्ट्रेट तथा 56 सेक्टर मजिस्ट्रेट तैनात किये गए हैं। रविवार को सभी मजिस्ट्रेटों के साथ बैठक कर आवश्यक दिशा निर्देश दिये गए।

बैठक में मजिस्ट्रेटों को निर्देश दिये गए कि सभी लोग अपने-अपने ड्यूटी प्वाइंट्स को अनिवार्य रूप से देख लें। यदि किसी मजिस्ट्रेट को किसी प्रकार की समस्या आती है तो वह कन्ट्रोल रूम नम्बर 5812428183 या फिर 5812422202 पर भी कॉल करके जानकारी दे सकता है। निर्देश दिये गए कि समस्त अधिकारी भ्रमणशील रहें। बैठक में निर्देश



दिये गए कि कोई भी जिला स्तरीय अधिकारी बिना अनुमति के मुख्यालय छोड़कर न जाए। बैठक में अनुपस्थित अधिकारियों पर नारा जमी व्यवक्त करते हुये दण्डात्मक कार्यवाही किये जाने के भी निर्देश दिये गए। बैठक में निर्देश दिये गए कि 18 अगस्त, 19 अगस्त, तथा 20 अगस्त को आला हजरत उर्स है,

लगाई गयी हैं। उन्होंने कहा कि कोई भी मजिस्ट्रेट अपनी ड्यूटी स्थल को तब तक न छोड़ें, जब तक दूसरा मजिस्ट्रेट ड्यूटी पर न आ जाए।

बैठक में निर्देश दिये गए कि इस बात का ध्यान रखा जाये कि आयोजन में जो भी वैरन आदि लोगों वो ऊंचाई पर लगे, जिससे वो शोभायात्रा आदि में व्यवधान उत्पन्न न करें। बैठक में निर्देश दिये गए कि सभी मजिस्ट्रेट लोगों के साथ अच्छा व्यवहार रखें, जिससे जब लोग यहां से अपने क्षेत्र में जायें तो यहां की व्यवस्थाओं और सौहाद्र कि प्रशंसा करें।

डीएम अविनाश सिंह ने कहा कि आप सभी ने जिस प्रकार से मोहम्म, कांवड़ यात्रा जैसे महत्वपूर्ण पर्व को शान्तिपूर्ण ढंग से सम्पन्न कराया है,

उसी प्रकार से यह पर्व भी शान्तिपूर्ण व सौहाद्रता से सम्पन्न कराएं। बैठक में समस्त उपजिलाधिकारियों व खण्ड विकास अधिकारियों को निर्देश दिये गए कि आप लोग गौशालाओं का निरीक्षण लगातार करते रहें, और व्यवस्थाएं दुरुस्त रखें। इसमें किसी प्रकार की लापरवाही न बरती जाए।

बैठक में अपर जिलाधिकारी नगर सौरभ दुबे, उपजिलाधिकारी प्रशासन पूर्णिमा सिंह, अपर जिलाधिकारी (वि/रा) संतोष सिंह, नगर मजिस्ट्रेट अलंकार अग्निहोत्री, परियोजना निदेशक डीआरडीए, डीसी मनरंगा सहित समस्त उपजिलाधिकारी व नामित मजिस्ट्रेटगण उपस्थित उपस्थित रहे।

चेहल्लुम में जुटी भीड़ बनी पुलिस के लिए चुनौती, लगानी पड़ी पीएसी

■ थाने के सामने रेलवे ट्रैक पर जमा भीड़ को हटाने में पुलिस को करनी पड़ी कड़ी मशक्कत



शाह टाइम्स संवाददाता बहेड़ी। देवरनिया। बरेली-नैनीताल हाइवे किनारे स्थित कस्बा देवरनिया में चेहल्लुम के पर्व पर रविवार को भारी भीड़ जुटी। जोकि पुलिस के लिए बड़ी चुनौती बनी रही। कोतवाली के सामने रेलवे ट्रैक से जमा भीड़ को हटाने में पुलिस को कड़ी मशक्कत करनी पड़ी।

हजरत इमाम हुसैन की याद में मनाए जाने वाले चेहल्लुम के पर्व के मौके पर कोतवाली देवरनिया के बराबर में बरेली-नैनीताल हाइवे किनारे और रेलवे गार्डन पर भरे लगे, और चेहल्लुम देखने के लिए भारी भीड़ रही।

इस वजह से हाईवे पर जाम की

समस्या बनी रही और वाहन रंगते रहे। जबकि कोतवाली के ठीक सामने देवरनिया रेलवे स्टेशन के पास रेलवे ट्रैक पर भी लोगों और महिलाओं के साथ छोटे-छोटे बच्चों की भारी भीड़ जमा थी, जिसे हटाने में पुलिस को कड़ी मशक्कत करनी पड़ी। थाना प्रभारी आशुतोष द्विवेदी पुलिस बल के साथ भ्रमण कर स्थिति का जायजा लेते रहे, और भीड़ कन्ट्रोल के लिए रेलवे से सम्पर्क कर जीआरपी बुलाने को

करखे में धूमधाम से निकाली गई भगवान श्रीकृष्ण की शोभायात्रा

■ जगह-जगह हुए मटकी फोड़ कार्यक्रम

शाह टाइम्स संवाददाता फतेहगंज पश्चिमी। कस्बे में नवमी पर भगवान श्री कृष्ण की शोभा यात्रा निकाली गई। शोभा यात्रा के दौरान राधा कृष्ण एवं अन्य झांकियां ने लोगों का मन मोह लिया। इस दौरान ठाकुरद्वारा मंदिर से भगवान श्री कृष्ण की पालकी की शोभा यात्रा निकाली गई। जो आकर्षण का केंद्र रही।

कस्बे में जगह-जगह मटकी फोड़ कार्यक्रम आयोजित किए गए। यहां मटकी फोड़ कार्यक्रम की शुरुआत पुराना कपड़ा बाजार अंसारी मोहल्ले से होती हैं इसके बाद सीको वाली गली मुख्य मार्ग पर होते हुए जगह जगह मटकी फोड़ कार्यक्रम आयोजित किए जाते हैं। जानकारी के अनुसार रविवार को कस्बे में माखन मटकी फोड़ कार्यक्रम के दौरान भगवान श्रीकृष्ण की शोभायात्रा बेंड बाजे के साथ बड़ी धूमधाम से निकाली गई। इस दौरान शोभायात्रा में झांकियां आकर्षक केन्द्र रही। शोभायात्रा का सनातन वैश्य महासभा के प्राधिकारियों ने पूजन कर शुभारंभ किया। शोभायात्रा जादकी देवी इंटर कॉलेज के पास प्रकाशी लाला के शिव मंदिर से शुरू होकर कस्बे के मुख्य बाजार में घूमती हुई लोधी नगर चौराहा होते हुए भिंटीरा स्टेशन से



होकर ठाकुरद्वारा मंदिर पहुंचकर समाप्त हुई। इस दौरान व्यापारी नेता आशीष अग्रवाल, प्रेमपाल गंगवार, विधायक प्रतिनिधि संजय चौहान, राजकपूर गुप्ता, श्याम सुंदर गुप्ता, अमित गोयल, सतीश चच्चा, सीपू लाला आदि तमाम लोग मौजूद रहे। सुरक्षा के महदेनजर थाना प्रभारी सुरेंद्र पाल सिंह चौकी प्रभारी अनूप सिंह आदि दल बल के साथ मुस्तैद रहे।

पति ने पत्नी का गला घोंटा, जान से मारने का प्रयास, रिपोर्ट दर्ज

शाह टाइम्स संवाददाता नवाबगंज। क्षेत्र के गांव रानीगंज की रहने वाली विवाहिता आरती गुप्ता को उसके पति विपिन गुप्ता ने गला घोंटकर जान से मारने की कोशिश की, किसी तरह पति के चंगुल से बचकर थाने पहुंची आरती ने पुलिस को आप बीती सुनाई। आरती गुप्ता ने बताया कि उसकी शादी वर्ष 2016 में विपिन गुप्ता के साथ हिन्दू रीति रिवाज से हुई थी, आरोप है कि उसका पति आए दिन उसके साथ मारपीट करता रहता है, उसके तीन बच्चे हैं। आरोप है कि 15 अगस्त को उसके पति ने उसका गला घोंटकर उसे जाने से मारने की को. शिश की, किसी तरह वह उसके चंगुल से बचकर थाने पहुंची। आरती गुप्ता ने अपनी और अपने तीनों बच्चों के साथ होने वाली किसी भी घटना के लिए अपने पति विपिन गुप्ता, ससुर नरेश गुप्ता और सास भुवनेश्वरी को जिम्मेदार बताते हुए पुलिस को तहरीर दी, जिसपर पुलिस ने तीनों के खिलाफ रिपोर्ट दर्ज की है।

बहेड़ी में धूमधाम से निकाली गई श्रीकृष्ण की शोभायात्रा



शाह टाइम्स संवाददाता बहेड़ी। श्री कृष्ण जन्माष्टमी के अवसर पर नगर में शोभायात्रा बड़े ही धूमधाम के साथ निकाली गई। शोभायात्रा का शुभारंभ होली चौराहा शेखपुर शिव मंदिर से हुआ, जिसमें भगवान कृष्ण के स्वरूप को झांकियां निकाली गईं। शोभायात्रा में राधा कृष्ण की

मालाओं से शोभायात्रा का स्वागत किया। शोभायात्रा में वीरेंद्र दीक्षित, राजन लाडले, अशोक दिवाकर, सजल अग्रवाल, सत्यवीर कर्नौजिया, विष्णु दत्त, राजेश दीक्षित, हीरा लाल, सोनल अग्रवाल, अनिल दिवाकर और कई अन्य लोग मौजूद रहे।

परचम कुशाई की रस्म से होगा उर्स-ए-रजवी का आगाज

■ रात में तरही नातिया मुशायरे का होगा आयोजन



शाह टाइम्स ब्यूरो बरेली। आला हजरत फाजिले बरेलीवे की 107 वें उर्स-ए-रजवी का आगाज रजवी परचम से आज सोमवार को हो जाएगा। उर्स की सभी रस्में दरगाह प्रमुख हजरत मौलाना अल्लाह सुल्हान रजा खान (सुल्हानी मियां) की सरपरस्ती व सज्जादानशीन मुफ्ती अहसन रजा कादरी (अहसन मियां) की सदायत और सय्यद आसिफ मियां की निगरानी में दरगाह परिसर व इस्लामिया मैदान में अदा की जाएगी। रात में तरही नातिया मुशायरा होगा। जिसमें देश-विदेश के शोहरा अपने कलाम पेश करेंगे। दरगाह से जुड़े नासिर कुंशीन ने बताया कि उर्स का आगाज परचम कुशाई की रस्म के साथ होगा। इससे पहले दरगाह के सज्जादानशीन मुफ्ती अहसन रजा कादरी (अहसन मियां) की

अजमेर शरीफ के संदल, केवड़ा और गुलाब से महकी दरगाह

उर्स की पूर्व संस्था पर देर रात अजमेर शरीफ ख्वाजा गरीब नवाज की बारागाह से संदल आया, केवड़ा व गुलाब के साथ पहली चादर आला हजरत के मजार शरीफ पर पेश की गई। दरगाह प्रमुख हजरत मौलाना सुल्हान रजा खान (सुल्हानी मियां) सज्जादानशीन बद्रुशरिया मुफ्ती अहसन रजा कादरी (अहसन मियां) अजमेर शरीफ के गद्दीनाशीन सय्यद सुल्तान उल हसन चिश्ती व सय्यद आसिफ मियां ने गुस्ल के रस्म अदा कर संदल, केवड़ा व गुलाब पेश किया। इसके बाद चादर व फूल पेश किए। फातिहा के बाद सज्जादानशीन मुफ्ती अहसन मियां ने खुसूसी दुआ की।

देश विदेश से जायरीन पहुंचने लगे दरगाह

उर्स-ए-रजवी में शिरकत के लिए देश विदेश से जायरीन का जत्थों की शकल में दरगाह पहुंचना शुरू हो गया है। दरगाह पर अकीदतमंदों का तांता लगा है। लोग गुलापोशी और फातिहाख्वांनी कर रहे हैं। साउथ अफ्रिका, मॉरीशस नेपाल समेत केरला, उड़ीसा, पश्चिम बंगाल, महाराष्ट्र, छत्तीसगढ़, बिहार, राजस्थान, झारखंड, गोवा, कर्नाटक के अलावा उत्तर प्रदेश के विभिन्न जिलों से जायरीन उर्स में शिरकत के लिए बरेली पहुंच चुके हैं।

दरगाह से जायरीन की मदद के लिए हेल्पलाइन नम्बर जारी

उर्स-ए-रजवी में शामिल होने देश-विदेश के लाखों जायरीन बरेली पहुंच रहे हैं। उनकी मदद के लिए दरगाह की तरफ से 1500 वॉलंटियर लगाए गए हैं। जो जायरीन के ठहराने, खान-पान, दरगाह पर हाजिरी, ट्रैफिक आदि में मदद करेंगे। दरगाह के सज्जादानशीन मुफ्ती अहसन रजा कादरी (अहसन मियां) ने जायरीन की मदद के लिए हेल्पलाइन नंबर जारी किए हैं। किसी जायरीन को कहीं कोई दिक्कत आती है तो वो लोग इन नम्बर पर कॉल कर मदद मांग सकते हैं। शाहिद नूरी 9219878651, अजमल नूरी 8077909456, परवेज नूरी 9259213602, नासिर कुंशीन 9897556434, औरगंजेज नूरी 9219722092, ताहिर अल्वी 9219725692, मंजूर रजा 9258545113, अब्दुल माजिद 9675315173।

कयादत में परचम का जुलूस आजम नगर से अल्लाह बक्श के निवास से शाम 4 बजे निकलेगा। वह जुलूस अपने कदीमी (परम्परागत) रस्मों आजम नगर से चलकर कुमार सिनेमा, इंदिरा मार्केट के रास्ते बिहारीपुर के ढाल होते हुए दरगाह पहुंचेगा। यहाँ सलामी देने के बाद जुलूस दरगाह प्रमुख हजरत सुल्हानी मियां की

कयादत में वापिस इस्लामिया मैदान पहुंचेगा। दुनिया भर के उलेमा की मौजूदगी में हजरत सुल्हानी मियां यहाँ परचम कुशाई की रस्म अदा करेंगे। इसी के साथ उर्स का विधिवत ऐलान हो जाएगा। बाद नमाज ए मगरिब महफिल ए मिलाद होगी। रात में 10 बजकर 35 मिनट पर आला हजरत के बड़े साहिबजादे हुज्जातुल इस्लाम के कुल शरीफ की रस्म अदा होगी।

इसके बाद नातिया मुशायरा हजरत अहसन मियां की सदायत में मुफ्ती आकिल रजवी, मुफ्ती सलीम नूरी, मुफ्ती सय्यद कफिल हाशमी, मुफ्ती मोइनुद्दीन, मुफ्ती कलीम अर रहमान कादरी, मुफ्ती अनवर अली, मौलाना डॉक्टर एजाज अंजुम की निगरानी में शुरू होगा।

एक नजर

रंजिशन घर में घुसकर महिला को पीटा,रिपोर्ट दर्ज

शाह टाइम्स संवाददाता श्रीशगढ़। जमीनी विवाद को लेकर ग्राम मदनपुर के लोगों ने महिला के घर में घुसकर गाली गलौच कर मारपीट की।बचाने आए पति व मामू को भी दबंगो ने पीटा।शिकायत पर पुलिस ने तीन आरोपियों के खिलाफ नामजद मुकदमा दर्ज कर मामले की जाँच शुरू कर दी है।

गाँव मदना पुर निवासी रिजवाना पत्नी बब्लू ने पुलिस को बताया कि कल शनिवार शाम लगभग 5.30 बजे गाँव के ही रहीस उड़ीन,अफसर व मोहम्मद एजाज जमीन के बिवाद को लेकर गाली गलौच करते हुए घर में घुस आए विरोध करने पर मारपीट करने लगे।बचाने को पति बब्लू व मामू फरियाद हुसैन आए तो उपरोक्त ने उन्हें भी जमकर पीटा। शोर मचाने पर आरोपी जान से मारने की धमकी देकर फरार हो गए।

दबंगों ने दी गांव से भगाने की धमकी

शाह टाइम्स संवाददाता बहेड़ी। थाना क्षेत्र के ग्राम जाम खजूर में दबंगों की दबंगई का मामला सामने आया है। ग्रामीण मो. अकलीम पुत्र शौकत अली ने आरोप लगाया है कि गांव के कुछ दबंग लोग उनके परिवार से रंजिश रखते हैं, और उन्हें गाँव से भगाने की धमकी दे रहे हैं।

अकलीम का आरोप है कि दबंगों ने उनके भाई मो. अकरम पर झूठा मुकदमा दर्ज करा दिया, और अब वे उन्हें और उनके परिवार को गांव से पलायन करने को मजबूर कर रहे हैं। शुक्रवार को जब अकलीम और उनके परिवार के लोग नमाज पढ़कर आ रहे थे, तभी दबंगों ने उनकी जबरन वीडियो बना ली। अकलीम को कहना है कि दबंगों की धमकी से उनका परिवार दहशत में है, और उन्हें गांव से पलायन करने को मजबूर किया जा रहा है। अकलीम ने प्रशासन से मांग की है कि दबंगों के खिलाफ सख्त कार्रवाई की जाए, ताकि उनके परिवार की जान और माल की सुरक्षा हो सके। इस मामले में पुलिस की भूमिका महत्वपूर्ण है, और उन्हें दबंगों के खिलाफ कड़ी कार्रवाई करनी चाहिए। कोतवाल संजय तोमर ने बताया कि दोनों परिवार पड़ोसी हैं, मामले की जांच कर रहे हैं। अगर ऐसा कुछ पाया जाता है तो आरोपियों के खिलाफ सख्त कार्रवाई होगी।

राधे कृष्ण की मनमोहक झांकी सजाकर निकाला नवमी का जुलूस

शाह टाइम्स संवाददाता श्रीशगढ़। हर वर्ष की भांति इस वर्ष भी कस्बे में राधे कृष्ण की मनमो. हक झांकियों के साथ नवमी का जुलूस निकाला गया।जुलूस में शामिल लोग राधे कृष्ण के जयकारे के साथ झांकियों पर पुष्प वर्षा करते हुए चल रहे थे।जिससे चहुओर भक्ति का माहौल नज आया। राधे कृष्ण की झांकी का जुलूस प्राचीन शिव मन्दिर जाटवान से शुरू होकर अपने परम्परागत रास्ते से गुजरते हुए गिरधरपुर पेट्रोल पम्प पर पहुंचा।वापसी में मोहल्ला पड़ाव होता हुआ मन्दिर पर जाकर जुलूस का समापन हो गया। जुलूस राज. कुमार राठौर,त्रिमल सिंह राठौर,लालता प्रसाद राठौर,हिमांशु गुप्ता,जसवंत राठौर,महंत मुरारी लाल आदि भक्तों के सहयोग से निकाला गया।जुलूस में सुरक्षा की दृष्टि से पुलिस बल भी तैनात रहा।

दहेज में कार और 10 लाख न देने पर विवाहिता को मारपीट कर निकाला

शाह टाइम्स संवाददाता बहेड़ी। दहेज के लालची ससुराल वालों ने एक विवाहिता को कार और 10 लाख रुपये की मांग पूरी न करने पर मारपीट कर घर से निकाल दिया।। पीड़िता शशि पुत्री चंद्रसेन ने पुलिस में शिकायत दर्ज कराई है कि उसकी शादी दो साल पहले रवि पुत्र मोहन लाल निवासी ग्राम खुटिया के साथ हुई थी। शादी में शशि के माता-पिता ने 15 लाख रुपये खर्च किए थे, लेकिन ससुराल वाले इससे संतुष्ट नहीं थे। शशि का आरोप है कि उसका पति रवि, ससुर मोहन लाल, सास हरवती, जेट शैलेन्द्र और जेठानी दहेज में कार और 10 लाख रुपये देने की मांग करते हैं। जब उसने यह मांग पूरी करने में असमर्थता जताई, तो उसे भूखा-प्यासा रखकर परेशान किया गया।

शशि का आरोप है कि ससुराल वालों ने उसे लाली, भूसों और बेल्ट से मारा-पीटा, जिससे वह चोटिल हो गई। उसे पुत्री होने और दहेज की मांग पूरी न करने पर घर से निकाल दिया गया। पुलिस ने शशि की तहरीर पर ससुराल वालों के खिलाफ मुकदमा दर्ज कर लिया है।

दहेज में कार न देने पर विवाहिता को मारपीट कर ससुराल से निकाला

शाह टाइम्स संवाददाता बहेड़ी। एक विवाहिता को दहेज में कार न देने पर ससुराल वालों ने मारपीट कर घर से निकाल दिया। पूजा पुत्री छेदा लाल निवासी खमरिया गोपा डांडी ने आरोप लगाया है कि उसकी शादी तीन माह पूर्व अरविंद कुमार पुत्र रामधुन निवासी मनकापुर मूसापुर उर्फ घाटगांव से हुई थी। शादी में उसके पिता ने 5 लाख रुपये नगर, मोटरसाइकिल और सोने के जेवर सहित अपनी हैसियत के अनुसार दहेज दिया था, लेकिन ससुराल वाले इससे संतुष्ट नहीं थे। पूजा का आरोप है कि ससुराल वाले दहेज में कार की मांग कर रहे थे। जब उन्होंने इस मांग को पूरा नहीं किया, तो ससुराल वालों ने उसे मारपीट कर घर से निकाल दिया। इतना ही नहीं, उसका गला दबाकर मारने का प्रयास भी किया गया, जिससे उसे चोटें आई हैं। पूजा ने पुलिस में शिकायत दर्ज कराई है, जिसपर पुलिस ने पति अरविंद, जेट गुड्डू, देवर देवेंद्र, नरेंद्र रविंद्र और राजकुमार के खिलाफ रिपोर्ट दर्ज कर ली है। पुलिस अब इस मामले की जांच कर रही है, और आरोपियों के खिलाफ कार्रवाई करने की तैयारी कर रही है। दहेज उत्पीड़न के ऐसे मामले लगातार सामने आते रहते हैं, जहां ससुराल वाले दहेज की मांग पूरी न होने पर विवाहिताओं को प्रताड़ित करते हैं। यह एक गंभीर मुद्दा है, जिसपर समाज और कानून दोनों को ध्यान देने की आवश्यकता है।

तहसीलदार ने कोतवाल के साथ चार दिन पहले कराई नपत

शाह टाइम्स संवाददाता नवाबगंज। बरेली-पौलीभीत हाईवे किनारे पेट्रोल पंप के निकट पड़ी वेश कीमती भूमि पर कब्जे को लेकर सरकारी डॉक्टर और सराफा व्यापारी को बीच चल रहा विवाद थमने का नाम नहीं ले रहा है। चार दिन पहले तहसीलदार ने कोतवाल के साथ जाकर भूमि की नपत कराई थी, उसे आज सरकारी डॉक्टर ने पलट डाला, और अपने पूर्व स्थान पर ही निर्माण कराना शुरू कर दिया। जैसे ही इसकी भनक सराफा व्यापारी को लगी तो वह अपनी पत्नी, पुत्री और पुत्र के साथ स्थल पर जा पहुंचे, और सरकारी डॉक्टर द्वारा किए गए निर्माण कार्य को उखाड़ फेंका। निर्माण कार्य को उखाड़ फेंकने का वीडियो आज सारे दिन सोशल मीडिया पर खूब वायरल हुआ। मालूम हो गुजरे बुधवार को तहसीलदार दुष्यन्त प्रताप सिंह राजस्व टीम और कोतवाल अरुण कुमार श्रीवास्तव के साथ स्थल पर पहुंचे, और इस वेश कीमती भूमि की नपत कराई थी, और अपने सामने निशान लगवाए थे। राजस्व टीम ने सरकारी चिकित्सक की ओर से करीब 8 फीट भूमि पिछले होते हुए सराफा व्यापारी को दी थी। आरा. प है कि आज रविवार को सरकारी चिकित्सक डॉक्टर दिनेश गंगवार ने तहसीलदार द्वारा कराई गई नपत को पलट डाला, और अपने पूर्व स्थान पर ही निर्माण कार्य शुरू करा दिया, इसकी भनक जैसे ही सराफा व्यापारी राम प्रकाश गुप्ता को हुई तो वह अपनी पत्नी बबिता गुप्ता पुत्र सूरज गुप्ता और पुत्री के साथ स्थल पर जा पहुंचे, और चिकित्सक द्वारा कराए गए निर्माण कार्य को अपने हाथों से उखाड़ फेंका। निर्माण कार्य में उखाड़ने का किसी ने वीडियो बना लिया, जो रविवार को सोशल मीडिया पर खूब वायरल हो रहा है। गौरतलब हो सरकारी डॉक्टर दिनेश गंगवार और सराफा व्यापारी राम प्रकाश गुप्ता के बीच पिछले काफी दिनों से इस भूमि पर कब्जे को लेकर विवाद चल रहा है। जिसके चलते दोनों ही ओर से एक दूसरे के खिलाफ रिपोर्ट भी दर्ज कराई जा चुकी हैं, इतना ही नहीं पुलिस ने सरकारी चिकित्सक डॉक्टर दिनेश गंगवार और सराफा व्यापारी राम प्रकाश गुप्ता का शान्ति भंग में चालान भी कर चुकी है। इतना सब कुछ होने के बाद भी विवाद सुलटने का नाम नहीं ले रहा है, माना जा रहा है कि स्थानीय प्रशासन किसी बड़ी घटना का इंतजार कर रहा है।

चिकित्सक ने तहसीलदार की नपत के खिलाफ किया निर्माण

हाथी घोड़ा पालकी, जन कन्हैया लालकी...

नगर में धूमधाम से निकाली गई रामडोल शोभायात्रा, सुन्दर झांकियों ने किया मंत्रमुग्ध



अमरोहा। शोभायात्रा से पूर्व महाआरती में शामिल डीएम व एसपी।

शाह टाइम्स ब्यूरो
अमरोहा। कृष्ण जन्माष्टमी के मौके पर नगर में भव्य रामडोल शोभायात्रा निकाली गई। जिसमें सजी झांकियों ने सभी का मनमोह लिया। कई स्थानों पर पुष्पवर्षा से शोभायात्रा का भव्य स्वागत किया गया। धार्मिक धूर्तों से सारा माहौल भक्तिमय हो गया।

मौहल्ला कोट स्थित रियासत वाले मंदिर से शोभायात्रा का शुभारंभ डीएम निधि गुप्ता, एसपी अमित कुमार आनन्द, पूर्व सांसद देवेन्द्र नागपाल, ब्लाक प्रमुख गुरेन्द्र ढिल्लो व कर्मठों के पदाधिकारियों ने भगवान श्रीकृष्ण व राधा की महाआरती से किया। शोभायात्रा यहां से कोट चौराहा, राफत पोता, कटरा गुलाम अली, बसावन गंज, कोतवाली, बड़ा बाजार, जट बाजार, शर्मा देवी इंटर कालेज, तहसील, मौहल्ला चौक,

नौबत खाना होते हुए लकड़ा स्थित यादव मंदिर पर जाकर समाप्त हुई। शोभायात्रा में राधा कृष्ण, भगवान शंकर, गणपति बाबा समेत विभिन्न

कई जगह पुष्पवर्षा से हुआ जोरदार स्वागत

मनमोहक झांकिया सजी थी। शोभायात्रा में शामिल भगवान कृष्ण का डोला सभी के आकर्षण का केंद्र रहा। कलाकारों द्वारा अपने नृत्य से सभी को मंत्रमुग्ध कर दिया गया। अखाड़ों द्वारा मनमोहक करतब दिखाये गये। जगह-जगह शोभायात्रा का भव्य स्वागत किया गया। बैंडबाजों पर बज रहे धार्मिक गीतों की गूंज दूर तक सुनाई दे रही थी। हर कोई भक्ति में डूबा दिखाई दे रहा था। जिन रास्तों से शोभायात्रा निकलती वहां देखने वालों की भारी भीड़ जमा हो जाती। यह शोभायात्रा



ऐतिहासिक है। जिस कारण दूर दराज से लोग इसे देखने के लिये आते हैं। नगर ही नहीं बल्कि आस-पास के जिले से भी लोग शोभायात्रा का आनंद लेने यहां पहुंचे। वह अपने परिचितों के साथ

रामडोल शोभायात्रा देखने पहुंचे। जिस कारण शोभायात्रा में महिलाओं व बच्चों की भारी भीड़ रही। हर कोई राधा कृष्ण की भक्ति में रमा दिखाई दिया। शोभायात्रा में कमेटी के अध्यक्ष पंडित

कपिल शर्मा, अजय चतुर्वेदी, सचिन त्रिवेदी, कुंवर विनीत अग्रवाल, पंकज जिल्ल, मनोज अग्रवाल, मनु शर्मा, सुभाष शर्मा, गौरव वर्मा, विवेक शर्मा, राज वर्मा आदि मौजूद रहे।

शोभायात्रा के रूट पर बंद रहा वाहनों का प्रवेश

बाजार से नहीं गुजरने दिए वाहन

शाह टाइम्स ब्यूरो
अमरोहा। ऐतिहासिक रामडोल शोभायात्रा के दौरान नगर के उन मार्गों पर वाहनों के प्रवेश पर पाबंदी रही जिन रास्तों से शोभायात्रा निकाली गई। शहर के बाहर ही वाहनों को जाने दिया गया।

रविवार को नगर में निकली रामडोल शोभायात्रा को लेकर प्रशासन भी पूरी तरह सचेत रहा। शोभायात्रा में 250 पुलिस कर्मियों की तैनाती की गई थी। जिसमें सभी पुलिस कर्मियों को अधिकारियों द्वारा निर्देश दिये गये थे कि वह अपने काम

के प्रति लापरवाही न बरते। इतना ही नहीं ट्रैफिक कंट्रोल के लिये 20 अतिरिक्त यातायात पुलिस की तैनाती की गई। सुरक्षा के लिये सीसीटीवी कैमरों तथा ड्रोन से नजर रखी गई। शोभायात्रा जिन रास्तों से निकली वहां पुलिस कर्मियों ने वाहनों को नहीं जाने दिया। आटो व ई-रिक्शा का संचालन भी बाजार से नहीं हुआ। जिस कारण लोगों को परेशानी उठानी पड़ी। भीषण गर्मी होने के बाद भी भारी संख्या में लोगों ने यहां अपनी उपस्थिति दर्ज कराई। सभी भगवान की भक्ति में लीन नजर आ रहे थे।

शोभायात्रा में सुन्दर झांकियों ने जीता दिल

शाह टाइम्स संवाददाता
हसनपुर। श्री कृष्ण जन्माष्टमी के अवसर पर रामडोल शोभायात्रा धूमधाम से निकाली गई। विधायक एवं नगर पालिक। अध्यक्ष ने फीता काटकर एवं आरती कर शोभा यात्रा का शुभारंभ किया। शोभायात्रा में विभिन्न झांकियों ने श्रद्धालुओं का मन मोह लिया। श्री कृष्ण जन्माष्टमी के अवसर पर श्री राम सेवा समिति की ओर से रविवार शाम को नगर के झारखंड महादेव शिवाला मंदिर से शोभायात्रा निकाली गई। मुख्य अतिथि विधायक महेंद्र सिंह खड्गवंशी तथा विशिष्ट अतिथि नगर पालिकाध्यक्ष राजपाल सैनी ने शोभा यात्रा का फीता काटकर शुभारंभ किया। इससे पहले उन्होंने श्री कृष्ण के बाल रूप का श्रृंगार किया। शोभायात्रा में डांडिया, मटकी फोंड, ठाकुर जी का रथ, ठाकुर जी की

पालकी अयोध्या यात्रा सीताराम, राधा-कृष्ण, मां शोरोवाली, हनुमान, गणेश और भगवान शिव की सुंदर झांकी प्रस्तुत की गई। शोभा यात्रा में मौजूद झांकियां भक्तों को अपनी ओर आकर्षित कर रही थी। रामडोल शोभायात्रा में सुरक्षा की दृष्टि से प्रभारी निरीक्षक दिनेश कुमार शर्मा भारी पुलिस फोर्स के साथ मौजूद रहे। इस मौके पर श्री राम सेवा समिति के जिलाध्यक्ष पंकज नरनागर, विजय पारछा, रानू रस्तोगी, मुकुल अग्रवाल, पुनीत अग्रवाल, राजीव, महेश प्रजापति, आयुष रस्तोगी, प्रमोद अग्रवाल, राजन पाल, सौरभ गुप्ता, शुभम रस्तोगी, मोहित शर्मा, राहुल शर्मा, पवन चौहान, मोहित अग्रवाल, पंकज अग्रवाल, आकाश अग्रवाल, मनोज शर्मा, प्रखर अग्रवाल, वेद प्रकाश यादव आदि मौजूद रहे।



चेयरमैन ने किया फीता काटकर उद्घाटन

धूमधाम से निकाली रामडोल शोभायात्रा

शाह टाइम्स संवाददाता,
गजरोला। अग्रवाल सभा के सानिध्य में रविवार को नगर में गाजे बाजे के साथ रामडोल की शोभायात्रा निकाली गई। इस दौरान 'जय कन्हैया लाल की, हाथी घोड़ा पालकी' के जयकारों से वातावरण गुंजायमान रहा।

रविवार को अग्रवाल धर्मशाला से रामडोल की शोभायात्रा गाजे बाजे के साथ निकाली गई। अग्रसैन बाजार सहित विभिन्न मौहल्लों में भ्रमण करते हुए प्राचीन चामुंडा मंदिर पहुंची। यहां से मंडी समिति

मार्ग होते हुए इंदिना चौक से हनुमान मंदिर होते हुए अग्रवाल भवन पहुंचकर सम्पन्न हो गई। इस अवसर पर अग्रवाल सभा के अध्यक्ष वीरेंद्र बंसल, सुनील गुप्ता, कपिल गोयल, जयदेव गोयल, प्रमोद सिंगल, कपिल सिंगल, अरुण अग्रवाल, अंकुर, नितिन बंसल, कपिल गोयल, मुकेश सिंगल, तन्मय सिंगल, संजीव सिंगल, यश अग्रवाल कार्यकर्ता मौजूद रहे। रामडोल यात्रा का जगह जगह पुष्पवर्षा से स्वागत किया गया। सुरक्षा हेतु पर्याप्त मात्रा में पुलिस बल मौजूद रहा।



मेरठ की एंटी नारकोटिक्स टीम ने की छापेमारी, आरोपी फरार

भाजपा बूथ अध्यक्ष के घर से 12 कुंतल डोडा पोस्ट बरामद

शाह टाइम्स संवाददाता
ढवारासी। एंटी नारकोटिक्स विभाग की टीम ने भाजपा के बूथ अध्यक्ष के मकान पर छापा मार 12 कुंतल 75 किलो डोडा पोस्ट बरामद किया है। छापेमारी से लोगों में खलबली मची रही।

रहता थाना क्षेत्र के हसनपुर अलीगढ़ मार्ग पर मटीपुरा में सड़क किनारे स्थित बूथ अध्यक्ष का मकान का है। जहां छह सदस्यीय एंटी नारकोटिक्स टीम मेरठ ने हसनपुर अलीगढ़ मार्ग पर झोण पब्लिक स्कूल मटीपुरा के सामने एक मकान में छापेमारी की। जहां मकान के पीछे एक गोदाम बना हुआ था। यह मकान गांव मटीपुरा निवासी भाजपा के बूथ अध्यक्ष अमरपाल पुत्र रघुवर सिंह का बताया जा रहा है। जहां से टीम ने 12 क्विंटल 75 किलो डोडा पोस्ट बरामद किया है। इस दौरान रहता थाना पुलिस भी

टीम के साथ मौजूद रही। हालांकि, एंटी नारकोटिक्स टीम ने रहता पुलिस को इसकी सूचना छापेमारी से कुछ ही समय पहले ऐनवक्त पर दी थी। छापेमारी के दौरान गांव मटीपुरा निवासी अमरपाल पुत्र रघुवर वहां से फरार बताया जा रहा है। आरोपी इस मकान में सीमेंट और बदरपुर बेचने का कार्य करता था। पुलिस क्षेत्राधिकारी दीप कुमार पंत ने पुष्टि करते हुए बताया कि एंटी नारकोटिक टीम ने डोडा पोस्ट को प्लास्टिक के कट्टों में भरकर रहता थाने में ले जाकर अमरपाल पुत्र रघुवर निवासी मटीपुरा के खिलाफ प्राथमिकी दर्ज कराई है।

गृहक्लेश में विवाहिता ने पिया कीटनाशक

गंभीर हालत में अस्पताल में भर्ती

शाह टाइम्स ब्यूरो
अमरोहा। गृहक्लेश के चलते विवाहिता ने घर में रखे कीटनाशक का सेवन कर लिया। एकएक ही उसकी हालत बिगड़ने पर परिजनो के बीच हड़कंप मच गया। हाईवे स्थित एक निजी अस्पताल में भर्ती विवाहिता की उपचार के दौरान फिलहाल हालत नाजुक बताई जा रही है। इलाज कर रहे डॉक्टर ने कोतवाली में सूचना दे दी है। शिकायत नहीं किए जाने पर पुलिस की ओर से मामले में कोई कार्रवाई नहीं की गई है।

घटना डिंडौली कोतवाली क्षेत्र में नेशनल हाईवे पर स्थित गांव चौधपुरा की है। यहां रहने वाली एक विवाहिता का किसी बात को लेकर

बीते कई दिनों से परिजनों से विवाद चल रहा था। गुरुवार शाम को भी घर में झगड़ा हुआ था। जिससे नाराज होकर विवाहिता ने घर में रखा कीटनाशक पी लिया। पीते ही उल्टियां आने पर परिजनों के बीच हड़कंप मच गया। हालत बिगड़ती देख आनन-फानन में परिजन निजी अस्पताल लेकर पहुंचे, डॉक्टर ने तुरंत ही विवाहिता को आईसीयू में शिफ्ट कर उपचार शुरू कर दिया। फिलहाल, उपचार के बीच विवाहिता की हालत नाजुक बनी है, अस्पताल स्टाफ ने इसकी सूचना डिंडौली कोतवाली में दे दी है। प्रभारी निरीक्षक हरीश वर्धन सिंह ने मामले में शिकायत मिलने पर जांच व कार्रवाई की बात कही है।

गंदे पानी में लेटकर भाकियू ने किया प्रदर्शन

पीडब्ल्यूडी विभाग के खिलाफ नारेबाजी

शाह टाइम्स संवाददाता
हसनपुर। भारतीय किसान यूनियन बीआर अंबेडकर के कार्यकर्ताओं ने गंदे पानी में लेटकर पीडब्ल्यूडी विभाग के खिलाफ नारेबाजी करते हुए जोरदार प्रदर्शन किया।

रविवार को भारतीय किसान यूनियन अंबेडकर के राष्ट्रीय अध्यक्ष दिग्विजय सिंह भाटी के नेतृत्व में कार्यकर्ताओं ने रहता दौलतपुर मार्ग पर फैली गंदगी को देखा तो उन्होंने गंदे पानी में लेट कर पीडब्ल्यूडी विभाग के खिलाफ नारेबाजी करते हुए प्रदर्शन करना शुरू कर दिया। राष्ट्रीय अध्यक्ष दिग्विजय सिंह भाटी ने कहा कि मार्ग पर गंदे पानी भर गया है। ग्रामीणों का यहां से निकलना दुश्पर हो गया है। उन्होंने कहा कि

ग्रामीण गंदगी होने के कारण यहां से निकल नहीं पा रहे हैं। स्कूल जाने वाले बच्चों के सामने भी समस्या खड़ी हुई है। नपाई करवाने के बाद उसको बनवाने का झुठ आश्वासन दिया गया था। उन्होंने कहा कि यदि पीडब्ल्यूडी विभाग ने यहां पर सड़क नहीं डलवाई तो वह जिला अधिकारी के यहां भूख हड़ताल करेंगे। उन्होंने कहा कि जहां गांव में बीमारियां फैलने का खतरा है वहीं ग्रामीणों में आक्रोश फैल रहा है। इस दौरान पीडब्ल्यूडी विभाग के खिलाफ जमकर नारेबाजी भी की गई। इस अवसर पर मोहित सैनी, विजय सैनी, कपिल जाटव, शिवराज जाटव, सोनू गुर्जर, अशोक पहलवान, कुलदीप भारती आदि मौजूद थे।



हसनपुर। पानी में लेटकर प्रदर्शन करते भाकियू अम्बेडकर के कार्यकर्ता।

वाहन चोर गैंग के चार सदस्य गिरफ्तार

शाह टाइम्स संवाददाता
मंडी धनौरा। थाना पुलिस ने अन्तर्राष्ट्रीय वाहन चोर गैंग का खुलासा करते हुए एक शातिर को गिरफ्तार कर लिया। पुलिस ने उसके कब्जे से दिल्ली, गाजियाबाद और बिजनौर से चोरी की गई चार मोटरसाइकिल और एक स्कूटी बरामद की है। बरामद गाड़ियों की कोमत करीब पाँच लाख रुपये बताई जा रही है।

यह कार्रवाई पुलिस अधीक्षक अमित कुमार आनंद के निर्देशन, अपर पुलिस अधीक्षक अखिलेश भट्टौरिया के नेतृत्व और क्षेत्राधिकारी अंजली कटारिया के पर्यवेक्षण में की गई। पुलिस के मुताबिक, बीती रात करीब दस बजे मंडी धनौरा पुलिस



चेकिंग कर रही थी। इसी दौरान नहर किनारे ग्राम रामपुर बागवान, चुचौला पुल की पटरी के पास संदिग्ध युवक दिखाई दिया। पुलिस ने घेराबंदी कर उसे दबाच लिया। पकड़े गए आरोपी को पहचान फईम पुत्र अब्दुल अजीज निवासी सुभाष नगर, मंडी धनौरा के रूप में हुई। उसका साथी रजो पुत्र

मोहम्मद रफी निवासी सुभाष नगर अंधेरे का फायदा उठाकर भाग निकला। तलाशी में पास की झाड़ियों से चोरी की हुई पाँचों गाड़ियाँ बरामद की गईं। गिरफ्तार आरोपी ने पुष्टताख में बताया कि वह अपने फरार साथी के साथ मिलकर दिल्ली, गाजियाबाद और बिजनौर

प्रेमी जोड़े ने मन्दिर में रचाई शादी, झुके परिजन

शाह टाइम्स संवाददाता
जोधा। प्रेम प्रसंग के चलते रविवार को डिंडौली थाना क्षेत्र में एक प्रेमी युगल ने मंदिर में सात फेरे लेकर एक-दूजे का साथ निभाने का वादा किया। स्वजनों की नाराजगी के बावजूद युवती अपने प्रेमी संग शादी करने की जिद पर अड़ी रही। थाना क्षेत्र के एक गांव निवासी युवती का पड़ोसी गांव निवासी युवक से काफी समय से प्रेम प्रसंग चल रहा था। दोनों रविवार को थाने पहुंच गए। पुलिस ने दोनों पक्षों के स्वजनों को बुलाया और समझाने का प्रयास किया। लेकिन युवती अपने प्रेमी संग विवाह करने पर अडिग रही। आखिरकार प्रेम के आगे स्वजनों को झुकना पड़ा और

रविवार को डिंडौली स्थित मंदिर में दोनों ने शादी रचाई। सात फेरे

लेकर प्रेमी युगल हमेशा के लिए एक-दूजे का हो गया। शादी

संपन्न होने के बाद दोनों परिवारों ने नवदंपती को आशीर्वाद दिया।



भारत ने वर्ल्ड गेम्स में जीते तीन पदक

● भारत ने चीन के चेंगदू में आयोजित प्रतियोगिता में एक रजत और दो कांस्य पदक जीते

CMYK

चीन, वार्ता। भारत ने वर्ल्ड गेम्स 2025 का समापन रविवार को रिकॉर्ड तीन पदकों के साथ किया। भारत ने चीन के चेंगदू में आयोजित प्रतियोगिता में एक रजत और दो कांस्य जीते। पदकों की संख्या के लिहाज से यह वर्ल्ड गेम्स में भारत का शानदार प्रदर्शन है। इससे पहले भारत ने जर्मनी के कार्लजुए में 1989 में पावरलिफ्टिंग में दो पदक जीते थे। ऋषभ यादव ने व्यक्तिगत पुरुष कंपाउंड तीरंदाजी में कांस्य जीतकर भारत को 2025 वर्ल्ड गेम्स की पदक तालिका में दर्ज कराया। इसके बाद नम्रता बत्रा ने महिलाओं की सांडा 52 किग्रा स्पर्धा में रजत पदक जीता, जो कि वर्ल्ड गेम्स में वुशु में भारत का पहला पदक था। आनंदकुमार वेलकुमार ने भी अपनी लय को बरकरार रखते हुए पुरुष 1000 मीटर स्प्रिंट इनलाइन स्पीड स्केटिंग ट्रैक स्पर्धा में कांस्य पदक हासिल किया। उन्होंने इस



मल्टी स्पोर्ट द्विवार्षिक प्रतियोगिता में देश के लिए पहला रोलर स्पोर्ट्स पदक जीता। कुछ करीबी मुकाबले भी हुए, जिनमें भारत पदक जीतने से चूक गया। अभिषेक वर्मा मेंस कंपाउंड व्यक्तिगत कांस्य पदक

मुकाबले में ऋषभ से हारकर पोंडियम पर जगह नहीं बना सके। इसके अलावा, भारतीय बिलियर्ड्स खिलाड़ी शिवम अरोड़ा को मिक्स्ट हबॉल पुल कांस्य पदक मैच में चीन के तांग चुनशियाओ से

5-4 से हार का सामना करना पड़ा। वहीं, आर्यनपाल सिंह घुमन मेंस 200 मीटर टाइम टायल इनलाइन स्पीड स्केटिंग ट्रैक स्पर्धा में 0-083 सेकंड से कांस्य पदक से चूक गए।

देविका ने जीता मलेशिया इंटरनेशनल चैलेंज बैडमिंटन 2025 का खिताब

मलेशिया, वार्ता। भारतीय शटलर देविका सिहाग ने रविवार को मलेशिया इंटरनेशनल चैलेंज बैडमिंटन 2025 टूर्नामेंट में हमबतन ईशारानी बरुआ को हराकर महिला एकल का खिताब अपने नाम किया। यहां 25 मिनट तक चले फाइनल मुकाबले में बैडमिंटन रैंकिंग में 100वें स्थान पर काबिज देविका ने पांचवीं वरीयता प्राप्त ईशारानी को 15-7, 15-12 से हराया। देविका सिहाग के करियर का पहला अंतर्राष्ट्रीय चैलेंज खिताब है। इससे पहले उन्होंने 2024 में इंटरनेशनल सीरीज लेवल पर स्वीडिश ओपन और पुर्तगाल इंटरनेशनल खिताब जीते थे। इससे पहले मलेशिया इंटरनेशनल चैलेंज 2025 के सेमीफाइनल मुकाबले में देविका ने पूर्व जूनियर विश्व नंबर वन व चौथी वरीयता प्राप्त मीर को रौस।

एशियाई युवा पैरा खेलों के 'लोगो' का अनावरण

● एशियाई युवा पैरा गेम्स में एशियाभर के 45 देशों के लगभग 1500 युवा पैरा एथलीट 11 खेलों में प्रतिस्पर्धा करेंगे

दुबई, वार्ता। दुबई 2025 एशियाई युवा पैरा खेलों की आयोजन समिति ने एपीसी सम्मेलन और आम सभा के दौरान अपने लोगो का अनावरण किया, जो इस क्षेत्र के सबसे समावेशी खेल आयोजनों में एक और रोमांचक मील का पत्थर साबित होगा।

दुबई 2025 एशियाई युवा पैरा गेम्स में एशिया भर के 45 देशों के लगभग 1500 युवा पैरा एथलीट 7 से 14 दिसंबर तक 11 खेलों में प्रतिस्पर्धा करेंगे। नया लॉन्च किया गया लोगो, जिसमें चार प्रमुख तत्व शामिल हैं, पैरा खेलों की जीवंत भावना को दर्शाता है और साथ ही दुबई की समृद्ध सांस्कृतिक पहचान को एक गौरवशाली मेजबान शहर के रूप में दर्शाता है। डिजाइन के प्रत्येक तत्व का एक

विशेष अर्थ है:

दुबई: मेजबान शहर, नवाचार और समावेशिता का प्रतिनिधित्व करता है। **ज्वाला:** गति, जुनून और ऊर्जा का प्रतीक – ऐसे गुण जो युवाओं और खेल दोनों को परिभाषित करते हैं। **एथलीट और व्हीलचेयर मोशन आइकॉन:** पैरा एथलीटों की सक्रियता और युवाओं की गतिशील भावना का प्रतिनिधित्व। **पाम जुमेराह:** दुबई का एक विश्व स्तर पर मान्यता प्राप्त स्थल, जो स्थानीय पहचान को भव्यता और आधुनिकता के साथ सुदृढ़ करता है। इस बीच, इस कार्यक्रम में 'बॉन टू राइज' स्लोगन का भी अनावरण किया गया – यह स्लोगन पूरे एशिया के युवा पैरा-एथलीटों के उत्साह, दृढ़ संकल्प और लचीलेपन को दर्शाता है।

एशियाई पैरालंपिक अध्यक्ष माजिद रशीद ने अपना उत्साह व्यक्त करते हुए कहा कि यह एशियाई पैरालंपिक परिवार के लिए एक महत्वपूर्ण मील का पत्थर है। एशियाई युवा पैरा खेल लचीलेपन, प्रतिभा और दृढ़ संकल्प का उत्सव हैं, और हमारे एथलीट हमारे मिशन के केंद्र में हैं। यह घोषणा सभी प्रतिभागियों के लिए खेलों की तैयारी के दौरान स्पष्टता भी प्रदान करती है। हम स्थानीय आयोजकों को खेलों की दूसरी बार मेजबानी की तैयारी में उनके समूह और प्रतिबद्धता के लिए तहे दिल से धन्यवाद देते हैं। एशियाई युवा पैरा खेल, युवा सशक्तिकरण के एपीसी के मिशन को आगे बढ़ाने में महत्वपूर्ण भूमिका निभाते हैं, और हम दुबई में एक और शानदार आयोजन की दिशा में हो

रही प्रगति को देखकर रोमांचित हैं। रशीद ने आगे कहा कि हमें विश्वास है कि सुलभता और नवाचार पर अपने जोरदार ध्यान के साथ, दुबई एशिया के युवा पैरा एथलीटों को अपनी प्रतिभा दिखाने के लिए एक आदर्श मंच प्रदान करेगा। दुबई क्लब फॉर पीपल ऑफ डिटरमिनेशन के अध्यक्ष और खेलों के स्थानीय आयोजक, थानी जुमा बरेगाड ने एक वीडियो संदेश में कहा कि लोगो का अनावरण करना हमारे लिए गर्व का क्षण है। समय की कमी के कारण हमें जिन चुनौतियों का सामना करना पड़ा, उसके बावजूद, इन चैपियनशिप के उद्देश्य और युवा प्रतिभाओं को तरफने में उनकी भूमिका में हमारे गहरे विश्वास ने हमें इस चुनौती को एक अवसर में बदलने की प्रेरणा दी।

सूर्यकुमार यादव ने फिटनेस टेस्ट पास किया

● एशिया कप में भारत की कप्तानी करेंगे, 19 अगस्त को टीम सिलेक्शन में होंगे शामिल

नई दिल्ली, वार्ता। भारतीय टी-20 क्रिकेट टीम के कप्तान सूर्यकुमार यादव ने फिटनेस टेस्ट पास कर लिया है। अब वे 9 सितम्बर से शुरू हो रहे एशिया कप में भारतीय टी-20 टीम की कप्तानी करेंगे। 34 साल के सूर्यकुमार 19 अगस्त को मुंबई में चयन समिति के अध्यक्ष अजित अगरकर के साथ मिलकर 15 सदस्यों वाली भारतीय टीम का सिलेक्शन करेंगे।

सूर्यकुमार यादव ने जून 2025 में जर्मनी के म्यूनिख में स्पोर्ट्स हर्निया (लोअर-राइट एब्डोमेन) की सर्जरी करवाई थी। इसके बाद उन्होंने बेंगलुरु स्थित सेंटर ऑफ एक्सर्साइस (सीआई) में अपना रिहैब प्रोग्राम पूरा किया और अब उन्हें पूरी तरह फिट घोषित कर दिया गया है। इंडियन प्रीमियर लीग (आईपीएल) 2025 सीजन खत्म होने के बाद वे विशेषज्ञ से सलाह लेने के लिए यूनाइटेड किंगडम भी गए थे। उन्होंने सर्जरी के बाद सोशल मीडिया पर पोस्ट करते हुए लिखा था कि लाइफ अपडेट, निचले-दाएं पैट में स्पोर्ट्स हर्निया की सर्जरी हुई। सर्जरी सुचारू रही और मैं रिकवरी की राह पर हूँ। जल्द ही मैदान पर वापसी की उम्मीद है। आईपीएल 2025 में दूसरे टाप रन स्कोरर सूर्यकुमार यादव ने आईपीएल 2025 में मुंबई इंडियंस के लिए शानदार प्रदर्शन किया। उन्होंने सीजन में 717 रन बनाए और मुंबई इंडियंस के लिए एक सीजन में 600 से ज्यादा रन बनाने वाले सचिन तेंडुलकर के बाद दूसरे बल्लेबाज बने। पूरे टूर्नामेंट में वे दूसरे सबसे ज्यादा रन बनाने वाले खिलाड़ी रहे, केवल गुजरात टाइटंस के



साई सुदर्शन (759 रन) उनसे आगे रहे। भारत का पहला मैच यूएई से भारत, पाक, ओमान और यूएई को एक ही ग्रुप में रखा गया है। श्रीलंका, बांग्लादेश, अफगानिस्तान और हाना काना ग्रुप-बी में हैं। ग्रुप में सभी टीमों एक-दूसरे के खिलाफ 1-1 मैच खेलेंगी। भारत 10 सितम्बर को यूएई, 14 को पाक और 19 को

ओमान से भिड़ेगा। भारत और पाक ने अगर सुपर-4 स्टेज में जगह बनाई तो दोनों टीमों फिर एक बार 21 सितम्बर को आमन-सामन होंगी। टूर्नामेंट का फाइनल 28 सितम्बर को खेला जाएगा। भारत और पाकिस्तान ने सुपर-4 स्टेज में टाप किया तो दोनों के बीच टूर्नामेंट में तीसरा मैच भी हो सकता है।

चोटिल अनाहत एनएसडब्ल्यू स्क्वैश बेगा ओपन में रहीं उपविजेता

● चौथे गेम में 4-10 से पिछड़ने के बाद टखने की चोट से जुझ रहीं अनाहत को रिटायर होना पड़ा

ऑस्ट्रेलिया, वार्ता। दूसरी वरीयता प्राप्त चोटिल भारतीय किशोरी अनाहत सिंह रविवार को एनएसडब्ल्यू स्क्वैश बेगा ओपन 2025 के महिला एकल वर्ग में रिटायर होकर उपविजेता रहीं।

यहां खेले गए फाइनल मुक. अबले में अनाहत चोटिल होकर रिटायर हुईं और उन्हें फ़ि की हबीबा हानी के खिलाफ 1-3 से हार का सामना करना पड़ा। यह पहली बार है जब वह पीएएफ कॉपर-स्तरिय प्रतियोगिता में दूसरे स्थान पर रही हैं। भारतीय स्क्वैश खिलाड़ी अनाहत ने पहला गेम 11-9 से जीतकर शानदार शुरुआत की, लेकिन हानी ने वापसी करते हुए अगले



दो गेम अपने नाम कर लिए। चौथे गेम में 4-10 से पिछड़ने के बाद टखने की चोट से जुझ रही अनाहत को प्रतियोगिता से रिटायर होना पड़ा। सेमीफाइनल में, दूसरी वरीयता प्राप्त भारतीय स्क्वैश खिलाड़ी ने अपनी चोट से जुझते हुए फ़ि की नूर खफागी को 3-2 (10-12, 11-5, 11-5, 10-12, 11-7) से हराया। अनाहत ने राउंड ऑफ 16 में ऑस्ट्रेलिया की सारा

कार्डवेल को 3-0 (11-3, 11-3, 11-4) से हराने के बाद क्वार्टरफाइनल में दक्षिण अफ्रीका की हेले वार्ड को 3-0 (11-4, 11-9, 14-12) से हराया। इससे पहले उन्हें शुरुआती दौर में बाई मिली थी। इस बीच, हबीबा हानी ने सेमीफाइनल में भारत की पाँचवीं वरीयता प्राप्त आकांशा सालुंखे को 3-1 (11-9, 7-11, 12-10, 11-6) से हराया था।

ऑस्ट्रेलिया 'ए' ने इंडिया 'ए' को हराया

● एलीसा हीली ने नाबाद 137 रन और विल्सन ने 59 रनों की पारी खेली, तालिया ने तीन विकेट लिए

ब्रिस्बेन, वार्ता। तालिया मैकग्रा (तीन विकेट) के बाद एलिसा हीली (नाबाद 137) और तालिया विल्सन (59) के शानदार प्रदर्शन की बदौलत ऑस्ट्रेलिया ए महिला टीम ने रविवार को तीसरे एकदिवसीय मुकाबले में इंडिया ए को 133 रन शेष रहते नौ विकेट से हराकर तीन मैचों की सीरीज में स्वयं का सुपड़ा साफ होने से बचा लिया।

इंडिया ए यह सीरीज 2-1 से जीती है। 217 रनों के लक्ष्य का पीछा करने उतरी ऑस्ट्रेलिया ए के लिए तालिया विल्सन और एलिसा हीली की सलामी जोड़ी ने शानदार शुरुआत करते हुए पहले विकेट के लिए 137 रन जोड़े। 17वें ओवर में राधा यादव ने तालिया विल्सन 51 गेंदों में



59 रन को आउटकर इंडिया ए को पहली सफलता दिलाई। इसके बाद बल्लेबाजी करने आयी रेचल ट्रेनार्मेन ने एलिसा हीली के साथ दूसरे विकेट के लिए 85 रनों की अविजित साझेदारी कर अपनी टीम को 27-5 ओवर में एक विकेट पर 222 रन बनाकर नौ विकेट से मुकाबला जीत लिया। इंडिया ए को ओर से एकमात्र विकेट राधा

यादव को मिला। इससे पहले आज यहां इंडिया ए टीम ने टॉस जीतकर पहले बल्लेबाजी करने का फैसला किया। बल्लेबाजी करने उतरी इंडिया ए के लिए शोफाली वर्मा और नंदिनी कश्यप की सलामी जोड़ी ने अच्छी शुरुआत करे हुए पहले विकेट के लिए 86 रन जोड़े। 19वें ओवर में तालिया मैकग्रा ने शोफाली वर्मा (52) को

आउटकर इस साझेदारी को तोड़ा। अगले ही ओवर में एला हेवर्ड ने नंदिनी कश्यप (28) को बोल्ड कर ऑस्ट्रेलिया ए को दूसरी सफलता दिलाई। इसके बाद ऑस्ट्रेलियाई गेंदबाजी आक्रमण के आगे इंडिया के बल्लेबाजी क्रम लड़खड़ा कर विकेट गंवाता चला गया। तेजल हसबनिस (एक) और राघवी बिष्ट (18) रन बनकर आउट हुईं। तेजल हसबनिस (42), तनुश्री सरकार (17), मिन्मू मनी (पांच), कप्तान राधा यादव (18), साइमा ठाकौर (शून्य) पर आउट हुईं। 48वें ओवर में सियाना जिंजर ने तनुजा कंवर (15) को आउटकर इंडिया ए की पारी का 216 के स्कोर पर अंत कर दिया। ऑस्ट्रेलिया ए की ओर से तालिया मैकग्रा ने आठ ओवर में 40 रन देकर तीन विकेट लिये। सियाना लजंजर, एला हेवर्ड और अनिका लीरॉड को दो-दो विकेट मिले। लूसी हैमिल्टन ने एक बल्लेबाज को आउट किया।

पाक की एशिया कप टीम से बाबर-रिजवान बाहर



लाहौर, वार्ता। पाकिस्तान ने अनुभवी खिलाड़ियों बाबर आजम और मोहम्मद रिजवान को एशिया कप के लिए टी-20 टीम में शामिल नहीं किया है। पाकिस्तान क्रिकेट बोर्ड के चयनकर्ताओं ने यूएई में होने वाली त्रिकाणीय श्रृंखला और एशिया कप के लिए सलमान अगा की अगुवाई वाली 17 सदस्यीय टीम की घोषणा कर दी है। इन दोनों सीरीज के लिए बाबर आजम और मोहम्मद रिजवान को टीम में जगह नहीं मिली है। बाबर ने आखिरी बार

पाकिस्तान के लिए अंतर्राष्ट्रीय टी-20 में दिसंबर 2024 में प्रतिनिधित्व किया था। पाकिस्तान सुपर लीग (पीएसएल) 2025 में उन्होंने पेशावर जलमी के लिए सात मैच खेले थे जिसमें नाबाद 56, नाबाद 53 और 94 का स्कोर शामिल है। हाल ही में वह विंडीज में हुई एकदिवसीय सीरीज टीम का भी हिस्सा थे। इस सीरीज में उन्होंने 47, शून्य और नौ रन बनाए थे। इसी के साथ रिजवान भी पाक की टी-20 टीम से बाहर चल रहे हैं। उन्हें भी विंडीज और बांग्लादेश के खिलाफ हुई टी-20 सीरीज से बाहर रखा गया था। हालांकि रिजवान अभी भी वेस्टइंडीज के साथ हुई एकदिवसीय सीरीज में टीम के कप्तान थे। जहां उन्होंने पहले मैच में 53 रन बनाए थे लेकिन उसके बाद 16 और शून्य का स्कोर किया था।

ज्वेरेव को हरा अल्काराज फाइनल में

अमेरिका, वार्ता। स्पेन के स्टार कालोस



सेमीफाइनल में अल्काराज ने जर्मनी के ज्वेरेव पर 6-4, 6-3 से जीत दर्ज की

अल्काराज ने सिनसिनाटी ओपन में अस्वस्थ एलेक्जेंडर ज्वेरेव को हराकर लगातार सातवें टूर-लेवल फाइनल में जगह बना ली जहां उनका मुकाबला उनके प्रबल प्रतिद्वंद्वी जैनिंक सिनर से होगा। शनिवार रात खेले गए सेमीफाइनल मुकाबले में अल्काराज ने जर्मनी के अस्वस्थ चल रहे ज्वेरेव पर 6-4, 6-3 से जीत दर्ज की। शुरुआती सेट का निर्णय अल्काराज के शानदार प्रदर्शन से हुआ। लेकिन पसीने से लथपथ ज्वेरेव को दूसरे सेट में शारीरिक रूप से संघर्ष करना पड़ा। शुक्रवार को बेन शेल्टन के खिलाफ क्वार्टरफाइनल में अपनी प्रभावशाली जीत के दौरान फिजियो द्वारा उपचार प्राप्त करने वाले जर्मन खिलाड़ी को दूसरे सेट में 2-1 के स्कोर पर मेडिकल टाइमआउट के लिए कोर्ट छोड़ना पड़ा और मैच

के बाकी हिस्से में उनकी स्थिति स्पष्ट रूप से कमजोर रही। मैच के बाद अल्काराज ने कहा कि किसी ऐसे व्यक्ति के खिलाफ खेलना कभी आसान नहीं होता जिसके बारे में आपको पता हो कि वह पूरी तरह से स्वस्थ नहीं है। यह और भी मुश्किल हो जाता है जब यह पता हो कि वह शानदार खिलाड़ी है और कोर्ट के बाहर इतना अच्छा ईंसान है। हमारे बीच बहुत अच्छे संबंध हैं। दूसरे सेमीफाइनल में सिनर ने फॉस के टेरेस एट्टेमैन को 7-6 (7-4), 6-2 से हराया, जिससे उनकी हार्ड-कोर्ट जीत का सिलसिला 26 मैचों तक पहुंच गया। ये दोनों युवा सितारे इस खेल की सबसे कड़ी नई प्रतिद्वंद्विता के रूप में उभरे हैं, और सिनर ने विंबलडन में अपने पिछले मुकाबले में जीत हासिल की थी। दोनों ने अपने सेमीफाइनल मुकाबलों की कठिनाई को स्वीकार किया।

नायब सैनी को कबड्डी के लिए गिनीज वर्ल्ड रिकॉर्ड प्रमाण पत्र मिला

यह प्रतिष्ठित सम्मान हरियाणा के पंचकुला में आयोजित कबड्डी प्रदर्शनी कार्यक्रम में सबसे बड़ी भागीदारी के आयोजन के लिए प्रदान किया गया

नई दिल्ली, वार्ता। होलिस्टिक इंटरनेशनल प्रवासी स्पोर्ट्स एसोसिएशन (हिप्सा) ने आज हरियाणा भवन, नई दिल्ली में आयोजित एक विशेष समारोह में हरियाणा के मुख्यमंत्री नायब सैनी को कबड्डी के लिए गिनीज वर्ल्ड रिकॉर्ड प्रमाणपत्र प्रदान किया।

हिप्सा अध्यक्ष कांथी डी-सुरेश और जीआई-पीकेएल के संस्थापक कार्तिक दम्पू ने हरियाणा के मुख्यमंत्री को यह प्रमाणपत्र प्रदान किया। यह प्रतिष्ठित सम्मान हरियाणा के पंचकुला में आयोजित कबड्डी प्रदर्शनी कार्यक्रम में सबसे बड़ी

भागीदारी के आयोजन के लिए प्रदान किया गया, जिसने इस पारंपरिक भारतीय खेल के लिए एक नया वैश्विक मानक स्थापित किया। इस वर्ल्ड रिकॉर्ड कार्यक्रम में पूरे क्षेत्र के एथलीटों, युवाओं और खेल प्रेमियों की व्यापक भागीदारी देखी गई, जिसने कबड्डी के गढ़ के रूप में हरियाणा की विरासत को और मजबूत किया। हाल ही में पंचकुला के ताऊ देवी लाल स्टेडियम में शुरू हुए छठे राज्य स्तरीय खेल महाकुंभ में, हरियाणा के मुख्यमंत्री नायब सिंह सैनी ने कबड्डी मैच की शुरुआत करके कार्यक्रम का उद्घाटन किया और प्रतिभागी खिलाड़ियों का मनोबल बढ़ाया। सैनी ने विश्वास व्यक्त किया कि हरियाणा के खिलाड़ी 2036 के ओलंपिक में भारत के लिए सर्वाधिक पदक जीतेंगे और वैश्विक मंच पर देश का नाम रोशन करेंगे।

CMYK

CMYK

शाह टाइम्स

सम्पादकीय

सोमवार , 18 अगस्त 2025

शब्दों की जादूगिरी

प्रधानमंत्री मोदी ने रविवार को दिल्ली और राष्ट्रीय राजधानी क्षेत्र (एनसीआर) को लगभग 11 हजार करोड़ रुपये की सौगात दी। उन्होंने दो महत्वपूर्ण राष्ट्रीय राजमार्ग परियोजनाओं का उद्घाटन किया, प्रधानमंत्री मोदी अपने शब्दों की जादूगिरी से विपक्ष को घेरने में कोई कसर नहीं छोड़ना चाहते हैं। इस अवसर पर एसआईआर विवाद के बीच पीएम मोदी ने विपक्ष पर तंज कसते हुए उन्होंने कहा कि आज भाजपा की सरकार दिल्ली के चारों तरफ है। यह दिखाता है जनता का आशीर्वाद हमारे साथ है। यही आशीर्वाद कुछ लोग बदरित नहीं कर पा रहे हैं। वे जनता से दूर हो चुके हैं। जमीन से दूर हो चुके हैं। एक तरफ मोदी अपने वैचारिक इकोसिस्टम को खाद-पानी देने की कोशिश कर रहे हैं, तो दूसरी तरफ देश के समक्ष ठोस चुनौतियों से निपटने की कोशिश कर रहे हैं। हालांकि, इनमें से एक की सफलता दूसरे की कीमत पर ही संभव है। प्रसंगवश बताते चलें कि लालकिले से प्रधानमंत्री नरेंद्र मोदी का लगातार 12वां स्वाधीनता दिवस संबोधन न सिर्फ इसलिए उल्लेखनीय था कि इसने राष्ट्रीय सुरक्षा और आत्मनिर्भरता को खास तवज्जो दी, बल्कि इसलिए भी कि इसने देश के सामने सांप्रदायिक रंगत वाले जनसांख्यिकीय खतरे पर जोर दिया।

राष्ट्रीय स्वयंसेवक संघ की तापीकों के पुल बांधते हुए मोदी ने अपना पुराना राग दोहराया और कहा कि एक नये संकट के बीच बाँये जा रहे हैं। उन्होंने जिस देश की जनसांख्यिकी बदलने की सोची- समझी साजिश करार दिया, उससे निपटने के लिए उच्चाधिकार-प्राप्त जनसांख्यिकी मिशन का गठन, विभिन्न समुदायों के बीच जनसंख्या वृद्धि की अलग -अलग दरों और पड़ोसी देशों से दस्तावेज-विहीन प्रवासियों की घुसपैठ की ओर इशारा करके देश का धार्मिक आधार पर ध्रुव-ीकरण करने की एक बेपर्दा कोशिश से ज्यादा कुछ नहीं है। हालांकि, भाषण में ठोस मुद्दों पर भी बात की गयी, जिसमें अर्थव्यवस्था, रक्षा व प्रौद्योगिकी, और युवा सशक्तीकरण समेत सभी क्षेत्रों में आत्मनिर्भरता पर काफी फोकस था। मोदी ने बीते साल में भारत के राष्ट्रीय सुरक्षा और विकास परिच्रश्य में आये बदलावों का भी लेखा-जोखा पेश किया, और आगे क्या आसार हैं, इस पर बात की। मोदी ने ऑपरेशन सिंदूर के लिए सशस्त्र बलों को सराहा और कहा कि इसने भारत की रक्षा क्षमताओं और स्वदेशी हथियारों की प्रभावशीलता का प्रदर्शन किया। उन्होंने इस मौके का इस्तेमाल भारत के दुश्मनों, खासकर पाकिस्तान, को चेतावनी देने के लिए करते हुए, आतंकवाद और सीमा-पार हमलों के प्रति शून्य सहनशीलता की नीति को रेखांकित किया। माओवादी विद्रोह के खिलाफ लड़ाई में मिली हालिया कामयाबी का भी जिक्र हुआ। जैसा कि मोदी ने ऐलान किया, एक पूर्ण स्वदेशी रक्षा प्रणाली मिशन सुदर्शन चक्र 'को साल 2035 तक विकसित व तैनात किया जायेगा। ज्यादा ब्योरा तो नहीं था, पर उन्होंने इसे एक शक्तिशाली हथियार प्रणाली बताया जो न सिर्फ दुश्मन के हमलों को निष्प्रभावी करेगी, बल्कि दुश्मन पर कई गुना ज्यादा पलटवार भी करेगी। वैश्विक शक्ति समीकरणों में तेजी से बदलाव के बीच, मोदी के स्वाधीनता दिवस संदेश का निशाना अमेरिका भी था जिसने कई भारतीय उत्पादों पर 50 फीसदी के भारी टैरिफ का ऐलान किया है। प्रधानमंत्री मोदी के शब्दों की जादूगिरी अभी तक विपक्ष के हमलों का माकूल जवाब देने में नाकाम नहीं, तो कोई खास असर भी नहीं दिखा पाई है।

सबको अंतरात्मा की आवाज सुननी चाहिए

चुनाव आयोग का एक सही और साहसिक कदम देश की अनंत पीढ़ियों का भविष्य और कल्याण सुनिश्चित कर सकता है, चुनाव आयोग को सुधार ही नहीं, आमूलचूल परिवर्तन की अपरिहार्यता है, आज लोकतंत्र को बचाने का ऐतिहासिक दायित्व चुनाव आयोग के कंधों पर है, माना उनके ऊपर कई प्रकार के अर्वांछित दबाव काम कर रहे हैं, लेकिन वो ये न समझें कि वो अकेले हैं, जब चुनाव आयोग सही रास्ते पर चल निकलेगा, तो करोड़ों भारतवासियों का साथ उसका रक्षा कवच बन जाएगा, सत्य के मार्ग पर चलने वालों के साथ जनता और जन विश्वास स्वयं चलने लगता है, सबको अंतरात्मा की आवाज सुननी चाहिए।

-अखिलेश यादव, राष्ट्रीय अध्यक्ष, सपा



व या यही बहुत प्रचारित प्रेस कॉन्फ्रेंस थी। आज जब सनसनाते हुए सवाल आने लगे तो जुबान ही चली गई। लगा कि यह प्रेस कॉन्फ्रेंस थी ही नहीं। यह तो वोट चोरी पर जस्टीफिकेशन था। मैं बेशक यह लिख सकता हूँ कि केन्द्रीय चुनाव आयोग की यह प्रेस कॉन्फ्रेंस बैंक फायर कर गई है।

आम जनता के सुलगते सवालों पर कोई जवाब ही नहीं था। सीधे-सीधे सपाट शब्दों में लिखू तो आयोग ने उल्टा ही अपने ऊपर और गहरा संदेह ओढ़ लिया। जनता के सवालों/संदेहों से आयोग के अधिकारियों के चेहरों से हवाई उड़ रही थी। इससे तो बेहतर होता आज प्रेस कॉन्फ्रेंस में खुलेआम सारा सच खोलकर इस्तीफा दे देंते। इतिहास में अमर हो जाते। कितने दिनों तक और जियोगे। 10-15-20 साल। यह कलंक और लोकतंत्र की हत्या का बोझ लेकर। यह प्रेस कॉन्फ्रेंस वही कर सकता था जो जमीर और आत्मा दोनों निकाल चुका हो।

आपने तो CCTV फुटेज पर ऐसा बेहूदा तर्क दिया कि क्या महिलाओं की वीडियो दिखानी है? पोलिंग बूथ के अंदर क्या महिलाएं स्नान करती हैं? क्या कंपड़े बदलती हैं? क्या अंत:स्वत्र पहनती हैं। पोलिंग बूथ के अंदर फुटेज मांगने पर यह सड़कछाप तर्क रखने के लिए यह छपरीनुमा प्रेस कॉन्फ्रेंस की थी क्या? ऐसा क्या है पोलिंग बूथ के फुटेज के भीतर कि आपको यह बेहूदा तर्क देना पड़ा?

डिजिटल वोटर रोल पर किस बात की गोपनीयता? क्या कोई सेना की तैनाती या गोपनीय जानकारी साझा करने को आपसे कह रहा है? आपकी ही भाषा में सवाल है कि क्यों चोक ले रही है आपकी? क्या जनता का मतदाता का यह अधिकार नहीं है कि वह डिजिटल वोटर लिस्ट देख सके? जब छपी हुई लिस्ट पहले से सार्वजनिक पटल पर है, तो उस लिस्ट का डिजिटल संस्करण दिखाने में दिक्कत क्यों हो रही है। SIR प्रक्रिया पर बेहूदगी से कन्नी काटकर निकल गए। हजारों जिंदा लोगों को मृत दिखा दिया और इस खेल में जो भी शामिल हैं सबको बचाया जा रहा है। जब परज्वाय सीनियर पत्रकार ने निर्वाचन आयोग से एक सीधा व सपाट सवाल किया तो आयोग के अधिकारी सीधे सवाल से ही भाग निकले।

जब सवालों के जवाब देने की हैसियत ही नहीं थी और सच बताने का साहस ही नहीं था तो प्रेस कॉन्फ्रेंस क्यों की थी और अगर की थी तो केवल पानी के बग़ाशे टाइम्स मीडिया जुटा लेते। ऐसे NEXT कह कर भागना तो न पड़ता। निर्वाचन आयोग की जिम्मेदारी सीधे जनता के

चाहे बादल फटे या लैंडस्लाइड हो, देवदार के पेड़ मलबा- पानी को नीचे नहीं आने देते थे क्योंकि हिमालय की उत्पत्ति के बाद से ही इसको मजबूत बनाए रखने में देवदार की महत्वपूर्ण भूमिका रही है। इसके जंगल काफी सघन होते हैं और इसके नीचे के हिस्से में बाज जैसी घनी झाड़ियां होती हैं जो बादल फटने पर भी हिमालय की मिट्टी को जकड़ कर रखती हैं जिससे ऐसी त्रासदी की सम्भावनाएं नगण्य रहती हैं, इसीलिए हिमालयवासी देवदार को भगवान की तरह पूजते हैं। किन्तु 19 वीं सदी में विलसन के समय से जो इन पेड़ों को काटने का सिलसिला प्रारंभ हुआ आज तक अनवरत रूप से जारी है। समय की मांग है कि उच्च हिमालई क्षेत्र में देवदार के कटान पर पूर्णतः रोक लगाई जाय और देवदार के जंगलों को फिर से विकसित किया जाए।

निर्वाचन आयोग की प्रेस कान्फ्रेंस, जवाब ‘NEXT’



प्रति है और स्वस्थ लोकतंत्र को बचाने के प्रति है। अगर यही प्रेस कॉन्फ्रेंस थी तो इसे नहीं करना चाहिए था। फिर से आप एक्सपोज हो चुके हो। शर्मनाक था तुम्हारा NEXT. आयोग जाने-अनजाने देश को ऐसे संघर्ष के दोषी और साक्षी बनेगा। जिसे कोई नागरिक देखना नहीं चाहता। समूची प्रेस कॉन्फ्रेंस शर्मनाक रही। पूरे देश खासकर हिंदी बेल्ट में मतदाताओं की संख्या आश्चर्यजनक रूप से झोलझाल है। उदाहरण स्वरूप बनारस, मतदान केंद्र संख्या -206, कन्या प्राइमरी, शंकुलधारा, कश्मीरीगंज की एक लिस्ट में एक आदमी ने 13 साल में ही, एक कमरे में, इकलौती बीबी से 43 बच्चे पैदा कर डाले और सब के सब मेल। बिहार में जिन 17 को मरा दिखाया वह सब जिंदा निकले, बेंगलूर सेंट्रल में म.नं.-791 में 43 वोटर, मुजफ्फरपुर में एक ही पते पर 269 वोटर, जमुई में एक ही पते पर 267 वोटर, बिना पते के 2.92 वोटर, गोमतीनगर, लखनऊ में तमाम मृत लोगों के नाम की भी पर्चियां, खंदौली, आगरा में एक ही पते पर 510 वोट, कर्नाटक के एक ही मकान में 80 वोट। सवाल प्रेस कॉन्फ्रेंस में उठे तो कन्नी काट कर भाग गए। शाम 5 बजे के बाद आश्चर्यजनक रूप से वोटिंग और जवाबदेही पर टका सा छतरी खोल

टाइप उत्तर-NEXT, यहां सवाल किसी राजनी. तिक दल के हारने व जीतने का है ही नहीं। यहां सवाल निर्वाचन आयोग की विश्वसनीयता और लोकतंत्र के प्रति निष्ठा का है। आयोग ने अपनी विश्वसनीयता शून्य कर ली है। जो इस देश के लो. कतंत्र के लिए भयावह साबित होगा। अब जनता उन नेताओं के वो कान्फिडेंस से भरे उद्गारों को को-रिलेट कर रही है कि अब की बार। राजस्थान, मध्य प्रदेश, छत्तीसगढ़, उत्तर प्रदेश के खेल को जो तमाम तरह के संदेह से भरे हैं। मुझे याद है महाराष्ट्र में चुनाव परिणामों के बाद आम जनता ने जबरदस्त विरोध प्रदर्शन किया था और सोशल मीडिया पर उसकी जबरदस्त चर्चा हुई थी। मामला न्यायालय गया, लेकिन इसे खारिज कर दिया गया। हालांकि तमाम वीडियो वायरल हुए जिसमें सड़कों पर हजारों लोगों की भीड़ को नारेबाजी करते देखा जा सकता है। ये लोग ईवीएम हटाओ, देश बचाओ के नारे लगा रहे हैं। सोशल मीडिया पर इस वीडियो को शेयर करते हुए दावा किया जा रहा है कि यह वीडियो महाराष्ट्र का है, जहां भारी संख्या में लोग ईवीएम के खिलाफ सड़कों पर प्रदर्शन कर रहे हैं। मेन स्ट्रीम मीडिया को इसे कवर नहीं करना था तो उसने नहीं किया। फिलहाल, चुनाव आयोग की साख पर बुरी तरह



पवन सिंह

से बट्टा लग चुका है और यह एक बहुत बड़े आंदोलन का सबब बन सकता है। यह प्रेस कॉन्फ्रेंस बैंक फायर कर गई है।

डिजिटल वोटर रोल पर किस बात की गोपनीयता? क्या कोई सेना की तैनाती या गोपनीय जानकारी साझा करने को आपसे कह रहा है? आपकी ही भाषा में सवाल है कि क्यों चोक ले रही है आपकी? क्या जनता का मतदाता का यह अधिकार नहीं है कि वह डिजिटल वोटर लिस्ट देख सके? जब छपी हुई लिस्ट पहले से सार्वजनिक पटल पर है, तो उस लिस्ट का डिजिटल संस्करण दिखाने में दिक्कत क्यों हो रही है। SIR प्रक्रिया पर बेहूदगी से कन्नी काटकर निकल गए। हजारों जिंदा लोगों को मृत दिखा दिया और इस खेल में जो भी शामिल हैं सबको बचाया जा रहा है। जब परज्वाय सीनियर पत्रकार ने निर्वाचन आयोग से एक सीधा व सपाट सवाल किया तो आयोग के अधिकारी सीधे सवाल से ही भाग निकले।

(लेखक वरिष्ठ पत्रकार एवं राजनीतिक विश्लेषक हैं ये लेखक के निजी विचार हैं)

आपदाओं से त्रस्त देवभूमि उत्तराखंड



डा. चंद्रप्रकाश शर्मा

भारत भूमि का उत्तर भाग जो वनाच्छादित व हिमाच्छादित रहा है तथा अनेक नदियों का उद्गमस्थल व झील-झरनों से परिपूर्ण है। यहां की शांति, एकांत व प्राकृतिक वातावरण प्राचीन काल से ऋषि, मुनियों,संतों व महापुरुषों को जप, तप व ध्यान हेतु अपनी ओर आकर्षित करता रहा है। उत्तराखंड तपोभूमि होने के साथ देव भूमि भी है क्योंकि पावन गंगा का उद्गमस्थल गंगोत्री और यमुना का उद्गमस्थल यमुनोत्री के साथ भगवान बद्रीनाथ की तपोस्थली बद्रीनाथ तथा आदि शंकराचार्य की निर्वाण स्थली व भगवान शिव की पवित्र भूमि केंदरानाथ यहीं अवस्थित है। प्रश्न उठता है कि देवों की भूमि और ऋषि -मुनियों की तपोस्थली आज आपदाओं से त्रस्त क्यों है?

आज मानव का दृष्टिकोण बदला है। अब लोग देव दर्शन या साधना के निमित्त कम, पर्यटन की दृष्टिकोण से

पहाड़ों की ओर अधिक गमन कर रहे हैं। देव दर्शन में संयम और श्रद्धा के साथ सीमित संसाधन का उपयोग करते हुए जप-तप और साधना पर ध्यान केंद्रित होता है जबकि पर्यटन में लोगों का आहार- विहार और व्यवहार पश्चात संस्कृति से प्रभावित होता है और मौज मस्ती उनका उद्देश्य होता है। इसी दृष्टि से प्रतिवर्ष लाखों पर्यटक विभिन्न तीर्थ की यात्राएं करते हैं। उनकी सुविधाओं के दृष्टिगत ऑल वेदर रोड, सुरंग युक्त रेल परियोजनाएं, रोपवे,होटल, रिजॉर्ट्स और अन्य निर्माण कार्य बिना सही भूगर्भ जांच और पर्यावरण अध्ययन के सतत जारी है जिससे पहाड़ लगातार कमजोर हो रहे हैं।

अनियोजित, अवैज्ञानिक विकास कार्यों ने आपदाओं को बढ़ावा दिया हैहमें प्रकृति की संवेदनशीलता को समझना होगा क्योंकि पहाड़ों का एक पारितंत्र है,अगर हम उसका दोहन, उत्पीड़न व शोषण करेंगे तो उससे उसका पारितंत्र छिन्न-भिन्न होगा और उसका परिणाम हमें पर्वतीय क्षेत्रों में बार-बार होने वाली बाढ़ ,भूस्खलन, बादल फटना, अत्यधिक वर्षा, भूकंप, जंगल की आग आदि त्रासदियों के रूप में भुगतना पड़ेगा क्योंकि हमने केंदरानाथ की जल प्रलय से कोई सीख नहीं ली और उसी का परिणाम है कि 5 अगस्त को धराली की जलप्रलय का हमें सामना करना पड़ा। इसके साथ ही बादल फटने से पर्यटन स्थल हर्षिल में भी तबाही हुई। खीर गंगा नदी में आई बाढ़ से 34 मिनट में धराली गांव जर्मींदोज हो गया। धराली-जल प्रलय से हमें प्रकृति के संदेश को समझना होगा कि यदि हमने नदियों के क्षेत्र का

अतिक्रमण करते हुए होटल ,रेस्टोरेंट और आवास बनाए तो उसके गंभीर परिणाम हमें भुगतने होंगे। खीर गंगा के जलग्राही क्षेत्र में हमने जिस तरह निर्माण किया, उसी से आपदा ने विकराल रूप धारण किया क्योंकि गाद से बनी समतल भूमि जो नदी का प्राकृतिक बहाव क्षेत्र थी ,पर हमने मकान, होटल और रेस्टोरेंट बना दिए और खीर गंगा के प्राकृतिक बहाव को मोड़ते हुए घुमावदार धारा के साथ बंध बना दिए जिससे यह स्थान सुरक्षित रहे किंतु सैलाब आने पर वह हमेशा अपने पुराने प्राकृतिक मार्ग से होकर ही गुजरता है।

इसी कारण इस बार कीचड़ और मलबे का तेज बहाव उन मजबूत बंध को तोड़कर उस समतल भूमि पर फैल गया जहां हमने नदी क्षेत्र पर अतिक्रमण करके आधुनिक धराली गांव बसा लिया था जिसे प्रकृति ने अपने बहाव के लिए सुरक्षित रखा था।हमें नदियों के जलग्राही क्षेत्रों में निर्माण करने से बचना होगा क्योंकि धराली का मूल गांव आज भी सुरक्षित है लेकिन बाजार-होटल धाराशाई हो गए। हमें जल प्रलयकारी आपदाओं से बचने हेतु नदियों के किनारे -किनारे और उनके घुमावदार मार्ग से दूर मानव बसावट करनी होगी।जल और वृक्ष पहाड़ों की धरोहर है। धराली आपदा को देवदार के पेड़ रोक सकते थे क्योंकि धराली से ऊपर गंगोत्री वाले हिमालय क्षेत्र में देवदार पेड़ों की संख्या पहले बहुत अधिक थी और उत्तराखंड का उच्च हिमालई क्षेत्र देवदार के जंगलों से परिपूर्ण था।

(ये लेखक के निजी विचार हैं)

घड़ियाल संरक्षण के 50 साल: क्या हम सफल हुए

18 जून को विश्व मगरमच्छ दिवस पर मगरमच्छ संरक्षण परियोजना की शुरुआत की स्वर्ण जयंती मनाई गई। भारत सरकार ने 1975 में जब घड़ियालों के संरक्षण के लिए व्यापक राष्ट्रीय कार्यक्रम की शुरुआत की थी, तब यह उम्मीद थी कि वैज्ञानिक दृष्टिकोण और सरकारी संसाधनों के साथ यह मछलीभक्षी मगरमच्छ कृ जिसे वैज्ञानिक भाषा में गैविआलिस गॅजेटिकस कहा जाता है कृ फिर से भारतीय नदियों में आबाद हो सकेगा। लेकिन आज, इस प्रयास के 50 साल बाद, हमें खुद से यह कठिन सवाल पूछना होगा क्या हम वाकई घड़ियाल को बचा पाए हैं?

जब घड़ियाल की बात होती है, तो अक्सर उसे एक विलुप्तप्राय जलचर के रूप में देखते हैं – एक ऐसा जीव, जो अपने अस्तित्व की अंतिम लड़ाई लड़ रहा है। लेकिन घड़ियाल सिर्फ एक प्रजाति का नाम नहीं है। उसकी उपस्थिति खुद में एक संकेत है, नदी की सेहत, पारिस्थितिकी संतुलन और जैव विविधता के प्रति हमारी संवेदनशीलता का।

घड़ियाल, अपनी पतली लंबी थूथन और मछलियों पर निर्भरता के कारण नदी पारिस्थितिकी का एक अनूठा जीव है। 20वीं सदी के आरंभ तक यह प्रजाति सिंधु, गंगा, ब्रह्मपुत्र, महानदी और इरावदी जैसे विशाल नदी तंत्रों में व्यापक रूप से पाई जाती थी। लेकिन 1940 के दशक में इसकी संख्या मात्र 5-10 हजार के बीच रह गई और 1970 के दशक तक यह 98 फीसदी से अधिक क्षेत्र से गायब हो चुकी थी। इसी संकट को देखते हुए, 1975 में भारत सरकार ने संयुक्त राष्ट्र खाद्य

एवं कृषि संगठन द्वध्दच्छ और संयुक्त राष्ट्र विकास कार्यक्रम द्वध्दच्छ के सहयोग से क्रोकोडाल कंजर्वेशन प्रोजेक्ट की शुरुआत की थी। इस परियोजना का मुख्य उद्देश्य देश की तीन दुर्लभ घड़ियाल (मगरमच्छ) प्रजातियों, मगर और खारे पानी के मगरमच्छ को संरक्षित करना था। यह परियोजना ‘पालन और पुन:प्रक्षेपण’ विधि का उपयोग करके, बंदी अवस्था में मगरमच्छों को पालने और फिर उन्हें प्राकृतिक आवासों में छोड़ने पर केंद्रित थी। इसके अंतर्गत देश भर में 16 मगरमच्छ पुनर्वास केंद्र और 11 मगरमच्छ अभयारण्यों की स्थापना की गई। इनमें नेशनल चंबल सैंकचुरी, कटर्नियाघाट, सतकोसिया, सोन घड़ियाल अभयारण्य और केन घड़ियाल अभयारण्य मुख्य है।

हाल की वार्षिक गणनाओं के अनुसार, आज भारत में वयस्क घड़ियालों की संख्या मात्र 650 के आसपास है, जिनमें से 550 नेशनल चंबल सैंकचुरी में ही सीमित हैं। सवाल उठता है कि आधी सी चले इस विशाल संरक्षण कार्यक्रम का परिणाम इतना सीमित क्यों है?

इसका जवाब संरक्षण की मूल रणनीति में निहित है कृ हमने बार-बार बंदी प्रजनन और पुन:प्रक्षेपण पर बल दिया, लेकिन उनकी प्राकृतिक निवास कृ नदियां कृ निरंतर संकट में रहीं। घड़ियाल की मौजूदगी यह भी दर्शाती है कि वह नदी अब भी जीवित है, उसमें प्रदूषण नहीं फैला है, उसमें प्रवाह बचा है, और उसमें जीवन पल रहा है। इसलिए वैज्ञानिक घड़ियाल को एक ‘जैव संकेतक’ मानते हैं – एक ऐसा जीव जो हमें बिना कुछ कहे यह बता देता है कि नदी कितनी स्वस्थ है।

घड़ियालों के जीवित रहने का पूरा दारोमदार नदियों पर है।वे खुले, बहावयुक्त नदी प्रवाह, रेत के टीलों और मछलियों की पर्याप्त उपलब्धता वाले वातावरण में ही पनप सकते हैं। लेकिन इन पांच दशकों में भारतीय नदियां बेतहाशा रेत खनन, बांधों, बैराजों, प्रदूषण और अवैध मछली पकड़ने के कारण क्षतिग्रस्त हुई हैं। विशेषज्ञों के अनुसार, चंबल जैसे क्षेत्रों में अत्यधिक अवैध रेत खनन ने घड़ियालों के घोंसले बनने वाली रेत पट्टियों को नष्ट कर दिया है। कई क्षेत्रों में तो घोंसले लगभग समाप्त हो चुके हैं। घड़ियालों की 90 फीसदी से अधिक मौतें मार्चसून के बाद पहले तीन महीनों में होती हैं यह दिखाता है कि केवल अंडे देना और बच्चे निकलना पर्याप्त नहीं है, बल्कि उनका जीवित रहना ही असली चुनौती है। घड़ियाल का संरक्षण अपने आप में रेत खनन पर नियंत्रण की मांग को जन्म देता है, जो बाढ़ नियंत्रण से लेकर जलप्रवाह की गुणवत्ता तक, कई प्राकृतिक संतुलनों को बनाए रखने में सहायक होता है। मद्रास क्रोकोडाइल बैंक ट्रस्ट द्वारा 2008 में शुरू किए गए घड़ियाल इकॉलॉजी प्रोजेक्ट के प्रमुख अन्वेषक प्रो. जेफरी लैंग के अनुसार हअब जरूरत है कि हम नदी पारिस्थितिकी की संपूर्णता पर ध्यान दें। घड़ियाल संरक्षण के प्रयास तब तक सार्थक नहीं होंगे जब तक कि नदियां अपने प्राकृतिक रूप में मुक्त बहने वाली न हों, उनमें बांध बैराज न्यूनतम हों और रेत खनन नियंत्रित हो। इसी तरह, नेचर कंजर्वेशन सोसाइटी के सचिव राजीव चौहान कहते हैं, हबंदी प्रजनन और पुनर्वास केवल एक ‘बैंड-ऐड’ उपाय है। जब तक हम प्रवाह, मत्स्य पालन और रेत

खनन पर सख्त नियंत्रण नहीं रखते, तब तक मगरमच्छों के पुनर्वास के प्रयास व्यर्थ हैं। ओडिशा ही एकमात्र राज्य है, जहां तीनों मगरमच्छ प्रजातियां – खारे पानी के मगर (भितरकनिका), घड़ियाल (सतकोसिया) और मगरी (सिमलीपाल) – पाई जाती हैं। पश्चिम बंगाल में सुंदरबन के बाद भितरकनिका भारत का दूसरा सबसे बड़ा मैंग्रोव वन है।

दोनों क्षेत्र भारत में खारे पानी के मगरमच्छों के तीन गढ़ों में से हैंय तीसरा अंडमान और निकोबार द्वीप समूह है। वर्ष 2025 की जनगणना में 1826 खारे पानी के मगर, 16 घड़ियाल और लगभग 300 मगरी गिने गए। हालांकि यह संरक्षण की सफलता दर्शाता है, लेकिन हाल ही में भितरकनिका और उसके आसपास के इलाकों में इसांनों और मगरमच्छों के बीच संघर्ष बहुत बढ़ गया है। पिछले साल जून और अगस्त के बीच पार्क और उसके आसपास मगरमच्छों के हमलों में एक 10 वर्षीय लड़के सहित छह लोगों की मौत हो गई थी। वहां अब इन इलाकों में बाढ़बंदी और चेतावनी प्रणाली जैसे उपाय लागू किए जा रहे हैं। एक ताजा अध्ययन में पाया गया है कि आने वाले दशकों में जलवायु परिवर्तन से घड़ियालों के लिए उपयुक्त क्षेत्र 36 फीसदी से 145 फीसदी तक बढ़ सकता है – विशेषतः उत्तर प्रदेश, मध्यप्रदेश, बिहार, असम, उत्तराखंड जैसे राज्यों में। वहीं ओडिशा और राजस्थान जैसे राज्य शायद अपनी उपयुक्तता खो देंगे। अध्ययनकर्ताओं ने सिफारिश की है कि ब्रह्मपुत्र और महानदी घाटियों में संभावित क्षेत्रों का मैदानी सर्वेक्षण किया जाए, उन्हें संरक्षित क्षेत्र घोषित किया जाए और स्थानीय समुदायों को संरक्षण



प्रक्रिया में सहभागी बनाया जाए। घड़ियाल संरक्षण के 50 वर्षों का अनुभव हमें यही सिखाता है कि सिर्फ प्रजाति पर केंद्रित नीतियां नाकाफी हैं। जब तक हम नदियों को, उनके प्रवाह को, उनकी जैव विविधता को, उनके किनारे के समुदायों को संरक्षण नीति का हिस्सा नहीं बनाएंगे, तब तक घड़ियाल जैसे जीव केवल सरकारी आंकड़ों में ही जीवित रहेंगे।

-स्रोत फीचर्स

संक्षिप्त समाचार

पाक में बंदूकधारी हमलावरों ने सात को उतारा मौत के घाट
पेशावर। पाकिस्तान के खैबर पख्तूनख्वा प्रांत में पिकनिक से लौट रहे दोस्तों के एक समूह पर अज्ञात बंदूकधारियों ने घात लगाकर हमला कर दिया। हमलावरों ने उन पर ताबड़तोड़ गोलियां बरसाईं। हमले में कम से कम सात लोगों की मौत हो गई और एक अन्य घायल बताया जा रहा है। पुलिस ने रविवार को बताया कि पोडितों पर शनिवार देर रात पेशावर से लगभग 65 किलोमीटर दक्षिण-पश्चिम में कोहाट जिले के उपनगरीय इलाक़े रेगी शिनो खेल में हमला किया गया। वे टांडा बांध से अपने वैतुक गांव खरा घाटी मुहम्मद बंई लौट रहे थे।

रूस की 2036 से पहले शुरू ग्रह पर दोबारा जाने की योजना

व्लादिवोस्तोक। रूस 2036 से पहले शुरू ग्रह पर फिर से जाने के लिए अपने वेनेरा-डी अंतरग्रहीय मिशन के प्रक्षेपण की योजना बना रहा है और इसकी तैयारियां ज़ोरों पर हैं। यह जानकारी स्थानीय मीडिया ने रविवार को दी। तास समाचार एजेंसी ने रूसी विज्ञान अकादमी के अंतरिक्ष अनुसंधान संस्थान में ग्रह भौतिकी विभाग के प्रमुख ओलेग कोराबलेव के हवाले से कहा कि यह मिशन अब देश के नए राष्ट्रीय अंतरिक्ष कार्यक्रम का हिस्सा है और मिशन पर प्रारंभिक डिजाइन का काम जनवरी 2026 में शुरू होगा।

इराक ने आईएस के दो ठिकानों पर हवाई हमले किए

बगदाद। इराक की सुरक्षा बलों ने इस्लामिक स्टेट (आईएस) के ठिकानों पर दो हवाई हमले कर वहां छिपे कुछ आतंकवादी मार गिराये हैं। इराक की संयुक्त अभियान कमान (जेओसी) ने यह जानकारी दी है। जेओसी ने एक बयान में कहा कि खुफिया जानकारी के आधार पर, पहला हमला मंगलवार को एफ-16 विमानों से सलाहुद्दीन प्रांत में आईएस के एक महत्वपूर्ण ठिकाने को निशाना बनाकर किया गया, जिससे वहां मौजूद आतंकवादी मारे गए। दूसरा हमला उत्तरी किरकुक प्रांत में आईएस के एक और ठिकाने को निशाना बनाकर गुरुवार को किया गया।

उत्तरी चीन में अचानक आई बाढ़ से आठ लोगों की मौत होहोटा।

उत्तरी चीन के आंतरिक मोंगोलिया स्वायत्त क्षेत्र में शनिवार देर रात अचानक बाढ़ आने से आठ लोगों की मौत हो गई और चार अन्य लोग लापता हो गये। स्थानीय अधिकारियों ने रविवार को यह जानकारी दी। उराद रियर बानेर के जनसंपर्क विभाग के अनुसार यह आपदा शनिवार रात लगभग 10 बजे बयानूर शहर के उराद रियर बानेर में नदी के ऊपरी क्षेत्र में आई जिसमें 13 शिविरस्थी लापता हो गए। रविवार सुबह 10 बजे तक एक व्यक्ति को बचा लिया गया, आठ लोगों की मौत की पुष्टि हो चुकी है और चार लोग लापता हैं।



जम्मू-कश्मीर। अर्जुनगाम जिले के पहलगाम में 'तिरंगा रैली' में भाग लेते अखिल भारतीय विद्यार्थी परिषद (एबीवीपी) के सदस्य।

टलेगी भारत-अमेरिका बिजनेस डील!

छटे दौर की बातचीत के लिए ट्रम्प की टीम को भारत आना था, डेयरी प्रोडक्ट्स पर है विवाद

वाशिंगटन। भारत और अमेरिका के बीच द्विपक्षीय व्यापार समझौते (बीटीए) को लेकर बातचीत टल सकती है। यह 25 से 29 अगस्त को होने वाली थी। अब यह बैठक बाद में होने की संभावना है। अब तक इस समझौते के लिए पांच दौर की बातचीत पूरी हो चुकी है, छठे दौर के लिए अमेरिकी टीम को भारत आना था। इससे पहले अमेरिका ने 6 अगस्त को भारत पर कुल 50 प्रतिशत टैरिफ लगाने की घोषणा थी। अमेरिका कृषि और डेयरी क्षेत्रों में अधिक बाजार पहुंच की मांग कर रहा है, लेकिन भारत इससे इन्कार कर चुका है।

भारत ने साफ कहा है कि वह किसानों और पशुपालकों के हितों से समझौता नहीं करेगा। दोनों देश सितम्बर-अक्टूबर 2025 तक बीटीए के पहले चरण को पूरा करने की योजना बना रहे हैं। फरवरी में वाशिंगटन डीसी में मुलाकात के दौरान ट्रम्प और मोदी ने द्विपक्षीय व्यापार को 2030 तक दोगुना करने का लक्ष्य रखा था। अमेरिका चाहता है कि उसके डेयरी प्रोडक्ट्स जैसे दूध, पनीर, घी को भारत में आयात की अनुमति मिले। भारत दुनिया का सबसे बड़ा दूध उत्पादक देश है और इस सेक्टर में करोड़ों छोटे किसान लगे हुए हैं। भारत सरकार को डर है कि अगर अमेरिकी डेयरी उत्पाद



अमेरिका कृषि और डेयरी क्षेत्रों में अधिक बाजार पहुंच की मांग कर रहा, भारत कर चुका है इन्कार

भारत में आएंगे, तो वे स्थानीय किसानों को भारी नुकसान पहुंचा सकते हैं। इसके अलावा धार्मिक भावना भी जुड़ी हुई है। अमेरिका में गावों को बेहतर पोषण के लिए जानवरों की हड्डियों से बने एंजाइम (जैसे रेनेट) को उनके खाने में मिलाया जाता है। भारत ऐसी गावों के दूध को 'नान वेज मिल्क' यानी मांसाहारी दूध मानता है। भारत की शर्त है कि कोई भी डेयरी उत्पाद तभी भारत में बिक सकता है जब वह यह प्रमाणित करे कि वह पूरी तरह शाकाहारी स्रोत से बना हो। स्वतंत्रता दिवस पर प्रधानमंत्री नरेंद्र मोदी ने

ट्रम्प 22 अगस्त तक त्रिपक्षीय शिखर सम्मेलन के पक्ष में

वाशिंगटन। अमेरिकी राष्ट्रपति डोनाल्ड ट्रम्प ने यूरोपीय नेताओं से कहा है कि वह 22 अगस्त तक रूसी राष्ट्रपति व्लादिमीर पुतिन और यूक्रेनी राष्ट्रपति वोलोडिमिर जेलेंस्की को साथ एक त्रिपक्षीय शिखर सम्मेलन आयोजित करना चाहते हैं। अमेरिकी मीडिया एक्सप्रेस ने शनिवार को यह जानकारी दी। जेलेंस्की ने शनिवार को एक पोस्ट में कहा कि वह सोमवार को वाशिंगटन में ट्रम्प से मिलेंगे। एक्सप्रेस के अनुसार, ट्रम्प ने यूरोपीय नेताओं को सोमवार को व्हाइट हाउस में होने वाली बैठक में शामिल होने के लिए भी आमंत्रित किया। उधर जर्मन चांसलर फ्रेडरिक मर्ज़ ने शनिवार को कहा कि जेलेंस्की और ट्रम्प के बीच सोमवार की बैठक के बाद एक त्रिपक्षीय शिखर सम्मेलन होने की उम्मीद है। अभी तक, रूसी पक्ष ने सार्वजनिक रूप से त्रिपक्षीय बैठक के लिए कोई प्रतिबद्धता नहीं जताई है।

'स्वदेशी' उत्पादों को बढ़ावा देने और किसानों, मछुआरों और पशुपालकों के हितों की रक्षा करने का संकल्प दोहराया था। उन्होंने कहा कि भारत अपने किसानों और पशुपालकों के हितों से कोई समझौता नहीं करेगा। भारत और अमेरिका का लक्ष्य 2030 तक द्विपक्षीय व्यापार को मौजूदा 191 अरब डॉलर से बढ़ाकर 500 अरब डॉलर करना है। वाणिज्य मंत्रालय के आंकड़ों के अनुसार, अप्रैल-जुलाई 2025 में भारत का अमेरिका की आर्थिक प्रतिशत बढ़कर 33.53 अरब डॉलर हो गया, जबकि आयात 12.33 प्रतिशत बढ़कर 17.41 अरब डॉलर रहा। अमेरिका इस दौरान भारत का सबसे बड़ा व्यापारिक

साझेदार रहा, जिसके साथ 12.56 अरब डॉलर का व्यापार हुआ। अप्रैल से भारत का अमेरिका को निर्यात लगातार बढ़ रहा है। इसी बीच शुक्रवार देर रात को अमेरिकी राष्ट्रपति ट्रम्प और रूसी राष्ट्रपति पुतिन के बीच यूक्रेन मुद्दे पर अलास्का में बैठक हुई। बीच बैठक से उम्मीद थी कि दोनों देशों के बीच तनाव कम होने से भारत पर अतिरिक्त शुल्क में राहत मिल सकती है। ट्रम्प ने कहा कि अगर मुझे प्रतिबंध लगाना पड़ा, तो मैं लगाऊंगा, लेकिन शायद मुझे ऐसा न करना पड़े। उन्होंने यह भी कहा कि भारत रूस से लगभग 40 प्रतिशत तेल खरीदता है, भारत पर एक्सट्रा टैरिफ से रूस से अपना बड़ा ग्राहक खो दिया है।

अमेरिका को लगता है, वो मनमानी कर लेगा

मशहूर अर्थशास्त्री जेफ्री सैक्स ने भारत पर टैरिफ लगाने के लिए अमेरिकी राष्ट्रपति ट्रम्प को लताड़ा

वॉशिंगटन। मशहूर अर्थशास्त्री जेफ्री सैक्स ने भारत पर भारी भरकम टैरिफ लगाने के लिए अमेरिकी राष्ट्रपति डोनाल्ड ट्रम्प को जमकर लताड़ लगाई है। सैक्स ने ट्रम्प की टैरिफ नीति को बेवकूफी भरा बताया और कहा कि इससे अमेरिका को कुछ हासिल नहीं होगा।

न्यूज एजेंसी एएनआई के साथ बातचीत में जेफ्री सैक्स ने कहा कि ट्रम्प का टैरिफ लगाने का फैसला साफ तौर पर उनकी ब्रिक्स संगठन के सदस्य देशों के प्रति दुश्मनी को दिखाता है। जेफ्री ने कहा इतना ज्यादा टैरिफ लगाने का कोई मतलब नहीं। ये सही नहीं है। इससे कुछ नहीं होगा। भारत पर टैरिफ लगाना हर लिहाज से बेवकूफी है। अर्थशास्त्री जेफ्री सैक्स ने बताया



यह हमारी राजनीतिक व्यवस्था के लिए भी खराब है, ट्रम्प की नीतियां असफल हो गंगी

कि राष्ट्रपति ट्रम्प भ्रम में जी रहे हैं। उन्होंने कहा अमेरिका ने लंबे समय तक इस दुनिया पर अपना प्रभुत्व बनाकर रखा और उन्हें अब भी लगता है कि वे दुनिया पर अपनी मनमानी चला सकते हैं। सैक्स के अनुसार, अमेरिका द्वारा भारत पर रूसी तेल खरीदने के लिए लगाया गया 50 फीसदी टैरिफ न सिर्फ अमेरिका की खुद की अर्थव्यवस्था के लिए नुकसान पहुंचाएगा। सैक्स ने

कहा टैरिफ में सबकुछ गलत है। यह अमेरिकी अर्थव्यवस्था को तबाह कर देगा और यह अंतराष्ट्रीय कानून व्यवस्था का भी उल्लंघन है। यह हमारी राजनीतिक व्यवस्था के लिए भी खराब है। ट्रम्प की नीतियां असफल हो गंगी। अर्थशास्त्री ने भारत को अमेरिका के प्रति सतर्क रख करने की भी सलाह दी और कहा कि रक्षा और व्यापार के लिए अमेरिका पर

निर्भरता भारत के दीर्घकालिक हितों के खिलाफ होगी। उन्होंने कहा कि अमेरिकी राजनेताओं को भारत की बिल्कुल भी परवाह नहीं है।

कृपा इसे समझें। चीन के खिलाफ क्वाड में अमेरिका का साथ देकर भारत को दीर्घकालिक सुरक्षा नहीं मिलेगी। भारत खुद एक महाशक्ति है जिसकी दुनिया में अपनी एक स्वतंत्र जगह है। सैक्स ने आश्चर्यजनक रूप से चीन, रूस और ब्राजील को भारत के सच्चे साझेदार देश बताया। सैक्स ने कहा कि भले ही भारत, अमेरिकी आपूर्ति में विविधता लाने में मदद करे, फिर भी उसे वाशिंगटन के साथ अच्छे व्यापारिक संबंधों की उम्मीद नहीं करनी चाहिए।

ट्रम्प ने वॉशिंगटन में नेशनल गार्ड की तैनाती बढ़ाई

वाशिंगटन। अमेरिकी राष्ट्रपति डोनाल्ड ट्रम्प राजधानी वाशिंगटन डीसी में और ज्यादा गार्ड तैनात करने की तैयारी कर रहे हैं। उनके आदेश पर वेस्ट वर्जीनिया, साउथ कैरोलिना और ओहियो के गवर्नरों ने शनिवार को अपने राज्यों के नेशनल गार्ड्स को वाशिंगटन भेजने की घोषणा की है। वेस्ट वर्जीनिया से 300-400, साउथ कैरोलिना से 200 और ओहियो से करीब 150 नेशनल गार्ड आएंगे।

अभी वाशिंगटन में 800 नेशनल गार्ड्स तैनात हैं। इन्हें सीधा ट्रम्प कंट्रोल करते हैं। इन तीन राज्यों से लगभग 700 एक्सट्रा सैनिकों के आने से वाशिंगटन में नेशनल गार्ड की संख्या लगभग दोगुनी हो जाएगी। हालांकि नेशनल गार्ड्स की तैनाती को लेकर शनिवार को लोगों ने विरोध प्रदर्शन किया। इससे पहले 12 अगस्त को ट्रम्प ने वाशिंगटन को केंद्र सरकार के कंट्रोल में ले लिया था। उन्होंने कहा कि राजधानी में हालात काबू से बाहर हैं, राजधानी में बिगड़ती कानून व्यवस्था को फिर से पट्टी पर लाना जरूरी है। ट्रम्प ने व्हाइट



तीन राज्यों से 700 सैनिक बुलाए, अमेरिकी राष्ट्रपति बोले थे: राजधानी में हालात काबू से बाहर

हाउस में प्रेस कान्फ्रेंस के दौरान कहा था कि उन्होंने राजधानी में 'डिस्ट्रिक्ट ऑफ कोलंबिया होम रूल एक्ट की धारा 740' लागू कर दी है। इसका मतलब है कि डीसी मेट्रोपॉलिटन पुलिस अब सीधे केंद्र सरकार के नियंत्रण में काम करेगी। ट्रम्प ने व्हाइट हाउस में कहा कि हमारी राजधानी को हिंसक गिरोंहों और अपराधियों ने घेर लिया है। 2024 में हिंसक अपराध 30 साल के निचले स्तर पर पहुंचे। हम नेशनल गार्ड को मदद से कानून और व्यवस्था बहाल करेंगे।

रूस ने 21 हजार यूक्रेनी बच्चों को किडनैप किया

कीव। यूक्रेन की सिव्क्योरिटी सर्विस (एसबीयू) ने दावा किया है कि जंग शुरू होने के बाद से रूस ने अब तक 21 हजार यूक्रेनी बच्चों को किडनैप किया है। इन बच्चों को अलग-अलग ठिकानों पर रखकर उन्हें यूक्रेन के खिलाफ जंग लड़ने के लिए ब्रेनवाश किया जा रहा है।

वर्हो, येलूनिवर्सिटी के रिसर्च ग्रुप ने पब्लिक डेटाबेस और सोशल मीडिया पोस्ट के जरिए ऐसे 8400 से ज्यादा बच्चों की पहचान की है, जिन्हें यूक्रेन से प्लांनिंग के तहत रूस भेजा गया है। यूक्रेनी राष्ट्रपति जेलेंस्की ने कुछ अरसा पहले कहा था कि हम कम से कम 11,000 बच्चों के नाम तो जानते हैं, जिन्हें जबर्न रूस भेजा गया है। एसबीयू ने ऐसी करीब 150 जगहों का पता लगाया है, जहां

दावा: बच्चों को अलग-अलग ठिकानों पर रखकर ब्रेनवाश करके यूक्रेन के खिलाफ ही जंग लड़ने भेजा जा रहा

इन बच्चों को या तो कैम्पों में या उनके कथित दत्तक परिवारों के पास रखा गया है। कुछ बच्चों को मिलिटरी स्कूलों में भर्ती किया गया है। अब तक रूस ने सिर्फ 1200 यूक्रेनी बच्चों को ही वापस भेजा है। यूक्रेन युद्ध की वजह से अब तक 50 लाख से ज्यादा बच्चों को विस्थापित होना पड़ा है। पूर्वी यूक्रेन में रह रहे 16 लाख बच्चों को सबसे ज्यादा मुश्किलों का सामना करना पड़ रहा है। मीडिया रिपोर्ट्स के मुताबिक यूक्रेनी बच्चों की बड़ी आबादी ऐसे मानसिक तनाव से जूझ रही है, जिससे शायद वे कभी उबर नहीं पाएंगे। संयुक्त

राष्ट्र (यूएन) इन बच्चों की किडनैपिंग को वार क्राइम करार दे चुका है।

वर्हो नीदरलैंड्स के हेग स्थित इंटरनेशनल क्रिमिनल कोर्ट (आईसीसी) इस मामले में रूसी राष्ट्रपति पुतिन को 'वार क्रिमिनल' घोषित करके उनके खिलाफ गिरफ्तारी वारंट जारी कर चुका है। बीते कुछ महीनों में ट्रम्प के साथ अपनी बातचीत में जेलेंस्की ने बार-बार गुप्तदूता बच्चों का मुद्दा उठाया है। मई में अमेरिकी सीनेट के एक ग्रुप ने भी एक प्रस्ताव पेश कर कहा था कि रूस के साथ किसी भी शांति समझौते को अंतिम रूप देने से पहले सभी यूक्रेनी बच्चों को वापसी तय होनी चाहिए। जंग शुरू होने के बाद से अब तक 50 लाख यूक्रेनी बच्चे को पलायन करना पड़ा है।

सूडान में आरएसएफ के हमले में 31 की मौत, 13 घायल

खार्तूम। पश्चिमी सूडान के अल फशर शहर में रैपिड सपोर्ट फोर्स के हमले में शनिवार को कम से कम 31 लोग मारे गए जिनमें सात बच्चे और एक गर्भवती महिला शामिल हैं। इस हमले में 13 अन्य लोग घायल हो गए। स्वयंसेवी समूह सूडान डॉक्टर्स नेटवर्क ने एक बयान में कहा कि आरएसएफ ने अब शौक विस्थापन शिविर को जानबूझकर तोपखाने से निशाना बनाकर जघन्य अपराध किया है। बयान में चेतावनी दी गई कि अल फशर की जारी घेराबंदी के कारण दवा, चिकित्सा कर्मचारियों एवं भोजन की भारी कमी हो गई है जिससे हजारों विस्थापित महिलाओं एवं बच्चों को धीमी मौत का सामना करना पड़ रहा है। अब शौक आपातकालीन कक्ष ने एक बयान में कहा कि शनिवार को शिविर के उत्तरी हिस्से में भारी गोलाबारी हुई जिसके परिणामस्वरूप 30 से अधिक लोगों की मौत हो गई।

पाक में बाढ़ से हालात हुए बेकाबू

पेशावर। पाकिस्तान के उत्तरी क्षेत्र में बारिश और बाढ़ से तबाही मचा रखी है। हालात बेकाबू होते जा रहे हैं। पाकिस्तान में बाढ़ के चलते अब तक 327 लोग अपनी जान गंवा चुके हैं।

जबकि मानसूनी बारिश के चलते 26 जून से अब तक 650 लोगों की मौत हो चुकी है। अब मौसम विभाग ने 17 अगस्त से 21 अगस्त तक भारी बारिश की चेतावनी जारी की है। साथ ही उत्तर-पश्चिमी क्षेत्रों के लोगों से एहतियाती उपाय करने की अपील की है। पाकिस्तान के आपदा प्रबंधन प्राधिकरण ने बताया कि मूसलाधार बारिश और बादल फटने के चलते अचानक आई बाढ़ ने खैबर पख्तूनख्वा में कम से कम 327 लोगों की जान ले ली है। अकेले बुने में ही 200 से अधिक लोग मारे गए हैं। कम से कम 137 लोग घायल हो गए। बाढ़ के चलते घर ढह गए और पानी के तेज बहाव में कई लोग, पशुओं और



मानसूनी बारिश के चलते 26 जून से अब तक 650 लोगों की मौत हो चुकी सेना भी चला रही अभियान

वाहन बह गए। अधिकारियों ने चेतावनी दी है कि दूरदराज के गांवों में कई लोगों के मलबे में फंसे होने की आशंका है। साथ ही कई लोग लापता हैं। अधिकारियों ने बताया कि लगभग दो हजार कर्मियों के साथ बचाव कार्य जारी है, लेकिन पुलों और संपर्क मार्गों सहित प्रमुख सड़कों को नष्ट होने

से राहत कार्य प्रभावित हो रहा है। राष्ट्रीय आपदा प्रबंधन प्राधिकरण (एनडीएमए) ने चेतावनी दी है कि इस वर्ष सामान्य से पहले शुरू हुई मूसलाधार बारिश अगले दो सप्ताह तक और अधिक तीव्रता के साथ जारी रहने की उम्मीद है।

खैबर पख्तूनख्वा में काम कर रही बचाव एजेंसी के प्रवक्ता बिलाल अहमद फैजी ने कहा कि भारी बारिश, भूस्खलन और सड़क बहने से बचाव कार्य जैसे मशीनरी और एंबुलेंस के परिवहन में परेशानी आ रही है। कुछ इलाकों में मजदूरों को आपदा स्थलों तक पहुंचने के लिए लंबी दूरी पैदल चलने पर मजबूर होना पड़ रहा है। वे बचे हुए लोगों को निकालने की कोशिश कर रहे हैं, लेकिन बहुत कम लोग ही अपने रिश्तेदारों या प्रियजनों की मलबे में फंसे हुए मौत के कारण वहां से निकल पा रहे हैं।

ईरान-रूस बढ़ाएंगे आपसी सहयोग

तेहरान। ईरानी उपराष्ट्रपति मोहम्मद-रजा आरेफ और रूसी प्रधानमंत्री मिखाइल मिशुस्तीन ने शुक्रवार को विभिन्न क्षेत्रों में द्विपक्षीय सहयोग के विस्तार का आह्वान किया। उपराष्ट्रपति कार्यालय के एक बयान के अनुसार, किर्गिस्तान के चोलपोन-अता में यूरोशियन आर्थिक संघ (ईईयू) के सम्मेलन से इतर एक बैठक में, दोनों देशों ने साझा हित के क्षेत्रीय एवं अंतराष्ट्रीय मुद्दों पर चर्चा की।

आरेफ ने क्षेत्रीय मुद्दों से निपटने में द्विपक्षीय संबंधों को बढ़ाने की आवश्यकता पर बल देते हुए रूस से द्विपक्षीय, बहुपक्षीय और क्षेत्रीय सहयोग को बढ़ावा देने पर बल दिया। उन्होंने ऊर्जा, पर्यटन, परिवहन और पारगमन गतिविधियों को लेकर आपसी सहयोग को आगे बढ़ाने का आह्वान करते हुए कहा कि दोनों देशों को अपनी वैज्ञानिक और तकनीकी उपलब्धियां साझा करनी

रूसी प्रधानमंत्री ने पिछले वर्षों में द्विपक्षीय व्यापार और आर्थिक सहयोग में उल्लेखनीय वृद्धि की

चाहिए और विदेशी हस्तक्षेप के बिना बहुपक्षवाद की रणनीति अपनाते हुए क्षेत्र की सुरक्षा और स्थिरता सुनिश्चित करनी चाहिए। ईरानी परमाणु कार्यक्रम के बारे में अरेफ ने कहा कि उन्होंने हमेशा बातचीत के माध्यम से अपनी परमाणु गतिविधियों के लिए विश्वास बनाने की कोशिश की है लेकिन कुछ पश्चिमी देश इसे एक राजनीतिक मुद्दे में बदल रहे हैं। रूसी प्रधानमंत्री ने पिछले वर्षों में द्विपक्षीय व्यापार और आर्थिक सहयोग में उल्लेखनीय वृद्धि की सराहना करते हुए आपसी निरंतर एवं रचनात्मक राजनयिक संपर्कों पर प्रकाश डाला और विज्ञान, प्रौद्योगिकी और पर्यटन में द्विपक्षीय सहयोग को बढ़ावा देने की आवश्यकता पर बल दिया।

प्रवेश सूचना-पैरामेडिकल/वोकेशनल एण्ड यूनियर्सिटी कोर्स

10th व 12th (OPEN Board) से करें (विषय-साइंस, आर्ट, कॉमर्स)

प्रवेश- 10th हेतु- 8th पास और 10th फेल, 12th-10th पास और 12th फेल

Fresh, Part Admission & TOC Facility Available (Exam-Oct/Nov 2025)

NIOS(शिक्षा मंत्रालय) कोर्स-DNYS, Radiology (एक्स-रे टेक.), CCH(एडोपैथिक), CAT(आयुर्वेदिक-पंचकर्म टेक.), CHD(होम्योपैथिक), ECCCE(प्री-ग्राइमरी शिक्षक हेतु), Diploma in Yoga & YTTR, CCA(कम्प्यूटर), ET (इलेक्ट्रिकल टेक.) ETC.

Contact for UGC Approved University Courses:-

Dip. in CMS&ED, DPT, DMLT, OPTOMETRY, OPHTHALMIC, OT TECH MPHWH, DENTAL TECH. & HYGIENE, RADIOLOGY & BACHELOR (IN All Paramedical), (M.SC, B.SC, B.COM, M.COM) BA/MA/PGD YOGA ETC..

:- प्रवेश हेतु सम्पर्क करें:-

श्री कृष्ण वोकेशनल एण्ड पैरामेडिकल कॉलेज

गांधी कॉलोनी, मेन पैसेंज रोड, निकट गऊथाला, मु.नगर

M.: 8505978850, 9634519104

अब खबरें आपके मोबाइल फोन पर...

www.shahtimesnews.com

ROOP RAKSHAK

आप को रूप का रक्षक

क्या आप अपने चेहरे के मुद्दों (Acne) से परेशान हैं? अपनाएं

ROOP RAKSHAK

क्या आप अपने चेहरे के दाग, धब्बे व झाड़ियों से परेशान हैं, अपनाएं

ROOP RAKSHAK

(भारत सरकार द्वारा रजिस्टर्ड ब्रांड)

Customer Care No. 9457717311

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल अफीम, चरस, डोटे पोस्ट हंजेक्शन व अन्य नशा छुड़ाने का रसायनी ईलाज।

नावल्टी सिनेमा चौक मुजफ्फरनगर (यू.पी.)

M-9412211108